

20 நிமிடங்களுக்கு  
ஒரு தடவை  
தண்ணீர் குடியுங்கள்

(விரிவு பக். 11)

முன்பள்ளி  
ஆசிரியருக்கான  
போட்டிப் பரீட்சை  
இடைநிறுத்தம்

(விரிவு பக். 11)

5,000  
பட்டதாரிகளுக்கு  
இந்தமாதம்  
நேர்முகத் தேர்வு

(விரிவு பக். 11)

மருத்துவர்  
எவரும் இன்றி  
24 மருத்துவமனைகள்  
வடக்கு சுகாதார  
அமைச்சர் தெரிவிப்பு

(விரிவு பக். 8)

சு.கவில்  
ஒரு பகுதியினர்  
வாக்கெடுப்பில்  
பங்கேற்கவில்லை

கொழும்பு, ஏப். 5  
தலைமை அமைச்சர் ரணில்  
விக்கிரமசிங்கவுக்கு எதிராக  
மகிந்த அணியால் கொண்டு  
வரப்பட்ட நம்பிக்கையில்  
லாத் தீர்மானம் மீதான வாக்கெடுப்பில் சிறிலங்கா சுதந்திரக் கட்சியின் ஒரு தொகுதி உறுப்பினர்கள் பங்கேற்கவில்லை. >> 06

சுதந்திரக் கட்சிக்குள்  
மற்றுமொரு பிளவு

22 பேர் அரசிலிருந்தும்  
வெளியேறினர்

கொழும்பு, ஏப். 5  
சிறிலங்கா சுதந்திரக் கட்சி ஏற்கனவே, மைத்திரி அணி, மகிந்த அணி என்று பிளவுபட்டுள்ள நிலையில், ரணிலுக்கு எதிரான நம்பிக்கையில்லாத் தீர்மானத்துடன் >> 06

ஆனந்தன், டக்ளஸும்  
ரணிலுக்கு நேற்று ஆதரவு

கொழும்பு, ஏப். 5  
ஈ.பி.ஆர்.எல்.எவ். அமைப்பின் நாடாளுமன்ற உறுப்பினர் சிவசக்தி ஆனந்தன் மற்றும் ஈ.பி.டி.பி. நாடாளுமன்ற உறுப்பினர் டக்ளஸ் தேவானந்தா ஆகியோர், ரணிலுக்கு ஆதரவாக, நம்பிக்கையில்லாத் தீர்மானத்தை எதிர்த்து வாக்களித்த >> 24

சாக்குப்போக்குச் சொல்லாமல்  
மீதமாகவுள்ள காலத்திலாவது  
மக்கள் ஆணையை நிறைவேற்றுக

சபையில் சுமந்திரன் எம்.பி. தெரிவிப்பு  
கொழும்பு, ஏப். 5  
அரசுக்கு வழங்கிய ஆதரவு தொடர்பில் நாம் தெளிவாக உள்ளோம். ஆனால், அரசின் செயற்பாடுகளில் அதிருப்தி கொண்டவர்களாக உள்ளோம். எஞ்சியுள்ள இரண்டு ஆண்டுகள் காலத்திலாவது மக்கள் ஆணையை நிறைவேற்ற நடவடிக்கை எடுக்க வேண்டும். அதற்கான கால அவகாசத்தை >> 25



# உதயன்

மக்கள் மனம் நிறைந்த தமிழ் நாள்நாள்

சுடர் 33 கதிர் 130 பங்குனி 22ஆம் நாள் வியாழக்கிழமை 05 ஏப்ரல் 2018 வள்ளுவர் ஆண்டு 2049

விலை: 20  
பக்கங்கள்: 28

திங்கட்கிழமை புதிய அமைச்சரவை  
தீர்மானத்தை ஆதரித்தவர்கள்  
உடனடியாக வெளியேறவேண்டும்

கொழும்பு, ஏப். 5  
அரசுக்குள் இருந்து கொண்டு நம்பிக்கையில்லாத் தீர்மானத்துக்கு ஆதரவளித்தவர்கள் உடனடியாக அரசை விட்டு வெளியேற வேண்டும் என்று தெரிவித்த அமைச்சரவை இணைப்பேச்சாளர் ராஜித சேனாரத்ன, எதிர்வ

ரும் திங்கட்கிழமை புதிய அமைச்சரவை ஒன்று குறித்த தீர்மானம் அறிவிக்கப்படும் என்றார். அமைச்சரவைத் தீர்மானங்களை அறிவிக்கும் உடக சந்திப்பு நேற்றுப் புதன் கிழமை நாடாளுமன்றத்தில் இடம் பெற்றது. அவர்மேலும் >> 25

12 ஆண்டுகளின் பின்னர்  
தியாகதீபம் திலீபனின் தூபி  
மீளக்கட்டியெழுப்பப்படவுள்ளது

யாழ்ப்பாணம், ஏப். 5  
நல்லூர் பின்வீதியில் அமைந்துள்ள தியாக தீபம் திலீபனின் நினைவுத் தூபி மீளவும் கட்டியெழுப்பப்படவுள்ளது. 2002ஆம் ஆண்டு திறந்து வைக்கப்பட்ட போது இருந்த வடிவத்தில் அந்தத்

தூபி கட்டியெழுப்பப்பட்டு, திலீபனின் நினைவு நாளான செப்ரெம்பர் 26ஆம் திறந்து வைக்கப்படவுள்ளது. யாழ்ப்பாணம் மாநகர சபையின் புதிய மேயர் இ.ஆனோல்ட் தலைமையில் மாநகர சபை >> 25

## கூட்டமைப்பின் ஆதரவுடன் ரணிலுக்குப் பெரு வெற்றி



மணகவ்வியது மகிந்த அணி  
தீர்மானத்துக்கு ஆதரவு 76, எதிர்ப்பு 122  
26 பேர் வாக்கெடுப்பில் பங்கேற்கவில்லை

கொழும்பு, ஏப்ரல் 5  
ரணில் விக்கிரமசிங்கவுக்கு எதிரான நம்பிக்கையில்லாத் தீர்மானம் 46 மேலதிக வாக்குகளால் தோற்கடிக்கப்பட்டது. ரணில் விக்கிரமசிங்க வெற்றி பெற்றுள்ளதுடன் தலைமை அமைச்சராகத் தொடர்ந்து நீடிப்பார். இந்தத் தீர்மா >> 24

## மக்கள் ஆணையை மீறவே வேண்டாம்

மகிந்த அணிக்கு சம்பந்தம் அறிவுரை  
தீர்வுக்கு ஆதரவு வழங்கக் கேட்டார்

- ✦ நம்பிக்கையில்லாத் தீர்மானம் அரசியல் நோக்கம் கொண்டது
- ✦ ஊழல் ஆணைவீர முற்றாக ஒழிக்கப்பட வேண்டும்
- ✦ ஐ.தே.கவிடமோ, சு.கவிடமோ சோரம்போக மாட்டோம்

கொழும்பு, ஏப். 5  
தேசிய இனப்பிரச்சினைக்கு அரசியல் தீர்வுகாண்பதற்கும், இனங்களுக்கிடையே நல்லிணக்கத்தைக் கட்டியெழுப்பிப் பொருளாதார,

சமூக வளர்ச்சியை ஏற்படுத்துவதற்காகவும் 2015இல் மக்கள் வழங்கிய ஆணையை நிறைவேற்றுவதற்கு மகிந்த தலைமையிலான சிறிலங்கா >> 23

மகிந்தவும்  
வாக்களித்தார்

கொழும்பு, ஏப். 5  
ரணிலுக்கு எதிரான நம்பிக்கையில்லாத் தீர்மானத்தைச் சமர்ப்பித்த மகிந்த அணியின் தலைவர், முன்னாள் அரசு தலைவரும் >> 25

கூட்டமைப்பின் கட்டளைகளை  
செயற்படுத்த ரணில்  
எழுத்துமூலம் உறுதி

கொழும்பு, ஏப். 5  
தமிழ்த் தேசியக் கூட்டமைப்பால், தலைமை அமைச்சர் ரணில் விக்கிரமசிங்கவை >> 24

ஈ.பி.டி.பியால்  
கூட்டமைப்பின் நாடாளுமன்ற  
குழக் கூட்டத்தில் காரசாரம்

>> 06

see more news in  
new  
uthayan  
.com

நல்லூர், வலி.கிழக்கு சபைகளும்

ஈ.பி.டி.பி. ஆதரவுடன் கூட்டமைப்பிடம்

யாழ்ப்பாணம், ஏப். 5  
ஈ.பி.டி.பி. மற்றும் தேசியக் கட்சிகள் என்பவற்றின் ஆதரவுடன் தமிழ்த் தேசிய மக்கள் முன்னணியை வீழ்த்தி நல்லூர் மற்றும் வலி.கிழக்குப் பிரதேச சபைகளின் ஆட்சியை தமிழ்த் தேசியக் கூட்டமைப்பு கைப்பற்றியது.

தொங்கு நிலையில் உள்ள உள்ளூராட்சி மன்றங்களின் தவிசாளர், உப தவிசாளர் தெரிவுகள் வடக்கு மாகாண உள்ளூராட்சி ஆணையாளர் ம.பற்றிக் டிறஞ்சன் தலைமையில் நடைபெற்று வருகின்றது. இதுவரை யாழ்ப்பாணத்திலுள்ள 12 சபைகளில், 11 சபைகளின் >> 25

வவுனியாவில்  
ஹெரோயினுடன்  
சிப்பாய் கைது

வவுனியா, ஏப். 5  
வவுனியா மூன்றுமுறிப்பு இராணுவ முகாமில் பணியாற்றும் சிப்பாய் நேற்று முன்தினம் இரவு 8.35 மணியளவில் இராணுவ முகாமுக்கு வெளியே வைத்து ஹெரோயின் பொதியுடன் கைது செய்யப்பட்டுள்ளதாக பொலிஸார் தெரிவித்த >> 25

வவுனியாவில்  
தொடருந்து  
மோதி  
இளைஞன்  
உயிரிழப்பு

வவுனியா, ஏப். 5  
வவுனியாவில் நேற்று அதிகாலை இடம் பெற்ற தொடருந்து விபத்தில் இளைஞர் உயிரிழந்தார். கற்குழி பகுதியைச் சேர்ந்த லோசன் (வயது-18) என்ற இளைஞனை உயிரிழந்தார் >> 25

முறியடிப்புச் சமருக்கு

## ஓயாது வியுகம் வகித்த ரணில்

கொழும்பு, ஏப். 5  
தனக்கு எதிராக முன்வைக்கப்பட்டுள்ள நம்பிக்கையில்லாத தீர்மானத்தைத் தோற்கடிப்பதற்காக கடந்த இரண்டு நாள் களமாக இரவு, பகல் பாராது தீவிர பேச்சுகளில் ஈடுபட்டு வந்த தலைமை அமைச்சர் ரணில் விக்கிரமசிங்க, நேற்றைய தினமும் முக்கிய சந்திப்புகளை நடத்தினார். நாடாளுமன்றக் கட்டிடத் தொகுதியிலுள்ள தலைமை அமைச்சர் அலுவலகத்தில் இந்தச் சந்திப்புகள் இடம் பெற்றன. அத்துடன், நாடாளுமன்ற வளாகத்தில் நேற்றைய தினமும் அரசியல் கட்சிகளுக்கிடையே பல சந்திப்புகள் இடம்பெற்றன. நாடாளுமன்ற வளாகம் பெரும் பரபரப்பாகவே காணப்பட்டது. நாடாளுமன்றம் நேற்று முற்பகல் 9.30 மணிக்கு சபாநாயகர் கருஜயகூரிய தலைமையில் கூடியது. தினப்பணிகள் முடிவடைந்த பின்னர் தலைமை அமைச்சருக்கு எதிரான நம்பிக்கையில்லாத தீர்மானம் மீதான விவாதம் 9.55 மணியளவில் ஆரம்பமானது. முற்பகல் 10 மணிக்கு சபைக்கு வந்த தலைமை அமைச்சர், தனது ஆசனத்தில் சற்று நேரம் அமர்ந்திருந்தார். வழமைக்கு மாறாக ஐக்கிய தேசியக் கட்சியின் பின்வரிசைநாடா

ளுமன்ற உறுப்பினர்களை தானாகவே தேடிச் சென்று இன்முகத்துடன் கலந்துரையாடினார். அதிருப்தி நிலையில் இருக்கும் உறுப்பினராகக் கருதப்படும் இராஜாங்க அமைச்சர் சுஜீவ சேரசிங்கவின் தோளில் தட்டியும் ஏதோ பேசினார். சுமார் 10 நிமிடங்கள் வரை சபைக்குள் இருந்த ரணில் அங்கிருந்து வெளியேறினார். அதன்பின்னர் அமைச்சர்களான மலிக் சமரவிக் கிரம, சஜித் பிரேமதாஸ், சரத் பொன்சேகா உள்ளிட்ட அமைச்சர்களுடன் ரணில் சந்திப்பு நடத்தியுள்ளார். இந்தச் சந்திப்பில் முன்னாள் நீதி அமைச்சர் ரவி கருணாநாயக்கவும் பங்கேற்றார். இதற்குப் புறம்பாக எதிர்க்கட்சிப் பிரமுகர்களுடனும் ரணில் தனிப்பட்டரீதியில் சந்திப்பை நடத்தியுள்ளார். இவ்வாறு தனக்கான ஆதரவை உறுதிப்படுத்திக்கொள்வதற்காக நேற்றுக் காலை முதல் வாக்கெடுப்புநடைபெறும் வரை நாடாளுமன்றத்தில் முகாமிட்டிருந்தார் ரணில். கடந்த மூன்று நாள் களமாக தொடர் சந்திப்புகளில் ஈடுபட்ட வந்த ரணில், நேற்றைய தினமும் பேச்சுகளில் ஈடுபட்டதை பலரும் இது தான் ரணிலின் ஓயாத அலை வியுகம் எனக் கூறியதைக் கேட்கக்கூடியதாக இருந்தது. (5)

## இரு கட்சிகளும் தமிழருக்கு அந்தியையே இழைக்கின்றன!

சிவசக்தி ஆனந்தன் எம்.பி.  
சபையில் சுட்டிக்காட்டினார்

கொழும்பு, ஏப். 5  
ஆட்சி மாற்றத்தில் பெரும்பங்கு வகித்தவர்கள் தமிழர்களும் முஸ்லிம்களும். மூன்று ஆண்டுகள் கடந்தும் தமிழ் மக்களுக்கு வழங்கிய வாக்குறுதிகளை பிரதான கட்சிகள் நிறைவேற்றவில்லை என்று நாடாளுமன்ற உறுப்பினர் சிவசக்தி ஆனந்தன் தெரிவித்தார்.

ரணிலுக்கு எதிரான நம்பிக்கையில்லாத தீர்மானம் மீதான விவாதத்தில் நேற்றுக் கலந்து கொண்டு உரையாற்றும் போதே மேற்கண்டவாறு கூறினார். அவர் மேலும் தெரிவித்ததாவது, இரண்டு பிரதான கட்சிகளும் ஒன்றாக இருந்தால் தான் தீர்வு காண முடியும் என்று நினைத்து ஆதரவு வழங்கினோம். ஆனால், நீங்கள் எதிரும் புதிருமாக இருந்து, வாக்குறுதிகளில் இருந்து விலகிச் செல்கின்ற மையானது அனைத்து மக்களுக்கும் இழைக்கும் அநீதி. பெரிய ஒரு அழிவை சந்திக்கும் நிலைக்கு நீங்கள் சென்றுள்ளீர்கள். நீண்ட காலமாக புரையோடிப் போயுள்ள பிரச்சினை

களுக்கும் போர்க்குற்றங்களுக்கும் தீர்வு கிடைக்க வேண்டும் என்பதற்காகத்தான் ஆட்சி மாற்றத்துக்கு ஆதரவு வழங்கினோம். காணாமல் ஆக்கப்பட்டோர் தொடர்பில் அவர்களின் உறவினர்கள் ஆரம்பித்துள்ள போராட்டத்துக்கு 405 நாட்கள் கடந்தும் இதுவரை தீர்வு கிட்டவில்லை. தென்பகுதியில் இருப்பவர்களைக் கொண்டு வந்து அதிகாரிகளாகவும், அரசு ஊழியர்களாகவும் வடக்கில் நியமிக்கின்றீர்கள். 3 இலட்சத்து 60 ஆயிரம் ஏக்கர் தமிழ் மக்களின் காணிகளை மகாவலி அபிவிருத்திக்காக கையகப்படுத்தியுள்ளீர்கள். அந்தக் காணிகள் விடுவிக்கப்பட வேண்டும் - என்றார். (5)

## சபைக்குள் நேற்று 'சம்பந்தனுடன் தம்படம்'

கொழும்பு, ஏப். 5  
தலைமை அமைச்சருக்கு எதிரான நம்பிக்கையில்லாத தீர்மானம் மீதான விவாதம் நேற்றுக் காலை நாடாளுமன்றில் ஆரம்பமானவேளை சபை பரபரப்பாகவே காணப்பட்டது. அவைக்குள் இருந்த உறுப்பினர்கள் குழுவாகக் கூடி நின்று பேச்சுகளில் ஈடுபட்டிருந்தனர். இப்படி பரபரப்புக்கு மத்தியிலும் பிரதான எதிர்க்கட்சித் தலைவரான இரா. சம்பந்தனுடன் சபைக்குள் தம்படம் எடுத்து மகிழ்ந்தார் ஐக்கிய தேசியக் கட்சியின் கண்டிமாவட்ட நாடாளுமன்ற உறுப்பினரான மயந்த தீனாநாயக்க. தனது இருப்பிடத்தை நோக்கி சம்பந்தன் வருகையில், அவரைச் சந்தித்து ஏதோ பேசிய பின்னரே குறித்த நாடாளுமன்ற உறுப்பினர் தம்படம் எடுத்தார். சம்பந்தனும் சிரித்தபடியே 'போஸ்' கொடுத்தார். நாடாளுமன்ற உறுப்பினர் மயந்த தீனாநாயக்க, அமைச்சர் நவீன் தீனாநாயக்கவின் சகோதரர் என்பது குறிப்பிடத்தக்கது. (5)

## ரணிலுக்கு எதிரான விவாதத்தில் மனம் நொந்து பேசிய தினேஷ்

தலைமை அமைச்சர் ரணில் விக்கிரமசிங்கவும் அவருக்கு எதிராக நம்பிக்கையில்லாத தீர்மானம் மீதான விவாதத்தை ஆரம்பித்து வைத்த நாடாளுமன்ற உறுப்பினர் தினேஷ் குணவர்தனவும் சிறந்த நண்பர்கள். இருவரும் கொழும்பு நோயல் கல்லூரியில் ஒரே வகுப்பில் பயின்றவர்கள். அரசியல் களத்தில் விமர்சனங்களை முன்வைத்துக்கொண்டாலும் அவை எல்லை மீறாத வகையிலேயே இருக்கும். இந்த நிலையில், சபையில் நேற்றைய தினம் இவ்விருவருக்கும் இடையில் இருக்கும் நட்பையும், நம்பிக்கையில்லாத தீர்மானத்தையும் தொடர்புபடுத்தி கருத்து வெளியிட்டார் அமைச்சர் லக்ஷ்மன் கிரியெல்ல. தலைமை அமைச்சர் ரணில் விக்கிரமசிங்கவுக்கு எதிரான நம்பிக்கையில்லாத தீர்மானம் மீதான விவாதம் நேற்று முற்பகல் 9.55 மணிக்கு ஆரம்பமாகியது. தீர்மானத்தை முன்வைத்து தினேஷ் குணவர்தன விவாதத்தை ஆரம்பித்துவைத்தார். டலஸ் அழகப்பெரும் அதை வழிமொழிந்தார். அதன்பின்னர் அரசின் சார்பில் சபை முதல்வரான அமைச்சர் லக்ஷ்மன் கிரியெல்ல பேசினார். தனது நண்பருக்கு எதிராக (ரணிலுக்கு எதிராக) கவலையுடனேயே தினேஷ் குணவர்தன பேசுகின்றார். வழமையாகக் கருந்தொனியில் உரையாற்றும் அவரிடம் இன்று மாற்றத்தைக் காணக்கூடியதாக இருக்கின்றது, என்று கூறினார். அமைச்சர் கிரியெல்ல இவ்வாறு கூறிய பின்னர் நாடாளுமன்ற உறுப்பினர் தினேஷ் குணவர்தனவும் சிரித்து விட்டார். (5)

## மகிந்த அணியின் பேராதரவோடு ஐ.தே.கவை விளாசினார் சுசில்

20 நிமிடங்கள் அதிர்ந்தது அவை  
ஐ.தே.க. உறுப்பினர்கள் கூச்சல்;

கொழும்பு, ஏப். 5  
மகிந்த அணியின் பேராதரவுடன் ஐக்கிய தேசியக் கட்சியின் கடும் எதிர்ப்புக்கு மத்தியில் சபையில் நேற்று 20 நிமிடங்கள் ஆவேசம் பொங்க உரையாற்றிய அமைச்சர் சுசில் பிரேமஜயந்த, கூட்டரசில் ஐக்கிய தேசியக் கட்சியின் செயற்பாடுகளையும் கடுமையாக விளாசித்தள்ளினார். நாடாளுமன்றத்தில் தலைமை அமைச்சர் ரணில் விக்கிரமசிங்கவுக்கு எதிரான நம்பிக்கையில்லாத தீர்மானம் மீதான விவாதத்தில் உரையாற்றுவதற்கு ஆரம்பித்தது முதல் உரை முடிவடைவதும் வரை பரப்புரை மேடைகளில் பேசுவது போலவே சுதந்திரக் கட்சியின் மூத்த உறுப்பினரான அமைச்சர் சுசிலின் உரை விளங்கியது. ஆளுநர்பில் இருந்து கொண்டு தலைமை அமைச்சரையும், ஐக்கிய தேசியக் கட்சியின் செயற்பாடுகளையும் அவர் கடுமையாக விமர்சிக்கையில் ஐக்கிய தேசியக் கட்சியின் பின்வரிசை நாடாளுமன்ற உறுப்பினர்கள் அதற்குக் கடும் எதிர்ப்பை வெளியிட்டே, கூச்சலில் ஈடுபட்டனர். மறுபக்கத்தில் எதிரணியிலிருந்த மகிந்தவின் சகாக்கள், சுசிலுக்கு ஆதரவளிக்கும் வகையில் குரல் எழுப்பியதுடன், ரணிலையும், ஐக்கிய தேசியக் கட்சியையும் விமர்சக்கும் போதெல்லாம் மேசையில் கைதட்டியும், எழுந்து நின்று வரவேற்பளித்தனர்.

கிரிக்கெட்டில் ஆறு அல்லது நான்கு ஓட்டங்கள் விளாசப்பட்ட பின்னர் ஆதரவாளர்கள் எழுந்து நின்று குதாகலத்தில் ஈடுபடுவது போலவே மகிந்த அணியினர் செயற்பட்டனர். 'முக்கிய சட்டவரைவுகளைக் கொண்டுவரும் போது அதைச் செய்யவேண்டமென ஆலோசனை வழங்கினேன். ஆனால், எமது கோரிக்கை கண்டு கொள்ளப்படவில்லை. இறுதியில் உயர்நீதிமன்றத் தீர்ப்புகள் நாம் எதிர்வுகூறியது போலவே அமைந்தன. அது மட்டுமல்ல விரைவில் மக்கள் விரும்பும் கூட்டணியொன்று உருவாகும். எனது உரைக்கு எதிர்ப்பை வெளியிடும்வர்கள் எல்லாம் மோசடியுடன் தொடர்புபட்டவர்கள். அவர்களுக்கு என்ன தெரியும்? நான் சட்டத்துறையில் தேர்ச்சிபெற்றவன்? டரயல் அடபார் நீதிமன்றம் என்றால் என்னவென்று இவர்களுக்குத் தெரியுமா? என்றெல்லாம் இடையிடையே ஐக்கிய தேசியக் கட்சியின் பின்வரிசை நாடாளுமன்ற உறுப்பினர்களை நோக்கி கேள்வி எழுப்பியவாறே உரையைத் தொடர்ந்தார் அமைச்சர் சுசில். 'அர்ஜுன மகேந்திரன் எங்கே? அவரைப் பாதுகாப்பது யார்?' என்றெல்லாம் அவர் வினா எழுப்பும்போது மகிந்த அணியினர் எழுந்து நின்று கைதட்டினர். இதற்கிடையில் ஐக்கிய தேசியக் கட்சி நாடாளுமன்ற உறுப்பினர்களும் கூக்குரல் எழுப்பினர். (5)



## விருந்து



கொழும்பு, ஏப். 5  
நம்பிக்கையில்லாத தீர்மானம் மீதான விவாதம் நாடாளுமன்றத்தில் நேற்று நடைபெற்றுக் கொண்டிருக்கும் போது, ஐக்கிய தேசியக் கட்சியின் பங்காளிக் கட்சித் தலைவர்களுக்கு, தலைமை அமைச்சர் ரணில் விக்கிரமசிங்க நேற்று இரவு 7 மணியளவில் தேநீர் விருந்துசாரம் வழங்கினார். (5)

## மகிந்த அணியினரது முக்கியக் கருங்கியது ஹர்ச டி சில்வா கிண்டல்

கொழும்பு, ஏப். 5  
கூட்டு எதிர்க்கட்சியின் உறுப்பினர்களது முக்கியக் கருங்கிய போயுள்ளதாக ஐக்கிய தேசியக் கட்சியின் உறுப்பினரும், பிரதி அமைச்சருமான ஹர்ச டி சில்வா கீச்சுப் பதிவின உடாகத் தெரிவித்துள்ளார். கூட்டு எதிர்க்கட்சியின் முக்கிய உறுப்பினர்கள் இருண்ட முகத்துடன் ஆசனங்களில் அமர்ந்திருப்பதாக ஹர்ச ஓளிப்படம் ஒன்றையும் கீச்சுத்தில் பதிவிட்டுள்ளார். (5)



# புதிய அரசமைப்பு முன்று மாதங்களில் உருவாகும்

கூட்டமைப்புக்கு ரணில் வாக்குறுதி

கொடுத்துள்ளார் என்று பொங்கினார் விமல் எம்.பி.

கொழும்பு, ஏப். 5  
மூன்று மாதங்களில் புதிய அரசமைப்பு உருவாக்கப்படும் என்று உறுதியளிக்கப்பட்ட பிறகே தமிழ்த் தேசியக் கூட்டமைப்பும் தலைமை அமைச்சர் ரணிலுக்கு ஆர்வளித்துள்ளது. மேலும், தலைமை அமைச்சர் ரணில் விக்கிரமசிங்கவுக்கு எதிரான நம்பிக்கையில்லாத தீர்மானத்துக்கு எதிராக வாக்களிப்பதற்கு அதிருப்தி நிலையிலிருந்த உறுப்பினர்களுக்கு 5 கோடி ரூபாய் வீதம் வழங்கப்பட்டுள்ளது என்று தேசிய சந்திர முன்னணியின் தலைவரும் நாடாளுமன்ற உறுப்பினரும் மாண விமல் வீரவன்ஸ தெரிவித்தார். "ஆளுங்கட்சி உறுப்பினர்கள் மனச்சாட்சியின்படி பேசவில்லை. பணச்சாட்சியின்படியே உரையாற்றினர். ஆகமொத்தத்தில் பணம் பேசியது. சத்தியம் மெளனித்தது" என்றும் அவர் சுட்டிக்காட்டினார்.

நாடாளுமன்றத்தில் நேற்று நடைபெற்ற தலைமை அமைச்சர் ரணில் விக்கிரமசிங்கவுக்கு எதிராக மகிந்த அணியால் முன்வைக்கப்பட்ட நம்பிக்கையில்லாத தீர்மானம் மீதான விவாதத்தில் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

விமல் வீரவன்ஸ தனது உரை முழுவதிலும் ஆளுங்கட்சியையும், ரணிலுக்கு ஆர்வளிக்க முடிவெடுத்த உறுப்பினர்களையும் கடுமையாகத் தாக்கியும், நகைச்சுவைப் பாணியிலும் உரையாற்றினார்.

அவர் மேலும் தெரிவித்தாவது: எனக்கு முதல் உரையாற்றிய அமைச்சர் ரவ்யு ஹக்கீம் மனச்சாட்சியின்படி உரையாற்றவில்லை. பணமே அவரை இப்படியெல்லாம் பேசவைத்துள்ளது. மனச்சாட்சி மெளனித்து,

பணச் சாட்சியே இங்கு ஓங்கி ஒலிக்கின்றது. கண்டி, திகன சம்பவத்துக்குப் பிறகு, பொலினார் மீது விமர்சனங்களை முஸ்லிம் அமைச்சர்கள் கடுமையாக முன்வைத்தனர். ஆனால், இன்று அரசுக்குக் கைகொடுக்கின்றனர். இதன்மூலம் முஸ்லிம் அமைச்சர்கள் நிர்வாணமாகியுள்ளனர்.

நம்பிக்கையில்லாத தீர்மானம் வெற்றியடைந்தாலோ அல்லது தோல்வியடைந்தாலோ பொது எதிரணிக்குத் தான் வெற்றி என்று அன்று கூறினோம். இன்றும் அதைத்தான் கூறுகின்றோம். நம்பிக்கையில்லாத தீர்மானத்தை முன்வைத்ததால் கூட்டு அரசின்பயணம் முடிவுக்கு வரவுள்ளது. அரசிலுள்ள பங்களிக்கும் கட்சிகளிடையே குழப்பம் உருவானது. கட்சிகளுக்குள்ளும் கருத்து முரண்பாடுகள் ஏற்பட்டன.

ரணிலின் முகத்தை யே காணாத நாடாளுமன்ற உறுப்பினர்களுக்கு அவரின் முகத்தைக் காணுவதற்கான வாய்ப்பை ஏற்படுத்திக் கொடுத்தோம். ஒரு தடவையேனும் ரணிலிடம் பேசக்கிடைக்காதவர்களுக்கு அதற்கான வாய்ப்பைப் பெற்றுக் கொடுத்தோம்.

அரசின் மூன்றிலிரண்டு பெரும்பான்மைப் பலம் இல்லாமல் போயுள்ளது. முஸ்லிம் அமைச்சர்களின் முகத்திரையையும் கீழித்துக் காட்டியுள்ளோம். எந்தவிதத்தில் எடுத்தாலும் எமக்கு வெற்றிதான். இது ஆரம்பம் மட்டும் தான். இனித்தான் தீர்மானத்தின் எதிரொலி விளங்கும். தன்னை எதிர்த்தவர்களை ரணில் நன்றாகவே கவனிப்பார். ரங்கே பண்டார போன்றவர்களுக்கு முதுகில் பெரும் குத்து இருக்கின்றது. இனிவரும் நாள்களில் அரசியல் அரங்கில் அரங்கேறுவதை எதிரணியில் இருந்தவாறே இன்பமாக பார்க்கும் மகிழ்வோம் - என்றார். (5)

## நம்பிக்கையில்லாத தீர்மானம்: 2020ஆம் ஆண்டுத் தேர்தலே இலக்கு

சுட்டிக்காட்டினார் மங்களா

கொழும்பு, ஏப். 5  
பொது எதிரணியினருக்கு ரணில் விக்கிரமசிங்க சவால்மிக்கவராக இருப்பதனாலேயே அவருக்கு எதிராக நம்பிக்கையில்லாத தீர்மானம் கொண்டுவரப்பட்டுள்ளது. இதன் நோக்கம், 2020ஆம் ஆண்டு அரசு தலைவர் தேர்தல்தான். இவ்வாறு நீதி மற்றும் ஊடகத்துறை அமைச்சர் மங்களா சமரவீர தெரிவித்தார்.

நாடாளுமன்றத்தில் நேற்று நடைபெற்ற தலைமை அமைச்சருக்கு எதிரான நம்பிக்கையில்லாத தீர்மானம் மீதான விவாதத்தில் கலந்துகொண்டு உரையாற்றும்போதே மேற்கண்டவாறு கூறினார்.

அவர் மேலும் தெரிவித்தாவது, தலைமை அமைச்சர் மீதான நம்பிக்கையை வெளிக்காட்ட சந்தர்ப்பம் கிடைத்துள்ளது. மகிந்த ராஜபக்ச தரப்பினரின் செயற்பாடுகள் மூலம் இந்தச் சந்தர்ப்பம் கிடைத்துள்ளது. 1999ஆம் ஆண்டு அரசு தலைவர் தேர்தல் காலத்தில் நான் உள்ளிட்ட பரப்புரைக் குழுவின் 'ரணிலுக்கு முடியாது' எனத் தெரிவித்து ரணிலுக்கு எதிராக சுவராட்டிகளை ஒட்டினோம். அன்று சந்திரிகா மீண்டும் அரசு தலைவராகுவதற்கு ரணில் விக்கிரமசிங்க சவாலாக இருந்த காரணத்தினாலேயே அவருக்கு முடியாது எனக் கூறி பரப்புரைகளை முன்னெடுத்தோம். இப்போது அதேபோன்று 20 ஆண்டுகளின் பின்னர் நடக்கின்றது. நம்பிக்கையில்லாத தீர்மானம் கொண்டுவரப்படு

கின்றதென்றால் எதிர்த்தரப்பினருக்கு ரணில் சவால் மிக்கவராக இருக்கின்றார் என்பதே அர்த்தப்படுகின்றது. இந்தத் தீர்மானம் அரசு தலைவர் மைத்திரியை இலக்காக வைத்துக் கொண்டுவரப்பட்டதாகும். இதற்குத் தடையாக ரணிலும், ஐக்கிய தேசியக் கட்சியினரும் இருப்பதால் இவர்கள் இவ்வாறாக செயற்படுகின்றனர். 2020ஆம் ஆண்டு அரசு தலைவர் தேர்தலை இலக்காகக் கொண்டே அவர்கள் இவ்வாறு செயற்படுகின்றனர். இதில் அரசியல் சூழ்ச்சிகள் இருக்கின்றன.

2014ஆம் ஆண்டு காலப்பகுதியில் தலைமை அமைச்சர் ரணில் விக்கிரமசிங்கவின் தியாகங்கள் என்ன என்பது எல்லோருக்கும் தெரியும். ரணில், அரசு தலைவர் தேர்தலில் களமிறங்கியிருக்கலாம். ஆனால், அவர் அப்படிச் செய்யாது பொது வேட்பாளருக்கு இணக்கம் தெரிவித்திருந்தார்.

ஆனால், 2005ஆம் ஆண்டு அரசு தலைவர் தேர்தல் காலத்தில் மகிந்த ராஜபக்ச போட்டியிடும்போது பிரதான கட்சியில் போட்டியிட்டு தோல்வியடைந்தாலும் பரவாயில்லை பணம் கிடைக்கும் என்று அவர் என்னிடம் தெரிவித்திருந்தார். அதேபோன்று ரணிலுக்கும் இருந்திருக்க முடியும். ஆனால், அவர் அப்படி நடந்துகொள்ளவில்லை. நாங்கள் திருட்டை ஒழிப்பதற்காக ஆட்சிக்கு வந்தவர்கள். முறையாக நடந்து கொள்வோம் - என்றார். (5)

# வடக்கு மக்களின் ஆணையை எட்டி உதைந்துள்ளார் மைத்திரி

சபையில் சாடினார் பிமல் எம்.பி.

கொழும்பு, ஏப். 5

2015ஆம் ஆண்டு ஜனவரி 8ஆம் திகதி மக்கள் வழங்கிய ஆணையை மீறும் வகையிலேயே அரசு தலைவர் மைத்திரியின் செயற்பாடுகள் அமைந்துள்ளன. திருடர்களைப் பாதுகாப்பதில் ரணிலைவிட மைத்திரியே முதலிடத்தில் உள்ளார். வடக்கு மக்களுக்கு வழங்கிய ஆதரவையும் மைத்திரி எட்டி உதைந்துவிட்டார். இவ்வாறு மக்கள் விடுதலை முன்னணியின் நாடாளுமன்ற உறுப்பினரான பிமல் ரத்னாயக்க தெரிவித்தார்.

நாடாளுமன்றத்தில் நேற்று நடைபெற்ற தலைமை அமைச்சர் ரணில் விக்கிரமசிங்கவுக்கு எதிரான நம்பிக்கையில்லாத தீர்மானம் மீதான விவாதத்தில் கலந்துகொண்டு உரையாற்றிய அவர் மேலும் தெரிவித்தாவது,

உள்ளூராட்சி சபைத் தேர்தலில் ஏற்பட்ட தோல்வியை ஐக்கிய தேசியக் கட்சி மீது சுமத்துவதற்கு அரசு தலைவர் முயற்சித்தார். இதற்காக தலைமை அமைச்சரைப் பதவிலிருந்து விலகுமாறு ரணிலிடம் அவர் கோரினார். ரணில் மறுத்துவிட்டார். மகிந்த அணியுடன் இணைந்து தனியாட்சி அமைக்கும் நடவடிக்கை முன்னெடுக்கப்பட்டது. அந்த முயற்சியும் கைகூடவில்லை.

இதன் அடுத்தகட்ட நடவடிக்கையாக நம்பிக்கையில்லாத தீர்மானம் முன்வைக்கப்பட்டுள்ளது. மகிந்த அணியிலுள்ள கோத்தபாயவுக்குச் சார்பானவர்களும், மைத்திரி பக்கமுள்ள சிலரும் இணைந்தே தீர்மானத்தைக் கொண்டு வந்துள்ளனர். இதற்கு மகிந்தவும், பசிலும் நேரடி ஆதரவை வழங்கவில்லை. எப்படியாவது ஆட்சியைக் கவிழ்த்துவிட்டு தமக்கு எதிரான வழக்குகளிலிருந்து தப்புவதற்காகவே அவசர அவசரமாக கோத்தாவின் சகாக்கள் இந்தத் தீர்மானத்தைக் கொண்டு வந்துள்ளனர்.

ரணில் மட்டுமல்ல மைத்திரியும் திருடர்களைப் பாதுகாக்கின்றார். ரணில் 50 பேருக்கு பாதுகாப்பு பளித்தால் மைத்திரி 51 பேருக்கு பாதுகாப்பளிக்கின்றார். இதை எவ்வித அச்சமும் இன்றி நாம் வெளிப்படையாகவே கூறுவோம். ராஜபக்ச ஆட்சியிலிருந்து திருடியவர்களுக்கும் மைத்திரியே தற்போது அடைக்கலம் கொடுத்துள்ளார். பெரிய ஊழல், மோசடிகள் தொடர்பான 34 விசாரணை அறிக்கைகளில் ஒரு சில அறிக்கைகள் 2015 ஆம் ஆண்டு செப்டெம்பர் மாதமளவில் மைத்திரியிடம் கையளிக்கப்பட்டிருந்தது. பிணைமுறி அறிக்கை வெளியான பிறகே மேற்படி அறிக்கைகள் வெளியிடப்பட்டன. இதன் நோக்கம் என்ன?

நம்பிக்கையில்லாத தீர்மானத்தை வெற்றிபெறுவதற்கு தமிழ்த் தேசியக் கூட்டமைப்பின் ஆதரவைப் பெறுவது அரசுக்கு களங்கத்தை ஏற்படுத்திவிடும் என்று மைத்திரி, ஐக்கிய தேசியக் கட்சி உறுப்பினர்களிடம் கூறினார் என்று இணையத்தளமொன்றில் தகவல் வெளியாகியுள்ளது. அரசு தலைவர் தேர்தலின்போது வாக்குப் பெறுவது தவறில்லையென இதுவும் தவறில்லை என்று சந்திப்பில் பங்கேற்ற அமைச்சர் ஒருவர் கூறினார் என்றும் தகவல் வெளியாகியுள்ளது.

30ஆண்டுகளுக்குப் பிறகு அரசு தலைவர் ஒருவருக்கு நாட்டில் அனைத்து இடங்களிலிருந்தும் வாக்குக் கிடைத்துள்ளது. இவ்வாறு மக்கள் வழங்கிய ஆணையை எட்டி உதைக்கும் வகையிலேயே மைத்திரியின் இத்தகைய செயற்பாடுகள் உள்ளன - என்றார். (5)

# தீர்மானத்தால் அரசு பலமடைந்துவிட்டது

அமைச்சர் ஹக்கீம் தெரிவிப்பு

கொழும்பு, ஏப். 5

முஸ்லிம்களின் வேதனைகளையும் பாதிப்பையும் பயன்படுத்தி அரசியல் ரீதியில் பெறும் முயற்சியில் பொது எதிரணி ஈடுபட்டுள்ளது. மகிந்த அணியின் இந்த நம்பிக்கையில்லாத தீர்மானத்தால் அரசு மேலும் பலம் அடைந்து விட்டது. இவ்வாறு சிறிலங்கா முஸ்லிம் காங்கிரஸின் தலைவரும், அமைச்சருமான ரவ்யு ஹக்கீம் தெரிவித்தார்.

ரணிலுக்கு எதிரான நம்பிக்கையில்லாத தீர்மானம் மீதான விவாதத்தில் கலந்துகொண்டு உரையாற்றுகையிலேயே அவர் மேற்கண்டவாறு கூறினார். அவர் மேலும் தெரிவித்தாவது,

எனது 24 ஆண்டுகால நாடாளுமன்ற அனுபவத்தில் பல நம்பிக்கையில்லாத தீர்மானத்தைக் கண்டுள்ளேன். ஆனால், ஆரம்பமாவதற்கு முன்னரே காற்றுப்போன தீர்மானமாக இது இருக்கின்றது. முக்கிய அரசியல் புள்ளிகளை இலக்கு வைத்தே இத்தகைய தீர்மானங்கள் கொண்டு வரப்படும். மறைந்த லக்ஷ்மன் கதிர்காமர், அஸ்வர் போன்றோருக்கு எதிராக ஐக்கிய தேசியக் கட்சியால் நம்பிக்கையில்லாத தீர்மானம் கொண்டுவரப்பட்டபோது அவர்கள் செயற்பட்ட விதத்தை நாம் கண்டுள்ளோம்.

கூட்டு எதிரணியின் இந்தத் தீர்மானத்தால் அரசுக்கே நன்மை கிட்டியுள்ளது. பின்வரிசை நாடாளுமன்ற உறுப்பினர்களின் மனவருத்தங்கள், பிரச்சினைகள் என்பவற்றுக்குத் தீர்வு கிடைத்துள்ளது. பங்களிக்க கட்சிகளும் புரிந்துணர்வுக்கு வந்துள்ளன. இதையிட்டு மகிழ்ச்சியடைகின்றேன்.

கோப் குழுவின் உறுப்பினராக நான் இருந்தேன். மத்திய வங்கி பிணைமுறி தொடர்பில் சில பிரச்சினை இருப்பதை ஏற்கிறேன். பெரும்பான்மை உறுப்பினர்களின் முடிவுக்கு ஆதரவாக வாக்களித்தேன். அதனுடன் தொடர்புள்ளவர்களைத் தண்டிக்க வேண்டும். ஆனால்,

கின்றார். இதை எவ்வித அச்சமும் இன்றி நாம் வெளிப்படையாகவே கூறுவோம். ராஜபக்ச ஆட்சியிலிருந்து திருடியவர்களுக்கும் மைத்திரியே தற்போது அடைக்கலம் கொடுத்துள்ளார். பெரிய ஊழல், மோசடிகள் தொடர்பான 34 விசாரணை அறிக்கைகளில் ஒரு சில அறிக்கைகள் 2015 ஆம் ஆண்டு செப்டெம்பர் மாதமளவில் மைத்திரியிடம் கையளிக்கப்பட்டிருந்தது. பிணைமுறி அறிக்கை வெளியான பிறகே மேற்படி அறிக்கைகள் வெளியிடப்பட்டன. இதன் நோக்கம் என்ன?

நம்பிக்கையில்லாத தீர்மானத்தை வெற்றிபெறுவதற்கு தமிழ்த் தேசியக் கூட்டமைப்பின் ஆதரவைப் பெறுவது அரசுக்கு களங்கத்தை ஏற்படுத்திவிடும் என்று மைத்திரி, ஐக்கிய தேசியக் கட்சி உறுப்பினர்களிடம் கூறினார் என்று இணையத்தளமொன்றில் தகவல் வெளியாகியுள்ளது. அரசு தலைவர் தேர்தலின்போது வாக்குப் பெறுவது தவறில்லையென இதுவும் தவறில்லை என்று சந்திப்பில் பங்கேற்ற அமைச்சர் ஒருவர் கூறினார் என்றும் தகவல் வெளியாகியுள்ளது.

30ஆண்டுகளுக்குப் பிறகு அரசு தலைவர் ஒருவருக்கு நாட்டில் அனைத்து இடங்களிலிருந்தும் வாக்குக் கிடைத்துள்ளது. இவ்வாறு மக்கள் வழங்கிய ஆணையை எட்டி உதைக்கும் வகையிலேயே மைத்திரியின் இத்தகைய செயற்பாடுகள் உள்ளன - என்றார். (5)

ரணிலை இலக்குவைத்து இதனை முன்னெடுப்பதன் நோக்கம் என்ன?

ஐக்கிய தேசியக் கட்சி ஆட்சிக் காலத்தில் தேர்தலில் சிறிமாவோ பண்டாரநாயக்கவுக்கு எதிராக ஜே. ஆரால் விசாரணை ஆணைக்குழு வொன்று அமைக்கப்பட்டு குடியுரிமை பறிக்கப்பட்டது. இதற்காக 20 ஆண்டுகளுக்குப் பிறகு ஐக்கிய தேசியக் கட்சித் தலைவராக இருந்தவர்கவலை வெளியிட்டார். அடுத்த தேர்தலில் போட்டியிடுவதைத் தடுப்பதற்காகவே சிறிமாவோ பண்டாரநாயக்கவிடமிருந்த குடியுரிமை பறிக்கப்பட்டது என்பதை அனைவரும் அறிவார்கள். அதேபோல் ரணில் விக்கிரமசிங்கவும் அடுத்த அரசு தலைவர் தேர்தலில் போட்டியிடுவதைத் தடுப்பதற்கான ஒரு நகர்வாக இந்த நம்பிக்கையில்லாத தீர்மானம் கொண்டுவரப்பட்டதாக என்று சிலர் கேட்கின்றனர்.

எமது கட்சி பிரதி அமைச்சர் ஒருவர் திகன சம்பவத்தை முன்னிறுத்தி நம்பிக்கையில்லாத தீர்மானம் தொடர்பில் கூறியிருந்த கருத்தைக் காட்டி நாம் ஆதரவாக வாக்களிக்க இருப்பதாகக் கூறப்பட்டது. ரணிலுக்கு எதிரான தீர்மானம் என்று கூறினாலும் இது அரசுக்கு எதிரான தீர்மானமாகும்.

முஸ்லிம் மக்களின் வேதனை, காயம் என்பவற்றை அரசியல் ரீதியில் இலாபம் பெறும் வகையில் திகன சம்பவத்தை நம்பிக்கையில்லாத பிரேரணையில் உள்ளடக்கி முஸ்லிம் நாடாளுமன்ற உறுப்பினர்களின் ஆதரவைப் பெற எடுத்த முயற்சியை வன்மையாகக் கண்டிக்கின்றோம்.

முஸ்லிம்களின் சுய மதிப்புக்கு இழுக்கு ஏற்படுத்தும் வகையில் இந்தத் தீர்மானம் முன்வைக்கப்பட்டுள்ளது. இந்தத் தீர்மானம் ரணிலுக்கு நம்பிக்கை தெரிவிக்கும் தீர்மானமாக மாறியுள்ளது. சிறிலங்கா முஸ்லிம் காங்கிரஸ் ரணிலுக்கு ஆதரவாக வாக்களக்கும் - என்றார். (5)



## சன சமூக நிலையத்தின் கட்டடத் திறப்பு விழா


யாழ்ப்பாணம், ஏப். 5  
புலோலி குரும்பைகட்டி சன சமூக நிலையத்தின் புதிய மாடி கட்டடத் திறப்பு விழா அண்மையில் இடம்பெற்றது. இந்த நிகழ்வில் நாடாளுமன்ற உறுப்பினர் அங்கஜன் இராமநாதனின் பிரத்தியேக செயலாளர் சதாசிவம் இராமநாதனால் கட்டடம் திறந்து வைக்கப்பட்டது. 70 ஆண்டுகளாக பழைய கட்டடத்தில் இயங்கி வந்த புலோலி குரும்பைகட்டி சன சமூக நிலையம் தற்பொழுது பல்வேறு வசதிகளுடன் புதிதாக நிர்மாணிக்கப்பட்டுள்ளது.

## பனம் கிழங்கு அறுவடை

யாழ்ப்பாணம், ஏப். 5  
பனை அபிவிருத்திச் சபையால் உற்பத்தி செய்யப்பட்ட பனம் கிழங்கினை அறுவடை செய்யும் பணிகள் ஆரம்பிக்கப்பட்டுள்ளன என்று பனை அபிவிருத்திச் சபை அறிவித்துள்ளதாக தெரிவிக்கப்பட்டது. பருத்தித்துறை மாதிரி கிராமத்தில் உற்பத்தி செய்யப்பட்ட பதின்மூவாயிரம் வரையிலான பனம் கிழங்குகள் அறுவடை செய்யப்பட்டுள்ளன. அதனைவிட காரைநகர் பிரதேசத்தில் உற்பத்தி செய்யப்பட்ட எண்பதாயிரம் வரையிலான பனம் கிழங்குகள் அறுவடை செய்யப்பட்டுள்ளன. அறுவடை செய்யப்படும் பனம் கிழங்குகள் யாவும் பனம் ஓடியலுக்கு பயன்படுத்தப்படும் என்று பனை அபிவிருத்திச் சபை தெரிவித்துள்ளது. (17)

## கடந்த மூன்று மாதங்களில் 202 பேர் நாய்க்கடிக்குள்ளாகினர்

சாவகச்சேரி ஏப். 06  
சாவகச்சேரி ஆதார மருத்துவமனையில் கடந்த மூன்று மாதங்களில் கட்டாக்காலி நாய்களால் கடியுண்டு காயமடைந்த 300க்கு மேற்பட்டோரில் 202 பேருக்கு விலங்கு விசர் தடுப்பு நோய் ஊசிமருந்து ஏற்றப்பட்டுள்ளதென மருத்துவமனை செய்திக்குறிப்பில் தெரிவிக்கப்பட்டுள்ளது. ஜனவரி மாதம் 72 பேருக்கும் பெப்ரவரி மாதம் 51 பேருக்கும் மார்ச் மாதம் 79 பேருக்கும் விலங்கு விசர் நோய்த் தடுப்புசி (ஏ.ஆர்.வீ.) மருந்து ஏற்றப்பட்டுள்ளதெனத் தெரிவிக்கப்பட்டது. இதேவேளை இந்தக் காலப் பகுதியில் நாய்களுடன் மோட்டார் சைக்கிள் மோதியதில் 50க்கு மேற்பட்டோர் காயமடைந்த நிலையில் மருத்துவமனையில் சிகிச்சை பெற்றுள்ளனர் எனவும் தெரிவிக்கப்பட்டது. (9)



## பங்குனித் திங்கள் பொங்கல் உற்சவம்

தென்மராட்சி ஏப். 5  
மட்டுவில் வடக்கு பன்றித்தலைச்சி கண்ணகை அம்பாள் ஆலயத்தில் பங்குனித் திங்கள் பொங்கல் உற்சவத்தின் மூன்றாம் திங்கள் நிகழ்வுகள் கடந்த திங்கட்கிழமை நடைபெற்றது. பெருமளவு அடியார்கள் குடாநாட்டின் பலபாகங்களிலிருந்தும் வந்து தமது பொங்கல் நேர்த்திக் கடன்களை நிறைவேற்றினர். பொங்கல் நீர்க்கஞ்சி மற்றும் அன்னதானம் நேர்த்தியாளர்களால் வழங்கப்பட்டன.

காலை 11 மணிக்குப் பின்னர் ஆலயத்தின் நான்கு சாலைகள் ஊடாகவும் பறவைக்காவடிகள் பாஸ்குடபவனி மற்றும் காவடிகள் ஒன்றன்பின் ஒன்றாக ஆலயத்தை வலம் வந்தவண்ணமிருந்தன. இலங்கைப் பொலிஸாருடன் இலங்கை முதலுதவிச் சங்கத்தினர் இந்து இளைஞர் மன்ற தொண்டர்கள் போன்றோர் பெரு மளவில் சேவையில் ஈடுபட்டிருந்தனர். (9)

## மயானத்துக்கு உரிமை கோரும் இரு கிராமங்கள்

### அதனால் அபிவிருத்தி முடக்கம்

யாழ்ப்பாணம், ஏப். 5

ஒருமயானத்துக்கு இரண்டு பிரதேச மக்கள் உரிமை கோருவதால் மயானத்தை அபிவிருத்தி செய்ய முடியாத நிலை பிரதேச சபைக்கு ஏற்பட்டுள்ளது.

இதனால் மயானத்தைப் பயன்படுத்தும் பொதுமக்கள் பெரும் சிரமங்களுக்குள்ளாகிறார்கள். பற்றைக்காடாக்காட்சியளிக்கும் இந்த மயானத்தில் விஷஜந்துகள் குடி கொண்டுள்ளன. அதனால் அங்கு செல்வதற்கு அஞ்சவேண்டியுள்ளது என்றும் தெரிவிக்கின்றனர். வலி. தென்மேற்கு பிரதேசத்திலுள்ள விலாவெளி இந்து மயானம் பண்டத்தரிப்பு சந்தியிலிருந்து தொடர்ச்சியாக சண்டிவிப்பாய்க்குச் செல்லும் வீதியின் ஜே/146 கிராம உத்தியோகத்தார்பிரிவில் அமைந்துள்ளது. இந்த மயானத்தை வலி. தென்மேற்கு பிரதேசத்திலுள்ள பண்டத்தரிப்பு, தொடர்ச்சியாக வடலியடைப்பு மக்களும் வலிகாமம் மேற்கு பிரதேசத்தில் நிரசாமம், தொடர்ச்சியாக ஆகிய கிராமங்களைச் சேர்ந்த ஒரு பகுதி மக்களும் பயன்படுத்தி வருகிறார்கள். பல வருடங்களாக அபிவிருத்தி செய்யப்படாமலிருக்கும் மேற்படி மயானத்தை வலி. தென்மேற்கு பிரதேச மக்களின்கோரிக்கைக்கு அமைவாக அபிவிருத்தி செய்வதற்கு வலி. தென்மேற்கு பிரதேச சபையினர் முன்வந்தனர். ஆனால் வலிகாமம் மேற்கு பகுதியில் வசிக்கும் இந்த மயானத்தைப் பயன்படுத்தும் ஒரு பகுதி மக்கள், குறித்த மயானம் வலிகாமம் மேற்கு பிரதேசத்துக்கு உரிய தென்று கூறி அபிவிருத்தி செய்யவிரும்பாமல் தடுக்கின்றார்கள். இதனால் மயானத்தை அபிவிருத்தி செய்ய முடியாத நிலை பிரதேச சபைக்கு ஏற்பட்டுள்ளது.

ஆரம்பத்தில் வலிகாமம் மேற்கு பிரதேசத்துடன் இணைந்திருந்த வலி. தென்மேற்கு பிரதேசம் நிர்வாகத்தைப் பரவலாக்கும் திட்டத்தின் கீழ் பல வருடங்களுக்கு முன் சனத்தொகை, நிலப்பரப்பு ஆகியவற்றிற்கு ஏற்றவாறு இரண்டாகப் பிரிக்கப்பட்டது. அதன்படி வலிகாமம் மேற்கு, வலி. தென்மேற்கு இயங்கிவருகின்றது. இந்த நிலையில் மயானத்தை ஆரம்பத்தில் பயன்படுத்தி வந்த வலிகாமம் மேற்கு பகுதியில் வசிக்கும் ஒரு பகுதி மக்கள் மயானத்தை உரிமை கோருவதே இந்த நிலைக்குக் காரணம். இதேவேளை, சடலங்களைத் தகனம் செய்யும் இடங்களில் முறிந்து விழும் நிலையிலுள்ள மண்டபத்தையும் மயான வளாகத்தையும் அபிவிருத்தி செய்யுமாறு கோரப்பட்டுள்ளது. இது தொடர்பில் ஆராய்ந்து மேலதிக நடவடிக்கை எடுக்கப்படும் என்று பிரதேச சபைத் தகவல்கள் தெரிவித்தன. (ஏ-4, 115)

## முதியோருக்கு இலைக்கஞ்சி

யாழ்ப்பாணம், ஏப். 5  
கைதடி அரசு முதியோர் இலையில் கடந்த திங்கட்கிழமை முன்னூறுக்கு மேற்பட்டோருக்கு இலைக்கஞ்சி வழங்கி வைக்கப்பட்டன. முதியவர்களின் போசாக்கு விருத்திக்காக இந்த இலைக்கஞ்சி கந்தையா கனகம்மா நீதியத்தின் உதவியுடன் மாதத்தில் முதல் வாரத் திங்கட்கிழமைகளில் இந்த இலைக்கஞ்சி வழங்கப்பட்டு வருகின்றதாக. இல்ல அத்தியட்சகர் த. கிருபாகரன் தெரிவித்தார். (17)

## குளங்கள் புனரமைப்பு தொடர்பான கலந்துரையாடல்

சாவகச்சேரி ஏப். 5  
சாவகச்சேரி கல்வயல் கமக்கார அமைப்புக்குட்பட்ட குளங்கள் புனரமைப்புத் தொடர்பான கலந்துரையாடல் கல்வயல் பொது நோக்கு மண்டபத்தில் நடைபெறவுள்ளது. அமைப்புக்குட்பட்ட கெருடாவில் இல்வாரைக் குளம், மட்டுவில் மானாவளைக்குளம், கிராம்புவில் வேவில்குளம், மோட்டைக்குளம், பெருங்குளம், சிறுகுளம் போன்றவற்றினதும் வாய்க்கால்களதும் புனரமைப்புத் தொடர்பாக ஆராயப்படவுள்ளதால் அமைப்பின் அனைத்து உறுப்பினர்களையும் கலந்து கொள்ளுமாறு அமைப்பின் செயலாளர் அறிவித்துள்ளார். (ஏ-9)

## வேலைவாய்ப்பு பெற்றுக்கொள்ள சந்தர்ப்பம்

யாழ்ப்பாணம், ஏப். 4  
யாழ்ப்பாண மாவட்டத்தில் முன்னணி தனியார் கம்பனியொன்றுக்கான 250 வெற்றிடங்களுக்கு ஆட்சேர்ப்பு நடைபெறவுள்ளது. எதிர்வரும் 10ஆம் திகதி காலை 8 மணி முதல் மாலை 2 மணி வரை அதற்கான நேர்முகத் தெரிவு நடைபெறும். யாழ்ப்பாண மாவட்டத்தில் தொழில் தேடுவோருக்கான தொழில் வாய்ப்புக்களை பெற்றுக் கொடுக்கும் நோக்கிலேயே குறித்த நேர்முகத்தேர்வு நடைபெறவுள்ளது.

ஜி.சி.எ. சாதாரண தரத்தில் 5 பாடங்கள் அல்லது அதற்கு மேற்பட்ட தரத்தில் சித்தியடைந்தவர்கள் மற்றும் ஜி.சி.எ. உயர்தரம் கற்றவர்கள் மற்றும் சித்தியடைந்த 40 வயதுக்குட்பட்ட ஆண் மற்றும் 24 வயதுக்குட்பட்ட பெண்கள் நேர்முகத் தேர்வில் பங்குபற்றி தொழில் வாய்ப்பைப் பெற்றுக் கொள்ள முடியும். மேலதிக விளக்கங்கள் அல்லது அறிவுறுத்தல்களை 0212219359 இலக்க தொலைபேசி ஊடாக அல்லது மாவட்டச் செயலகத்தின் பொதுமக்கள் தொழில் சேவை மத்திய நிலையம், பிரதேச செயலக மனிதவள அபிவிருத்தி உத்தியோகத்தார்களிடம் பெற்றுக் கொள்ள முடியும் என யாழ்ப்பாண மாவட்ட செயலர் நா. வேதநாயகன் தெரிவித்துள்ளார். (ஏ-112)



யாழ்ப்பாணம், கந்தரோடையில் புதிதாக அமைக்கப்பட்ட சுகாதார சமூக நலன்புரி நிலையம் அண்மையில் திறந்து வைக்கப்பட்டது. வடக்கு மாகாண சுகாதார சேவைகள் பணிப்பாளர் மருத்துவர் ஆ. கேதீஸ்வரன் முதன்மை விருந்தினராக கலந்து கொண்டு கட்டடத் தொகுதியைத் திறந்து வைத்தார். கலாநிதி ஆறு. திருமுருகன், மருத்துவர்கள் உட்பட பலரும் கலந்துகொண்டனர். (4)

## நூல் அறிமுகம்

யாழ்ப்பாணம், ஏப். 5  
புலவர் மு.பாலசுப்பிரமணியத்தின் சிறுவர் செந்தமிழ் பாடல்கள் நூல் அறிமுக நிகழ்வொன்று தூக்காதேவி மணிமண்டபத்தில் நாளையமறுதினம் சனிக்கிழமை பிற்பகல் 3 மணிக்கு நிகழவுள்ளது.

கருவி மாற்றுத் திறனாளிகளின் சமூக வள நிலைய ஏற்பாட்டில் நிலையத் தலைவர் க.தர்மசேகரம் தலைமையில் இடம்பெறவுள்ள நிகழ்வில் விருந்தினர் களாக மொழித்திறன் பயிற்றுனர் காசிநாதர் விஜயராஜசிங்கம், யாழ்ப்பாணப் பல்கலைக்கழக முன்னாள் தமிழ்த் துறைத் தலைவர் பேராசிரியர் சி.சிவலிங்கராஜா, கருவி நிறுவன நலச்சேவை இணைப்பாளர் கிருஷ்ணசாமி ஐங்கரன், யாழ்ப்பாணக் வலயக்கல்வி அலுவலக முன்பள்ளி உதவிக்கல்விப் பணிப்பாளர் க.விமலநாதன், தென்மராட்சி வலய ஆரம்பக்கல்வி முதன்மை ஆசிரியர் சிவலிங்கம் சிவதாசன் ஆகியோர் கலந்து கொள்ளவுள்ளதன் சிறப்புரைகளும் ஆற்றவுள்ளனர். அனைவரையும் கலந்து கொள்ளுமாறு ஏற்பாட்டாளர்கள் தெரிவித்துள்ளனர். (எ)

## கரவெட்டி விதாதாவில் 7 பயிற்சிகளுக்கு விண்ணப்பங்கள்

யாழ்ப்பாணம், ஏப். 5  
7 வகையான கற்கை நெறிகளுக்கு கரவெட்டிப் பிரதேச செயலக விதாதாவள நிலையத்தினர் பயனாளிகளைத் தெரிவு செய்யவுள்ளனர். அதற்கு விண்ணப்பிக்கும் இறுதித் திகதி இன்று. விரும்புவோர் விண்ணப்பிக்குமாறு கோரப்பட்டுள்ளனர். சிசிரிவி இன்ஸ்ட்ரலேசன், எல்.ஈ.டிபனல் வடிவமைப்பு, சென்சர் டிவைஸ் வடிவமைப்பு, வெப்பசைட் டிசைனிங், கிரபிக் டிசைனிங், ஜாவா புரோகிராமிங் லாங்குவேஜ், கணினி ஹாட்வேயர் ஆகிய கற்கைகளுக்கே விண்ணப்பங்கள் கோரப்பட்டுள்ளன.

ஆர்வமுடையோர் வள நிலையத்தில் இன்று பதிவு செய்யலாம். மேலதிக தவல்களை 021 226 4959, 0777466067, 0771869015 ஆகிய இலக்கங்களுக்கு அழைப்பை ஏற்படுத்தி அறிய முடியும் என்றுபிரதேச செயலர் அறிவித்துள்ளார். (4)

## பகவத்கீதை விளக்கவுரை

யாழ்ப்பாணம் ஏப் 5  
யாழ்ப்பாணம் சின்மயா மிஷன், சுவாமி சிதாகாசானந்தாவால் வாரந்தோறும் வியாழக்கிழமைகளில், ஸ்ரீமத் பகவத்கீதை விளக்கவுரை நல்லூரிலுள்ள சின்மயா மிஷனில் மாலை 5 மணி முதல் 6 மணி வரை நடைபெறுகின்றது. இதில் இன்று வியாழக்கிழமை பகவத்கீதையின் முதலாம் அத்தியாய விளிவுரை இடம்பெறவுள்ளது. ஆர்வலர்கள் அனைவரும் கலந்து பயன்பெறுமாறு அழைக்கப்படுகின்றனர். அனுமதி இலவசம். (எ-8)

## மகோற்சவம் இன்று ஆரம்பம்

யாழ்ப்பாணம், ஏப். 5  
கொக்குவில் வராகி அம்பாள் ஆலயத்தின் வருடாந்த மகோற்சவம் இன்று முற்பகல் 11 மணிக்கு கொடியேற்றத்துடன் ஆரம்பமாகவுள்ளது. மகோற்சவத்தின் தேர் திருவிழா எதிர்வரும் 14 ஆம் திகதி முற்பகல் 9.30 மணிக்கும் மறுநாள் முற்பகல் 10 மணிக்கு தீர்த்தோற்சவமும் இடம்பெறவுள்ளது. (எ-28)

## தென்மராட்சிப் பிரதேசத்தில்

# தென்மராட்சி மீனவர்களுக்கு வலைகள் கிடைக்கவில்லை

யாழ்ப்பாணம் ஏப் 5

**ப**யனாளிகளுக்குரிய வலைகள் இதுவரை வழங்கப்படாமல் சாவகச்சேரி பிரதேச செயலகத்தில் வைக்கப்பட்டுள்ளன என்று தென்மராட்சி கடற்றொழிலாளர்கள் குற்றஞ்சாட்டுகின்றனர்.

தென்மராட்சிப் பிரதேசத்தில் மீன்பிடி வலைகள் பெறுவதற்காகத் தெரிவு செய்யப்பட்டவர்களில் ஒரு தொகுதியினருக்கான மீன்பிடி வலைகள் கடந்த மாதம் 9ஆம் திகதி பிரதேச செயலகத்துக்கு கொண்டு வரப்பட்டன. அவை அடுத்த வாரம் பயனாளிகளுக்கு விநியோகிக்கப்படுமெனத் தெரிவிக்கப்பட்டது. எனினும் ஒரு மாதகாலமாகியும் இன்னமும் விநியோகிக்கப்படவில்லை எனத் தெரிவிக்கப்பட்டது. கடந்த வருடம் தெரிவு செய்யப்பட்ட 75 பேருக்கான வலைகளே நிலுவையில் உள்ளன. இதுதொடர்பில் சாவகச்சேரி பிரதேச செயலர் தேவரஞ்சனி பாபுவிடம் தொடர்பு கொண்டு கேட்டபோது, ஒரு தொகுதி வலைகளே பிரதேச செயலகத்

தில் உள்ளன. ஏனையதொகுதி வலைகள் இன்னும்வர இருக்கின்றன. வடகடல் உற்பத்தி நிறுவனமே வலைகளைத் தயாரித்து வழங்குகின்றது. அவற்றை வழங்குவதில் கால தாமதம் ஏற்பட்டுள்ளமையாலேயே அவற்றை வழங்க முடியவில்லை. எனினும் வலைகள் இன்னும் 2 கிழமைகளில் பிரதேச செயலகத்துக்கு வரும். வந்ததும் பயனாளிகளுக்கு வழங்கப்படும்' என்று தெரிவித்தார். இது தொடர்பில் வடகடல் உற்பத்தி நிறுவனத் துடன் தொடர்பு கொண்டு கேட்டபோது, 'சாவகச்சேரி பிரதேச சபைக்குரிய ஒரு தொகுதி பெரிய கண்வலைகளை நாம் தயாரித்து கொடுத்து விட்டோம். கிட்டத்தட்ட 900 சின்ன கண்வலைகளே வழங்கவேண்டும். சின்ன

கண்வலைகள் தயாரிப்பதற்கு கால தாமதமாகும் என்ற காரணத்தினாலேயே ஒரு தொகுதி வலைகள் வழங்கப்படாமல் இருக்கின்றன. இரண்டு கிழமைகளில் இவற்றை தயாரித்து சாவகச்சேரி பிரதேச சபைக்கு அனுப்புவுள்ளோம் என்று வடகடல் உற்பத்தி நிறுவனத்தின் முகாமையாளர் நேசராஜா பிரதீப் தெரிவித்தார். எமது நிறுவனத்துக்கு மூலப்பொருள்கள் இப்போது ஏராளமாக கிடைத்துள்ளன. அதனால் எமது உற்பத்தியை கூட்டக் கூடியதாக இருக்கின்றது. அதனைவிட எமக்கு அரசு ஒப்பந்தங்களும் ஏராளமாக வருகின்றன. தற்போது தமது நிறுவனத்தில் 65 தொழிலாளர்கள் வேலை செய்கின்றனர் என்று தெரிவித்தார். (எ-111)

## முன்பள்ளி ஆசிரிய சேவை தரம் III க்கான பரீட்சை சனியன்று நடைபெறாது

யாழ்ப்பாணம், ஏப். 5  
முன்பள்ளி ஆசிரியர் சேவையின் தரம் III பதவிக்கு ஆள்சேர்ப்புச் செய்வதற்காக நாளையமறுதினம் சனிக்கிழமை இடம்பெறவிருந்த திறந்த போட்டிப் பரீட்சை ஒத்திவைக்கப்பட்டுள்ளது. தவிர்க்க முடியாத காரணத்தால் பரீட்சை ஒத்திவைக்கப்பட்டதாக வடக்கு மாகாண பொதுச் சேவை ஆணைக்குழுவின் செயலாளர் சி.ஏ.மோகன்ராஸ் தெரிவித்தார். வடக்கு மாகாண பொதுச் சேவை ஆணைக்குழுவால் இந்தப் பரீட்சை நடத்தப்படவிருந்தது. இந்தப் போட்டிப் பரீட்சைக்குத் தமது முன்னைய விளம்பரங்களில் கோரப்பட்ட அனைத்துத் தகைமைகளையும் கொண்டிருந்தும் 40 வய

துக் கட்டுப்பாடு காரணமாக விண்ணப்பிக்க முடியாதவர்களும் எதிர்வரும் 20 ஆம் திகதி 45 வயதைத் தாண்டாதவர்களாக இருக்கும் பட்சத்தில் இந்தப் பரீட்சைக்கு விண்ணப்பிக்க முடியும். இதற்கான விண்ணப்பங்களை எதிர்வரும் 20 ஆம் திகதி அல்லது அதற்கு முன்னர் தமது அலுவலகத்தில் நேரில் சமர்ப்பிக்க முடியும். குறித்த பரீட்சையை நடத்துதல் தொடர்பான திகதி சகல பரீட்சார்த்திகளுக்கும் பின்னர் அறிவிக்கப்படும். இது தொடர்பான மேலதிக விவரங்களை 021 221 9939 என்ற இலக்கத்துக்கு அழைப்பை ஏற்படுத்தித் தெரிந்து கொள்ள முடியும் என்று மோகன்ராஸ் தனது செய்திக் குறிப்பில் மேலும் தெரிவித்துள்ளார். (4)

## ஹாட்லிக் கல்லூரி

**ஆங்கில மொழிமூலம் 9ஏ பெறுபேறு பெற்றோர்**  
கோ.கிருசாந், யோ.மதுசனன், கா.சிவரூபன்.  
**தமிழ்மொழிமூலம் 9ஏ பெறுபேறு பெற்றோர்**  
து. அபிசாந், க.கிரிசிகன், ரா.துசாரகன், ந.விந்துசன், வி.கோகுலமாதவன், சு.பிரணவன், கு.துவாரகன், ஜ.கரிஸ்மினன், வி.சஞ்சித், சி.பிரியவார்க்கன், யெ.தருசன்  
**ஆங்கில மொழிமூலம் 8ஏ, பி பெறுபேறு பெற்றோர்**  
ஸ்ரீ.அரணன், ச.தீருயன்  
**ஆங்கில மொழிமூலம் 8ஏ, சி பெறுபேறு பெற்றோர்**  
ப.கேதாரகன், ர.சுகந்தன், கு.வித்தியசாகர்  
**தமிழ்மொழிமூலம் 8ஏ, பி பெறுபேறு பெற்றோர்**  
ர.தனுசன், ம.றுக்கன், சி.சயந்தன், நெ.யதுசன், ச.நிதூர்சன், சி.ராவகன்.  
**தமிழ் மொழி மூலம் 8 ஏ, சி பெறுபேறு பெற்றோர்**

ஸ்ரீ.கஜேந்தன், சி.கதூர்சன், க.கனோயன், ஜெ.பிருந்தபன்.  
**ஆங்கில மொழிமூலம் 7ஏ, 2பி பெறுபேறு பெற்றோர்**  
யெ.யதுர்சன், ம.சங்கீர்த்தன், சு.துவாரகன்.  
**ஆங்கில மொழிமூலம் 7ஏ, பி, சி பெறுபேறு பெற்றோர்**  
யெ.பிரவீன்  
**தமிழ்மொழிமூலம் 7ஏ, 2பி பெறுபேறு பெற்றோர்**  
கு.கயரயிதன், த.நவசாந்தன், வி.சியாம், யெ.யெதுர்சன், யெ.டிரோயன், கி.துவாரகன்  
**தமிழ்மொழிமூலம் 7ஏ, பி, சி பெறுபேறு பெற்றோர்**  
ச.அ.லெக்சன், செ.சரவணன், வே.கயனிதன், ச.பிரவீன், வி.யதுசன்.  
**தமிழ்மொழிமூலம் 7ஏ, பி, சி பெறுபேறு பெற்றோர்**  
த.அனுயன், க.சாருஜன், அ.நிந்துயன்.  
**தமிழ்மொழிமூலம் 7ஏ, 2, சி பெறுபேறு பெற்றோர்**  
பு.துசிகரன்

## ஜி.சி.ஈ. சாதாரண தரப் பரீட்சை பெறுபேறுகள் 2017

**யாழ்ப்பாணம் பண்ணாகம் மெய்கண்டான் மகா வித்தியாலயம்**  
சி.சுபநிதா 8ஏபி, ம.கேசிகன் 8ஏபி, பி.அனோஜன் 7ஏ, 2பி, உ.கஜேந்திரகுமார் 7ஏசிஎஸ், சூ.மதிவண்ணன் 6ஏ2சிஎஸ், கு.ஆரணி 6ஏபிசிஎஸ், யோ.பவித்திரா 6ஏ2பி, சி.நிலக்கனா. சி 5 ஏ பி 2 சி எஸ் ம. ஜனனி 3ஏ4பி2சி

**சுண்டுக்குழி மகளிர் கல்லூரி தமிழ்மொழிமூலம் 9ஏ பெறுபேறு பெற்றோர்**  
உ.அபிசா. அ.மிக்கலினா, அ.டிலக்சனா, வி.அம்பிகா, ச.சதுரியா, சு.கீர்ன்சாமா, கு.பானுஜா அந.கிருஷ்ணா.

**ஆங்கில மொழிமூலம் 9ஏ பெறுபேறு பெற்றோர்**  
ம.அமுதவல்லி.இ.தபிதா  
**தமிழ்மொழிமூலம் 8ஏ பெறுபேறு பெற்றோர்**  
றொ.ஏஞ்சலின், சி.அபிநயா, கு.எழில்நிவா, அ.ரிசாலினி, சி.செந்தூரி, க.பிரேசில்லா சிரோமி, கு.ஜனுசா, ய.நிம்சியா.

**ஆங்கில மொழிமூலம் 8ஏ பெறுபேறு பெற்றோர்**  
ந.நியூரா.ரா.பிரவீன்சா.மு.ஆரபி. ம.ஜனுசா.

**தமிழ்மொழிமூலம் 7ஏ பெறுபேறு பெற்றோர்**  
கி.சாருஜா, எல்.சுசன்னா கிருஷ்ணலா, ம.நிஷாந்தினி, த.சாமந்தி, சு.அஸ்வினி, லோ.கோபிகா, ர.சங்கவி, த.பிரியங்கா, ஜ.நிமியோனா.  
**ஆங்கில மொழிமூலம் 7ஏ பெறுபேறு பெற்றோர்**  
யோ.இவஞ்சலின் சுஜந்திகா, ஞா.கீர்த்தனா

**யாழ்ப்பாணம் பெரியபுலம் மகாவித்தியாலயம்**  
செ.நிலகண்டன் 7ஏபிசி, ந.கஜீவன் 6ஏ 2 பி எஸ், வி.அபி தேஷ் 5ஏ3பிசி, க.அனிஸ்ரவன் 5ஏ2பி சிஎஸ், சி.சிந்துஜா 2ஏ3பி3சி ம.மதுஷனா 2ஏபி2சி3எஸ், ம.டிலக்சனா 2ஏ3சி3எஸ், பா.மிதுனராஜா 2பி5சிஎஸ்,

சா.விதூரன் சி5சி.ம.ஜதுர்ஷா 4பி2சி2எஸ், ச.காவேரி 4பி4எஸ், ச.லேபிகா3பி5எஸ், சி.வித்தியாசாலினி 2பி6எஸ், த.விந்துஜா 2பி4சி2எஸ் சூ.சானுஜா 2பி3சி3எஸ், கி.திவ்யா 4பி4சி3எஸ், வி.சிந்துஜா பிசி2சி4எஸ். ருசிந்தன் 5சி3எஸ்.

**கரணவாய் மகா வித்தியாலயம்**  
வி.மணிமேகலை-8ஏபி, க.மதுமிதா-7ஏபிசி, த.தர்மிகா-7ஏ2சி, வி.விதுஷன் - 5ஏபி2சிஎஸ், பா.பானுஷா - 5ஏ3சிஎஸ், மோ.சுஜீபன் - 5ஏ3சிஎஸ், ந.சுலைகூடன் - 4ஏ3பிசிஎஸ், ம.பேபிசாமினி-4ஏ2பி2சிஎஸ்., தே.மனோஜிகன் - 4ஏ4சிஎஸ், ச.லோசன் - 3ஏபி3சி2எஸ்., ர.பிரியங்கா - ஏபி4சிஎஸ், ந.கோகுஷன் - 3பி3சிஎஸ், வி.கவிமேனன் - 2பி3சி3எஸ், ச.விக்னேஸ்வரன் - 2பி3சி3எஸ், சி.ஆரணியா-2பி4சி4எஸ், ஜெ.கனிஸ்ரன் - பி3சி4எஸ், இ.திருஷன் - 4சி4எஸ்.

**தாவடி இந்தி தமிழ்க் கலவன் பாடசாலை**  
யோ. அரவிந்தி - 7ஏபிசி, உ.பபிதா - 7ஏபிசி, கி.கிருசாயினி - 4ஏ2பி2சிஎஸ், சு.தமிழினி - 5பி, 2சி, 2எஸ், சு.விஜிதா - 3ஏ2பி2சிஎஸ், ஜெ.ஹஜீந்தினி - 2ஏ, 4பி2சி, ய.யசோதை - 2பி3சி2எஸ், கி.கிருசனா - 2பி2சி3எஸ், க.டினோஜா - 3பி2சி3எஸ், செ.மதுசாயினி - 3பி3சி3எஸ், பி.பி.பிரதீபன் - பி3சி4எஸ், வி.எழில்மதி - பி3சி4எஸ், ச.குணசாந் - பி3சி6எஸ், இ.சஞ்சய் - 4சி3எஸ், ம.மதுராம் - 3சி4எஸ்

**உசன் இராமநாதன் மகா வித்தியாலயம்**  
சி.கோவர்த்தனி 6ஏ பி 2சி, யோ.வைஷ்ணவி 5ஏ 4பி, போல்டிசான் 4 ஏ 2பி 3சி, அ.அபிரா-6ஏ2பிசி, ஸ்ரீ.ஜெயந்தினி-6ஏ2பிசி. (எ)



## மீதான விவாதத்தில் உரை யாற்றிய பிமல் ரத்நாயக எம்.பி தெரிவித்ததாவது:

யாழ்ப்பாணம், ஏப். 5  
 உழல்வாதிகளையும் குற்றவாளிகளையும் காப்பாற்றி மக்கள் ஆணையை மீறியமைக்காக தலைமை அமைச்சர் மற்றும் அரசு தலைவர் இருவரையும் தண்டிக்கவேண்டும். உழல் குற்றங்களைப் ஒழிக்க நம்பிக்கையுடன் வாக்களித்த 62 இடம் மக்களையும் காட்டிக் கொடுத்துவிட்டனர் என மக்கள் விடுதலை முன்னணியின் பிரதிநிதிகள் தெரிவித்தனர்.  
 நாடாளுமன்றத்தில் நேற்று நடைபெற்ற பிரதமருக்கு எதிரான நம்பிக்கையில்லாத் தீர்மானம் மீதான விவாதத்தின் போதே கட்சியின் தலைவர் அனூரகுமார தீசாநாயக மற்றும் நாடாளுமன்ற உறுப்பினர் பிமல் ரத்நாயக ஆகியோர் இவ்வாறு குறிப்பிட்டனர்.  
 விவாதத்தில் ஜே.வி.பி. தலைவர் அனூரகுமார தீசாநாயக தெரிவித்ததாவது:  
 ராஜபக்ஷ அணியை விமர்சிக்கும் ஜே.வி.பி ஏன் அவர்களின் தீர்மானத்துக்கு ஆதரவு வழங்குகின்றீர்கள் எனக் கேட்கின்றார்கள். மகிந்த அணியினர் இவ்வாறு ஒரு தீர்ப்பை எடுக்க இந்த அரசும் தலைமை அமைச்சருமே காரணமாகும். எமக்கு அரசியல் தெளிவு உள்ளது. இந்தத் தீர்மானத்தால் நாம் அவர்களை ஆதரிக்கவோ வதில்லை. எனினும் அரசின் நகர்வுகளைக் கட்டுப்படுத்த வேண்டும். இதனை மக்கள் உணர்ந்துகொள்ளவேண்டும். இந்தத் தீர்மானத்தைக் கொண்டுவந்த நபர்களும் கள்ளர்கள். இனவாதிகள் என நாம் அறிவோம். எனினும் தீர்மானத்தின் காரணிகளை அவதானித்து நிலமைகளை அறிந்தே நாம் இந்தத் தீர்மானத்தை ஆதரித்தோம்.  
 நம்பிக்கையில்லாத் தீர்மானம்

மீதான விவாதத்தில் உரை யாற்றிய பிமல் ரத்நாயக எம்.பி தெரிவித்ததாவது:  
 ரணிலுக்கு எதிராக கொண்டு வரப்பட்டுள்ள நம்பிக்கையில்லாத் தீர்மானமானது யாரால் கொண்டுவரப்பட்டது என்பதை விடவும் காரணமே முக்கியம். அதற்கமையவே நாம் நம்பிக்கையில்லாத் தீர்மானத்தை ஆதரித்தோம். எனினும் இந்த நம்பிக்கையில்லாத் தீர்மானமானது மூன்று காட்டிக் கொடுப்புகளுடன் தொடர்பானதாகும். இந்தத் தீர்மானத்துக்கான அடிப்படையை எடுத்து நோக்கினால் தலைமை அமைச்சர் மக்களால் வழங்கப்பட்ட ஆணையை காட்டிக் கொடுத்துள்ளார். உழல் மோசடியை ஒழிக்கவேண்டும் என சிவில் சமூக அமைப்புகள், பொதுமக்கள் எனப் பலரும் ஒன்றிணைந்த மையாலேயே ஜ.தே.க ஆட்சிக்கு வர முடிந்தது.  
 இதற்கு மக்களால் வழங்கப்பட்ட மக்கள் ஆணை காட்டிக் கொடுக்கப்பட்டுள்ளது. ரணில் விக்கிரமசிங்க தலைமையிலான அரசுக்கு எதிரான திறைசேரி பிணைமுறி மோசடி குறித்த குற்றச்சாட்டுக்கள் முன்வைக்கப்பட்டன இதில், ஜ.தே.க. வுக்குக் காணப்படும் தொடர்பு பற்றி சந்தேகத்தை வெளியிட்டிருந்தோம். அலோஷியஸ் பெரிய ஊடக வலையமைப்பொன்றை உருவாக்க முயற்சி செய்து மூலம் இதன் பின்னணியில் யார் இருக்கின்றனர் என்பது புலனாகிறது. கோப் குழுவில் இடம்பெற்ற பிணைமுறி மோசடி பற்றிய விசாரணைகளை மூடுவதற்கு அல்லது குழப்புவதற்கு ரணில் விக்கிரமசிங்க தலைமையான கட்சி அடிமட்டத்துக்கு இறங்கி செயற்பட்டது - என்றார். (8,31)

# மைத்திரி கூறினால் அரசிலிருந்து உடனடியாக வெளியேறுவோம்

ரணிலுக்கு எதிராக வாக்களிக்க ஏப்.2இல் தீர்மானித்தோம் என்கிறார் தயாசிறி ஜயசேகர

கொழும்பு ஏப் 5

தலைமை அமைச்சர் ரணிலுக்கு எதிராக வாக்களித்த பின்னர் அரசிலிருந்து வெளியேறுமாறு அரசு தலைவர் மைத்திரிபால சிறிசேன கூறினால் நாம் வெளியேறத் தயாராக இருப்பதாக சிறிலங்கா சுதந்திரக் கட்சியின் மூத்த உறுப்பினரும் அமைச்சருமான தயாசிறி ஜயசேகர சபையில் தெரிவித்தார்.  
 நாடாளுமன்றத்தில் நேற்று நடைபெற்ற பிரதமருக்கு எதிரான நம்பிக்கையில்லாத் தீர்மானம் மீதான விவாதத்தில் கலந்துகொண்டு உரையாற்றும் போது அவர் இவ்வாறு தெரிவித்தார்.  
 அவர் மேலும் தெரிவித்ததாவது:  
 கடந்த 2ஆம் திகதி இரவு நாங்கள் அனைவரும் கூடி தீர்மானத்துக்கு ஆதரவாக வாக்களிக்கத் தீர்மானித்தோம். ஆனால் சிலர் வாக்களிக்க வராமல் இருக்கத் தீர்மானித்துள்ளனர். முதுகெலும்பு உள்ள நாடாளுமன்ற உறுப்பினர்கள் என்ற ரீதியில் எம்மால் ரணிலுக்கு எதிராக வாக்களிக்காமல் இருக்க முடியாது. ஐக்கிய தேசியக் கட்சித் தலைவர் பதவியிலிருந்து அவரை நீக்கும் நோக்கம் எமக்குக் கிடையாது. அமைச்சரவையில் தலைமை அமைச்சரும் ஒரு உறுப்பினராவார். நாங்கள்

42 பேர் மைத்திரியின் அழைப்புடன் அரசில் சென்றுள்ளோம். நாளைய தினமே வெளியே வரக் கூறினால் வரத் தயாராக இருக்கின்றோம்.  
 இந்த நடவடிக்கையில் நாங்கள் வேறு கட்சியை அமைக்கச் செல்லவில்லை. ஐக்கிய தேசியக் கட்சிக்கு சிறிலங்கா சுதந்திரக் கட்சியின் பயணப் பாதையை தீர்மானிக்க முடியாது. அதேபோன்று எமக்கு அவர்களின் பாதையை தீர்மானிக்க முடியாது. இதன்படி நம்பிக்கையில்லாப் பிரேரணைக்கு ஆதரவாக கைதூக்கி அரசிலிருந்து வெளியேறினாலும் பிரச்சினையில்லை. எமக்கு வாக்களித்த மக்கள் என்ன செய்தீர்கள் எனக் கேட்கின்றார்கள். நாங்கள் வாக்குக் கேட்டே இந்த இடத்துக்கு வந்துள்ளோம்.  
 நாங்கள் ஐக்கிய தேசியக் கட்சியின் தீர்மானத்தில் இருக்க முடியாது. ஐக்கிய தேசியக் கட்சிக்கு முட்டுக் கொடுக்க நாங்கள் வரவில்லை. எமக்கு ரணிலுக்கு எதிராக தனிப்பட்ட ரீதியில் எந்தப் பிரச்சினையும் கிடையாது. நாங்கள் கட்சி ரீதியாகவே செயற்படுவோம் என்பதுடன் ஐக்கிய தேசியக் கட்சியின் தீர்மானத்துக்கமைய செயற்படப் போவதில்லை - என்றார். (8,31)

### முதலாம் பக்கத் தொடர்ச்சிகள்...

#### சுதந்திரக்...

மேலும் ஒரு பிளவு ஏற்பட்டுள்ளது. இதுவரையில் மைத்திரி அணியில் இருந்து செயற்பட்ட 22 பேர் அந்த அணியிலிருந்தும், கூட்டு அரசிலிருந்தும் வெளியேறியுள்ளனர்.  
 அமைச்சர் சசில் பிரேம ஜெயந்த இந்தத் தகவலை தலைமை அமைச்சருக்குத் தெரியப்படுத்தியுள்ளதாக, அமைச்சர் அனூர பிரியதர்சன யாப்பா தெரிவித்தார்.  
 நிமல் சிறிபால டி சில்வா, சசில் பிரேம ஜெயந்த, அனூர பிரியதர்சன யாப்பா உள்ளிட்டவர்கள் அரசை விட்டு வெளியேறவுள்ளதாக, ஐக்கிய மக்கள் சுதந்திர முன்னணியின் நாடாளுமன்ற உறுப்பினர் ரமேஸ் பத்திரன் தெரிவித்தார்.  
 இதற்கிடையே, ரணில் விக்கிரமசிங்கவுக்கு எதிரான நம்பிக்கையில்லாத் தீர்மானத்துக்கு ஆதரவாக சிறிலங்கா சுதந்திரக் கட்சியைச் சேர்ந்த 13 அமைச்சர்கள் வாக்களித்திருந்தனர்.  
 அமைச்சர்கள் சசில் பிரேம ஜெயந்த, அனூர பிரியதர்சன யாப்பா, எஸ்.பி.தீசாநாயக, தயாசிறி ஜயசேகர, சுசந்த புக்சிநீலமே, சுதர்சனி பெர்னாண்டோ உள்ளே, ஜோன் செனிவி ரத்ன, சந்தீம் வீரக்கொடி, டிலான் பெரேரா ஆகியோரே, இவ்வாறு வாக்களித்தனர்.  
 இதேவேளை, நம்பிக்கையில்லாத் தீர்மானம் மீதான வாக்கெடுப்பில் சுதந்திரக் கட்சி பங்கேற்காது என்று நேற்றுக் காலை இராஜாங்க அமைச்சர் எச்.எம்.பெளசி தெரிவித்திருந்தார். அவர் அறிவித்து ஒரு மணி நேரத்தினுள்ளேயே, அதனை மறுத்து லக்ஷ்மன் யாப்பா அபேவர்த்தன, நம்பிக்கையில்லாத் தீர்மானத்தை ஆதரித்து வாக்களிப்போம் என்று அறிவித்திருந்தார். நம்பிக்கையில்லாத் தீர்மான விடயத்தால் சிறிலங்கா சுதந்திரக் கட்சிக்குள் பெரும் பிளவு ஏற்பட்டுள்ளமையையே இது எடுத்துக் காட்டுவதாகத் தெரிவிக்கப்பட்டுள்ளது. (5)

சிமன்றங்களில் ஆட்சி அமைப்பது தொடர்பில் நேற்றுப் பேசப்பட்டுள்ளது. இதன்போது, நாடாளுமன்ற உறுப்பினர் சி.சிறிதரன், யாழ்ப்பாணத்தில் ஈ.பி.டி.பி.யுடன் இணைந்து ஆட்சி அமைத்துள்ளமை தொடர்பில் கேள்வி எழுப்பியுள்ளார். யாரைக் கேட்டு ஈ.பி.டி.பி.யுடன் பேசியுள்ளீர்கள் என்று கேள்வி எழுப்பியுள்ளார்.  
 ஈ.பி.டி.பி.யுடன் தாங்கள் பேசவில்லை என்றும் மத்த தலைவர்கள், வர்த்தக சமூகத்தினரே பேசினர் என்று கூட்டமைப்பின் தலைமையால் பதிலளிக்கப்பட்டுள்ளது. 'அப்படியானால் அவர்களே பேசவேண்டியதுதானே. பின்னர் ஏன் நாடாளுமன்ற உறுப்பினர்களான மாவை, மற்றும் சுமந்திரன், டக்ளஸ் உடன் அலைபேசியில் பேசினீர்கள் என்று சிறிதரன் கேள்வி எழுப்பியுள்ளார். நாங்கள் ஆதரவு கோரிப் பேசவில்லை என்று பதிலளிக்கப்பட்டுள்ளது. நாரந்தனையில் உங்கள் (மாவை) தலையில் வெட்டு விழ்ந்தது. இருவர் உயிரிழந்தனர். அதை எல்லாம் மறந்து டக்ளஸ் உடன் எப்படிப் பேசினீர்கள் என்றும் சிறிதரன் கேள்வி எழுப்பியுள்ளார். மாவை, சேனாதிராசா, தான் பேசவில்லை என்று மறுத்துள்ளார். நீங்கள் எங்களுடம் கேட்ட பின்னர் அறிக்கை (ஈ.பி.டி.பி.யுடன் இணைந்து ஆட்சி அமைப்பதைவிட எதிர்க்கட்சியாக இருப்பேன் என்ற சிறிதரனின் அறிக்கை) விட்டிருக்கலாம்தானே என்று சிறிதரனிடம், மாவை, கேள்வி எழுப்பியுள்ளார்.  
 நீங்கள் டக்ளஸுடன் பேச முன்னர் எங்களிடம் கேட்டிருக்கலாமே? என்று சிறிதரன் திருப்பி கேள்வி எழுப்பியுள்ளார். அந்தக் காலத்தில் நீங்கள் இங்கு இல்லை என்று பதில் வழங்கப்பட்டதும், நான் இல்லாவிடினும் இங்குள்ளவர்களுடனாவது கேட்டால் டக்ளஸுடன் பேசினீர்கள் என்று திருப்பிக் கேள்வி எழுப்பியுள்ளார் சிறிதரன். டக்ளஸுடன் பேசியமை தவறு என்று நாடாளுமன்ற உறுப்பினர் ஈ.சரவணபவனும், இதன்போது சுட்டிக்காட்டியுள்ளார். (5)

#### ரவிராஜ்...

நாடாளுமன்றத்தில் நேற்று நடைபெற்ற தலைமை அமைச்சருக்கு எதிரான நம்பிக்கையில்லாத் தீர்மானம் தொடர்பான விவாதத்தில் கலந்துகொண்டு உரையாற்றியபோதே மேற்கண்டவாறு கூறினார்.  
 ரணிலைத் துரத்திவிட்டு இந்த அரசைக் கவிழ்க்கும் கனவிலிருக்க வேண்டாம் என்றும் பொது எதிரணியினருக்கு அவர் எச்சரிக்கை விடுத்தார்.  
 "உங்களது எதிர்கால அரசு தலைவர் வேட்பாளரும், அமெரிக்க குடிமகனுமான கோத்தாவுக்கே இந்த நாட்டின் அரசு தலைவர் பதவியை வழங்க ஆசைப்படுகின்றீர்கள் என்றும் பொது எதிரணியினரைப் பார்த்து அவர் கூறினார். அவர் மேலும் தெரிவித்ததாவது,  
 ரணில் விக்கிரமசிங்க மீது எமக்கு நம்பிக்கையுள்ளது. 24 மணிநேரத்தில் 18 மணிநேரம் உழைக்கக் கூடியவர் அவர். கடனில் இருந்த நாட்டைப் பொறுப்பேற்று முன்னேற்றுவதற்காக நாம் பாடுபடுகின்றோம். கண்டிச் சம்பவத்தின் முழுப் பொறுப்பையும் ரணில் மீது சுமத்த முடியாது. அவன்காட்டி மூலம் மாத்திரம் கோத்தபாய 11 பில்லியன் ரூபாவைக் கொள்ளையடித்தார். ரஞ்சித் சொய்சா திருடி விட்டே நாடாளுமன்றத்து வந்தார்.  
 கடந்த மகிந்த ஆட்சியில் போர் செய்த இராணுவத் தளபதி சிறையில் அடைக்கப்பட்டார். 10 ஜெனரல்கள் வீட்டுக்கு அனுப்பப்பட்டனர். பிணைமுறி விவகாரத்தில் தலைமை அமைச்சர் மீது குற்றம் சுமத்துவதில் அர்த்தமில்லை என்றார். (5)

## வாக்களிப்பில் பங்கேற்கவேண்டாமென சு.க. எம்.பி.க்களுக்கு அறிவுறுத்திய மைத்திரி

கொழும்பு ஏப் 5

தலைமை அமைச்சர் ரணிலுக்கு எதிரான நம்பிக்கையில்லாத் தீர்மான விவகாரத்தில் நேற்றுமுன்தினம் மைத்திரிபால சிறிசேன தலைமையில் மேற்கொள்ளப்பட்ட சமரசமுயற்சி தோல்வி அடைந்ததையடுத்து நேற்றுக் காலை சுதந்திரக்கட்சி நாடாளுமன்ற உறுப்பினர்களைச் சந்தித்து அரசு தலைவர் மைத்திரிபால சிறிசேன நம்பிக்கையில்லாத் தீர்மான வாக்கெடுப்பின்போது வாக்களிப்பில் கலந்துகொள்ளவேண்டாமென அறிவுறுத்தியிருக்கிறார்.  
 அதன்படி சிறிலங்கா சுதந்திரக்கட்சியின் மைத்திரி தரப்பு நாடாளுமன்ற உறுப்பினர்கள் அனைவரையும் வாக்கெடுப்பில் கலந்துகொள்ளவேண்டாமென அரசு தலைவர் கோரிக்கை விடுத்திருக்கின்றார்.  
 இதன்போது எதற்காக இப்படியொரு தீர்மானம் என மைத்திரியிடம் சுதந்திரக்கட்சி நாடாளுமன்ற உறுப்பினர்கள் கேள்வி எழுப்பியிருக்கின்றனர். எனினும் இதுதொடர்பில் தெளிவுபடுத்தலை மேற்கொண்ட மைத்திரிபால சிறிசேன வாக்களிப்பில் கலந்துகொள்ளாமல் இருக்குமாறு கோரியிருக்கின்றார்.  
 அந்தச் சந்தர்ப்பத்தில் அனைத்து நாடாளுமன்ற உறுப்பினர்கள் இந்தக் கோரிக்கையை ஏற்றுக்கொண்டுள்ளனர். இதனையடுத்து சந்திப்பை முடித்துக்கொண்டு வெளியே வந்த இராஜாங்க அமைச்சர் ஏ.எச்.எம். பெளசி நம்பிக்கையில்லாத் தீர்மானம் மீதான வாக்கெடுப்பில் கலந்துகொள்ளாமல் இருக்க தீர்மானித்துள்ளதாகத் தெரிவித்தார். எனினும் ஐக்கிய மக்கள் சுதந்திர முன்னணியின் பொதுச் செயலாளர் மகிந்த அமரவீர தலைமையில் கூடிய சுதந்திரக்கட்சியின்

நாடாளுமன்ற உறுப்பினர்கள் சிலர் பிரதமருக்கு எதிராக வாக்களிக்கவேண்டுமென கலந்துரையாடியுள்ளனர். இதற்கு முன்னர் கடந்த திங்கட்கிழமை மைத்திரிபால சிறிசேன ஐக்கிய தேசிய முன்னணியின் நாடாளுமன்ற உறுப்பினர்களைச் சந்தித்துப் பேச்சு நடத்தியிருந்தார்.  
 இதன்போது நம்பிக்கையில்லாத் தீர்மானம் தொடர்பில் ஒரு இணக்கப்பாட்டுக்கு வரவேண்டுமென வலியுறுத்தப்பட்டிருந்தது. இதனையடுத்து நேற்றுமுன்தினம் காலை மைத்திரிபால சிறிசேன ஐக்கிய தேசிய முன்னணி முக்கியஸ்தர்களையும் சுதந்திரக்கட்சியின் முக்கியஸ்தர்களையும் சந்தித்துப் பேசியிருந்தார்.  
 இதன்போது இரண்டு தரப்பிற்குமிடையில் சமரசத்தை ஏற்படுத்துவதற்கு மைத்திரி முயற்சித்த போதும் அந்த முயற்சி கைகூடவில்லை. மாறாக சிறிலங்கா சுதந்திரக்கட்சியின் நாடாளுமன்ற உறுப்பினர்கள் ரணில் விக்கிரமசிங்கவை பதவி விலகமாறு கோரியிருந்தனர். ஆனால் அவ்வாறு பதவி விலகுவதற்கு அவர் மறுத்துவிட்டார்.  
 நேற்றுக்காலை மைத்திரி சுதந்திரக்கட்சி நாடாளுமன்ற உறுப்பினர்களைச் சந்தித்தார். இந்த சந்திப்பில் அனைத்து சுதந்திரக் கட்சி நாடாளுமன்ற உறுப்பினர்களையும் வருகை தருமாறு கோரிக்கை விடுக்கப்பட்டிருந்தது. இதன்போது அனைத்து நாடாளுமன்ற உறுப்பினர்களும் வருகை தந்திருந்த நிலையில் அவர்களை நம்பிக்கையில்லாத் தீர்மானம் மீதான வாக்கெடுப்பில் கலந்துகொள்ளவேண்டாமென அரசு தலைவர் கோரியிருந்தார். (8,61)

#### சு.சவில்...

தலைமை அமைச்சர் ரணில் விக்கிரமசிங்க பதவி விலகவேண்டும் என்று வலியுறுத்திய சுதந்திரக் கட்சியின் அமைச்சர்கள் உள்ளிட்ட நாடாளுமன்ற உறுப்பினர்கள் உள்ளிட்ட 22 பேர் நம்பிக்கையில்லாத் தீர்மானத்துக்கு ஆதரவாக வாக்களித்தனர். (5)

#### கூட்டமைப்பின்...

கொழும்பு, ஏப். 5  
 உள்ளூராட்சிசபைகளில் ஆட்சி அமைப்பதற்கு ஈ.பி.டி.பி.யின் ஆதரவு கோரிய விவகாரத்தால், தமிழ்த் தேசியக் கூட்டமைப்பின் நாடாளுமன்றக் குழுக் கூட்டத்தில் நேற்றுக் காரையான விவாதம் நடைபெற்றுள்ளது. வன்னிப் பிரதேசத்தில் உள்ளூராட்சி



## ரணில் வெற்றிபெற வேண்டி வழிபாடு

ஹற்றன், ஏப். 5

நம்பிக்கையில்லாத தீர்மானத்தில் தலைமை அமைச்சர் ரணில் விக்கரமசிங்க வெற்றிபெற வேண்டி வழிபாடு ஒன்று இடம்பெற்றது. ஹற்றன் ஸ்ரீ மாணிக்கப்பிள்ளையார் ஆலயத்திலேயே இந்த சிறப்பு யுகஜ வழிபாடு நேற்றுக் காலை இடம்பெற்றது. அதில் ஹற்றன் டிக்கோயா நகரசபையின் ஐக்கிய தேசிய கட்சி உறுப்பினர்கள் உட்பட பலர் கலந்துகொண்டனர். தலைமை அமைச்சருக்கு எதிராக கூட்டு எதிர்கட்சியினரால் நாடாளுமன்றத்தில் முன் வைக்கப்பட்ட நம்பிக்கையில்லாத தீர்மானம் தொடர்பான விவாதம் நேற்றுக் காலை இடம்பெற்றது. (ந-ரி2)



## வவுனியாவில் போதை தவிர்ப்பு செயல்திட்டம்

வவுனியா, ஏப். 5

வவுனியா தமிழ் மத்திய மகாவித்தியால யத்தில் போதை தவிர்ப்பு செயல்திட்டம் ஒன்று நேற்று முன்னெடுக்கப் பட்டது. அரசு தலைவர் செயல்திட்டமான போதை தவிர்ப்பு வேலைத்திட்டம் "போதையிலிருந்து விடுபட்ட வன்னி" எனும் தொனிப்பொருளில் வன்னி பிராந்திய பொலிஸ்மா அதிபர் அலுவலகத்தால் மேற்கொள்ளப்பட்டது. இந்த நிகழ்வில், வவுனியா விஜ்ஜன் 36 பாடசாலைகளைச் சேர்ந்த சிங்களம், தமிழ் மற்றும் முஸ்லிம் மாணவர்கள் 400க்கும் அதிகமானோர் கலந்து கொண்டனர். போதைப்பொருள் பாவனை தொடர்பாக

முறையிடுவதற்கு ஒவ்வொரு பாடசாலைக்கும் முறைப்பாட்டுப் பெட்டிகள் பொலிஸாரால் வழங்கப் பட்டது. மத்திய போதைப்பொருள் தடுப்பு பிரிவின் உதவி ஆய்வாளர் எஸ். எம். பிரேமரத்தின மது போதை தவிர்ப்பு வேலைத்திட்டம் தொடர்பாக மாணவர்களுக்கு விளக்கமளித்திருந்தார். நிகழ்வில் வன்னி பிரதி பொலிஸ் மா அதிபர் தேசபந்து தென்னக்கோன், பொலிஸ் அத்தியட்சகர் ரி. எம். எஸ். தென்னக்கோன், வவுனியா பொலிஸ் நிலையப்பொறுப்பு அதிகாரி மகிந்த வில்வ ஆராட்சிமற்றும் ஆசியர் மாணவர் எனப் பலர் கலந்துகொண்டனர். (ந,ரி2,110)

## ஆசிரியர்களுக்கு பிரியாவிடை நிகழ்வு

மட்டக்களப்பு, ஏப். 5

கல்முனை பிரதேச காாமேல் பற்றிமா கல்லூரியில் 10 வருடங்களுக்கும் மேலாக ஆசிரிய சேவையில் தடம் பதித்த ஆசிரியர்களுக்கான பிரியாவிடை நிகழ்வு நேற்று இடம்பெற்றது.

வேறு பாடசாலைகளுக்கு இடமாற்றம் பெற்றுச் செல்வதனை முன்னிட்டு 23 ஆசிரியர்களுக்கு இந்த பிரியாவிடை நிகழ்வு நடைபெற்றது. கல்லூரி சிசிவிபாமோ அரங்கில் கல்லூரி முதல்வர் எஸ். சந்தியாகு தலைமையில் நிகழ்வு இடம்பெற்றது. (ந,ரி2)



# நாட்டின் வன அடர்த்தியை 32 வீதமாக்குவதே இலக்கு

அரசு தலைவர் மைத்திரி தெரிவிப்பு

கொழும்பு, மார்ச் 5

வனவளத்தைப் பாதுகாத்து நாட்டின் வன அடர்த்தியை அதிகரிக்கும் நிகழ்ச்சித் திட்டத்தை வெற்றிபெறச் செய்வதற்கு நாட்டுக்குத் தேவையான மரங்களை வெளிநாடுகளில் இருந்து கொண்டுவருவதை ஊக்குவிக்க வேண்டும். இவ்வாறு அரசு தலைவர் மைத்திரிபால சிறிசேன தெரிவித்தார்.

அரசு மரக் கூட்டுத்தாபனத்தின் 50 ஆவது ஆண்டு நிறைவு விழா நேற்று கொழும்பு பண்டாரநாயக்க ரூபகார்த்த பன்னாட்டு மாநாட்டு மண்டபத்தில் நடைபெற்றது. அதில் கலந்துகொண்டு உரையாற்றும் போதே அவர் இவ்வாறு தெரிவித்தார். அவர் தெரிவித்ததாவது: நாடு முகம்கொடுத்துள்ள காலநிலை மாற்றத்துக்கு மத்தியில் நாட்டின் வன அடர்த்தியை அதிகரிக்க வேண்டியது அவசியமாகவுள்ளது. 28 வீதமாக

வுள்ள நாட்டின் வன அடர்த்தியை 32 வீதமாக அதிகரிப்பதே அரசின் இலக்காகும். அதற்கு அரசு மரக்கூட்டுத்தாபனத்தின் பங்களிப்பு மிக அவசியமானதாகும். வீட்டுத் தளபான உற்பத்தித்துறையில் உள்ள போட்டித்தன்மைக்கு முகங்கொடுப்பதற்கு அரசு மரக் கூட்டுத்தாபனம் தனது தரத்தையும், நியமங்களையும் அதிகரிக்க வேண்டியது அவசியம். என்றார். அரசு மரக் கூட்டுத்தாபனத்தில் 30 ஆண்டுகள்

சேவையை நிறைவு செய்த மற்றும் ஓய்வுபெற்ற பணியாளர்களைப் பாராட்டி அரசு தலைவரால் தங்கப்பதக்கங்கள் வழங்கப்பட்டன. பணியாளர்களின் பல்கலைக் கழகத் தகைமை பெற்ற பிள்ளைகளுக்குப் புலமைப் பரிசில்களும் வழங்கப்பட்டன. அரசு மரக் கூட்டுத்தாபனத்தின் அரை நூற்றாண்டுப் பயணம் என்ற நூல் அரசு தலைவரிடம் கையளிக்கப் பட்டது. (ந)

## வீதியோரத்தில் சடலம் மீட்பு

திருகோணமலை, கோமரங்கடவெல மயிலவெவபகுதியில் வீதியோரத்தில் சடலம் ஒன்று நேற்று மீட்கப்பட்டது என்று பொலிஸார் தெரிவித்தனர். கோமரங்கடவெல பிரதேச சபை பெகோ இயந்திரத்தின் உதவியாளராக கடமையாற்றும் கோமரங்கடவெல, 05 ஆம் கட்டைப் பகுதியைச் சேர்ந்த ஆனந்தகே திப்பரசன (வயது-38) என்பவரே சடலமாக மீட்கப்பட்டார். பதவிசிறிபுர பகுதியிலிருந்து கடமையை முடித்து விட்டு மோட்டார் சைக்கிளில் வீட்டுக்கு சென்று கொண்டிருக்கும்போது யானையைக் கண்டு பயந்து விபத்தில் சிக்கி உயிரிழந்திருக்கலாம் எனப்பொலிஸார் தெரிவித்தனர். அதே வேளை முகத்தில் காயம் காணப்படுவதால் விபத்தில் உயிரிழந்திருக்கலாமெனவும் சந்தேகிப்பதாகவும் தெரிவிக்கப்பட்டது. சட்ட மருத்துவப் பரிசோதனையின் பின்னர் சடலத்தை உறவினர்களிடம் கையளிக்க மாறுதிருகோணமலை நீதிமன்ற பதில் நீதவான் எம்.பி. அன்பார் பொலிஸாருக்கு உத்தரவிட்டார். (ந,ரி2)

## மின்சாரம் தாக்கி ஒருவர் உயிரிழப்பு

வவுனியா, ஏப். 5

வவுனியா, பிரமனாலங்குளத்தில் மின்சாரம் தாக்கி ஒருவர் நேற்று முன்தினம் உயிரிழந்தார். பிரமனாலங்குளம், வடகாட்டை சேர்ந்த பெரியசாமி முத்துலிங்கம் சேர்ந்த பெரியசாமி முத்துலிங்கம் என்பவரே உயிரிழந்தார் என்று தெரிவிக்கப்பட்டது. காட்டு விலங்குகளிடமிருந்து பாதுகாப்பதற்காக வீட்டு, வளவைச் சுற்றி மின்சார வேலி அமைக்கப்பட்டிருந்தது என்றும், அதில் தவறுதலாகச் சிக்கி உயிரிழந்தார் என்றும் தெரிவிக்கப்படுகின்றது. சம்பவம் தொடர்பான மேலதிக விசாரணைகளை பொலிஸார் மேற்கொண்டு வருகின்றனர். (ந-ரி2,110)

## வல்வெட்டித்துறையில் நேற்றுச் சடலம் மீட்பு

யாழ்ப்பாணம், ஏப். 5

வடமராட்சி வல்வெட்டித்துறை கடற்கரைப் பகுதியில் இருந்து மூதாட்டியின் சடலம் ஒன்று நேற்று மீட்கப்பட்டுள்ளதாக வல்வெட்டித்துறைப் பொலிஸார் தெரிவித்தனர். இந்தச் சம்பவம் தொடர்பில் மேலும் தெரியவருவதாவது, வல்வெட்டித்துறை கடற்கரைப் பகுதியில் நேற்று மாலை இனம்தெரியாத வயோதிபர் ஒருவரின் சடலத்தை அந்தப் பகுதி மக்கள் கண்டுள்ளனர். அதனைத் தொடர்ந்து சம்பவ இடத்துக்கு விரைந்த பொலிஸார் விசாரணைகளை முன்னெடுத்தனர். வடமராட்சி கம்பர்மலையைச் சேர்ந்த துரைராஜசிங்கம் அருந்தவம் (வயது-76) என்ற வயோதிபர் உபண்ணை சடலமாக மீட்கப்பட்டுள்ளார். மீட்கப்பட்ட சடலம் உடற்கூற்று பரிசோதனைக்காக மந்திகை வைத்தியசாலையில் வைக்கப்பட்டுள்ளது. இது தொடர்பாக பொலிஸார் மேலதிக விசாரணைகளை மேற்கொண்டுள்ளனர். (8-26)

## 100 வயதை தாண்டியவர்களுக்கு மாதாந்தம் ரூபா 5000

கொழும்பு, ஏப். 5

இலங்கையில் 100 வயதை கடந்த வயோதிபர்களுக்கு அரசினால் மாதாந்தக் கொடுப்பனவு வழங்க நேற்றையதினம் அமைச்சரவை அனுமதி வழங்கியுள்ளது. அதனுட்படையில் அவர்களது பாதுகாப்பு மற்றும் நலன்களைக் கருத்திற்கொண்டு 100 வயதை கடந்த அனைத்து வயோதிபர்களுக்கும் மாதாந்தம் 5 ஆயிரம் ரூபா வழங்குவது தொடர்பில் அமைச்சர் எஸ்.பி திஸாநாயக்கவினால் முன்வைக்கப்பட்ட யோசனைகளுக்கு அமைச்சரவை அனுமதி வழங்கியுள்ளது. (8)

## குளவிக் கொட்டுக்கு இலக்கான மாணவிகள்

மருத்துவமனையில்

மட்டக்களப்பு, ஏப். 5

ஏறாவூரில் பாடசாலை மாணவிகள் நேற்று குளவிக் கொட்டுக்கு இலக்கானார்கள். குளவிக் கொட்டுக்கு இலக்கான மாணவிகள் ஏறாவூர் ஆதார மருத்துவமனையில் சேர்க்கப்பட்டுள்ளனர். பாடசாலையிலேயே மாணவிகள் குளவிக் கொட்டுக்கு இலக்கானார்கள் எனத் தெரிவிக்கப்பட்டது. இந்த குளவிகளை அகற்றும் பணிகளை பாடசாலை சமூகத்தினர் முன்னெடுத்து வருகின்றனர். (ந-ரி5)

## தவறான முடிவெடுத்து ஒருவர் உயிர் மாய்ப்பு

சிவபம், ஏப். 5

சிவபம் கொஹொம்ப வத்த பகுதியில், நபரொருவர் தவறான முடிவெடுத்து உயிர் மாய்ப்புச் செய்துள்ளார். இந்தச் சம்பவம் நேற்று இடம்பெற்றதாகத் தெரிவிக்கப்பட்டது. இவர் தனது வீட்டின் கூரையில் நின்று கீழே வீழ்ந்து உயிரை மாய்த்துள்ளார் என்று பொலிஸார் தெரிவித்தனர். உயிரிழப்புத் தொடர்பில் பொலிஸார் மேலதிக விசாரணைகளை முன்னெடுத்து வருகின்றனர். (ந,ரி2)



யாழ்ப்ப. பல்கலைக்கழக மருத்துவப்பீடத்தின் மாபெரும் கண்காட்சி நேற்று ஆரம்பமாகியது. எதிர்வரும் 7ஆம் திகதிவரை நடைபெறும் கண்காட்சியில் அடிப்படை விஞ்ஞானம், மருத்துவத் துறையின் முன்னேற்றங்கள், நிகழ்கால சுகாதார சவால்கள், சுகாதார தொழில் வாய்ப்புக்கள், சிறுவர் ஆரோக்கியம், யௌவன பருவ ஆரோக்கியம், வயது வந்தோர் சுகாதாரம், முதியோர் சுகாதாரம் ஆகிய எட்டுத் தொனிப்பொருள்களில் காட்சிக் கூடங்கள் ஏற்பாடு செய்யப்பட்டுள்ளன. (ற)

## பொலன்னறுவையில் இரு வேறு விபத்துக்கள்

20 பேர் காயம்

பொலன்னறுவை, ஏப்.5

பொலன்னறுவை

பொலன்னறுவை

சேனை வீதியில் இடம்

பெற்ற வாகன விபத்தில்

19 பேர் காயமடைந்தனர்.

இந்த விபத்து நேற்று

முன்தினம் நடந்தது.

பேருந்தும் டிப்பரும்

நேருக்கு நேர் மோதியே

விபத்துக்குள்ளாகின

எனத் தெரிவிக்கப்பட்டது.

விபத்தில் காயமடைந்த

வர்கள் மட்டக்களப்பு

மருத்துவமனையில்

சேர்க்கப்பட்டுள்ளனர்.

இதேவேளை தம்புள்ள-

கெக்கிராவ வீதியில்

சொகுசு பேருந்துடன்

யானை மோதி விபத்துக்

குள்ளானது. இந்த

விபத்து நேற்று முன்தி

னம் நடந்தது.

இந்த விபத்தில் பேருந்

தின் சாரதி காயமடைந்

தார். இந்த விபத்துக்கள்

தொடர்பில் மேலதிக

விசாரணைகளைப்

பொலிஸார் மேற்கொண்

டனர். (ற-ரி5)

குப்பைகளை

வீதியில்

கொட்டிய

இருவர் கைது

அம்பாறை, ஏப்.5

விட்டின் கழிவுக் குப்பை

களை வீதியில் கொட்

டிய இருவர் கைது செய்யப்

பட்டனர். அம்பாறை, சம்

மாந்துறைமல்கம்பிட்டிவீதி,

உடங்கா போன்ற பொதுமக்

கள் நடமாட்டமுள்ள பிரதே

சங்களில் குப்பைகளை

வீசிய இருவரையே பொலி

ஸார் கைது செய்தனர். அப்

பிரதேசங்களில் துர்நாற்றம்

வீசி வருவதாகவும், டெங்கு

நுளம்பு பரவக்கூடிய இடங்

களாக காணப்படுவதாகவும்

பொதுமக்கள் சம்மாந்துறை

சுகாதார வைத்தியதிகாரி

அலுவலகத்தில் முறைப்பாடு

செய்தனர்.

இதையடுத்து, பொலிஸார்

மற்றும் பொதுச் சுகாதார

## மருத்துவர் எவரும் இன்றி 24 மருத்துவமனைகள்

வடக்கு சுகாதார அமைச்சர் தெரிவிப்பு



யாழ்ப்பாணம், ஏப்.5

யாழ்ப்பாணத்தில் 24 மருத்துவமனைகள் ஒரு மருத்துவர் கள் கூட இல்லாமல் இயங்குகின்றது. என வடக்கு மாகாண சுகாதார அமைச்சர் குணசீலன் தெரிவித்தார்.

யாழ்ப்பாணம் மருத்துவப்பீடத்தின் 40ஆவது ஆண்டு நிறைவை முன்னிட்டு யாழ்ப்பாணம் மருத்துவப்பீடமும், வடக்கு மாகாண சுகாதார அமைச்சு இணைந்து ஏற்பாடு செய்துள்ள யாழ்ப்பாண மருத்துவக் கண்காட்சி நேற்று ஆரம்பிக்கப்பட்டது. இந்த நிகழ்வை ஆரம்பித்துவைத்து உரையாற்றியபோதே அவர் இவ்வாறு தெரிவித்தார்.

அவர் தெரிவித்ததாவது:

“வடக்கைப் பொறுத்தவரையில் பலராலும் எழுப்பப்படும் கேள்வி வடக்கில் மருத்துவ ரின்மை. இது மத்திய அரசு நியமிக்கும் அளவு மருத்துவர் சங்கங்களின் நிலைப்பாட்டிலேயே தங்கியுள்ளது. இன்று யாழ்ப்பாணத்தில் 24 மருத்துவமனைகள் ஒரு மருத்துவர் கூட இல்லாமலே இயங்கி வருகின்றமை கவலைக்குரிய விடயமாகும். எவ்வாறாயினும் சமாளிக்க வேண்டிய நிலைமை கடப்பாடு எமக்கு உள்ளது. எமது மருத்துவர்கள் சேவையை எமது சமூகத்துக்கு ஆற்றும் சேவையாக நினைத்து சேவையாற்ற முன்வரவேண்டும்.

பொருளாதார நிலைமை சீரின்றமை. போர்ச்சுழல் போன்ற காலங்களில் கூட யாழ்ப்பாண மருத்துவப்பீடம் மருத்துவர்களை தந்துள்ளது. வடக்குக்கு மருத்துவர்களை நியமிக்கும் மாறுமத்திய அரசை கையேந்தி நிற்கவேண்டியுள்ளது. நான் இன்றைய மருத்துவமாண

வர்களை வேண்டுவது நீங்கள் எந்த மண்ணில் இருந்து வெளியேறுகிறீர்களோ அந்த மண்ணுக்கு ஓரிருமாதமோ அல்லது வருடமோ சேவையாற்றாமாறு வேண்டுகிறேன்.

மருத்துவத் துறை என்பது மக்களுக்கு சேவை செய்யவேண்டிய துறை ஆகும். எனவே எதிர்காலத்தில் யாழ்ப்பாணத்தை யும் வடக்கையும் திரும்பிப்பார் மருத்துவனே என கேட்டுக்கொள்கின்றேன்” என்றார்.

யாழ்ப்பாணம் மருத்துவ பீடத்தில் இன்று முதல் நான்கு தினங்களுக்கு இந்த மருத்துவக் கண்காட்சி ஏற்பாடு செய்யப்பட்டுள்ளது. அடிப்படை விஞ்ஞானம், மருத்துவத் துறையின் முன்னேற்றங்கள், நிகழ்கால சுகாதார சவால்கள், சுகாதார தொழில் வாய்ப்புக்கள், சிறுவர் ஆரோக்கியம், யௌவன பருவ ஆரோக்கியம், வயது வந்தோர் சுகாதாரம், முதியோர் சுகாதாரம் ஆகிய எட்டுத் தொனிப்பொருள்களில் கண்காட்சி ஏற்பாடு செய்யப்பட்டுள்ளது.

இந்த நிகழ்வில் வடக்கு மாகாண தலைமைச் செயலாளர் அ.பத்தினாதன், வடமாகாண சுகாதார அமைச்சின் செயலாளர் திருவாகரன் மற்றும் மருத்துவர்கள், மாணவர்கள் எனப் பலரும் கலந்துகொண்டனர். (ற,ரி5,114)

## புதுவருடத்தை முன்னிட்டு சிறப்பு பேருந்து சேவைகள்

யாழ்ப்பாணம், ஏப்.5

புது வருடத்தை முன்னிட்டு சிறப்பு பேருந்து சேவைகள் ஆரம்பிக்கப்படவுள்ளன.

இந்தச் சேவை யாழ்ப்பாணம் மற்றும் கொழும்புக்கும் இடையில் நடைபெறவுள்ளது. புது வருடத்துக்கான சிறப்பு பேருந்து சேவைகளுக்கான அனுமதி கொழும்பு பிராந்திய முகாமையாளரால் வழங்கப்பட்டுள்ளது என இலங்கை போக்குவரத்து சபையின் வடபிராந்திய அலுவலக செயலாற்ற முகாமையாளர் கேதீஸ்வரன் தெரிவித்தார்.

இது தொடர்பில் கொழும்பு பிராந்திய முகாமையாளர் சந்திரசிரி தெரிவித்ததாவது:

இன்று 6 ஆம் திகதி முதல் சகல நேரங்களிலும் சிறப்பு சேவை வழங்க சகல யாழ்ப்பாண டிப்போக்களுக்கும் அனுமதி வழங்கப்பட்டுள்ளது. யாழ்ப்பாணம் மற்றும் கொழும்புக்கான இந்தப் பேருந்து சேவைகள் 13 ஆம் திகதி வரை நடைபெறும்; இருப்பினும் 25 ஆம் திகதி வரை மேலதிக தேவைக்காக இவை நடைமுறையிலிருக்கும். இதற்கென நாடு முழுவதும் 2 ஆயிரம் பேருந்துகள் ஒதுக்கப்பட்டுள்ளன - என்றார். (ற-112)

## மண்முனை தென்மேற்கில் தமிழ்க்கூட்டமைப்பு ஆட்சி

மட்டக்களப்பு, ஏப்.5

மட்டக்களப்பு, ஏப்.5  
மண்முனை தென்மேற்கு பிரதேச சபையில் தமிழ் தேசியக் கூட்டமைப்பு ஆட்சி அமைத்தது. மட்டக்களப்பு மாவட்ட மண்முனை தென்மேற்கு உள்ளூராட்சி மன்றத்தின் முதல் அமர்வு நேற்று பிரதேச சபையின் கேட்போர் கூடத்தில் நடைபெற்றது. கிழக்கு மாகாண உள்ளூராட்சி ஆணையாளர் எம். வை. எம். சலீம் தலைமையில் அமர்வு இடம்பெற்றது. தமிழ்த் தேசியக் கூட்டமைப்பின் சார்பாக தவிசாளராக செ.புஸ்பலிங்கமும், தமிழர் விடுதலைக் கூட

மண்முனை தென்மேற்கு பிரதேச சபையில் தமிழ் தேசியக் கூட்டமைப்பு ஆட்சி அமைத்தது. மட்டக்களப்பு மாவட்ட மண்முனை தென்மேற்கு உள்ளூராட்சி மன்றத்தின் முதல் அமர்வு நேற்று பிரதேச சபையின் கேட்போர் கூடத்தில் நடைபெற்றது. கிழக்கு மாகாண உள்ளூராட்சி ஆணையாளர் எம். வை. எம். சலீம் தலைமையில் அமர்வு இடம்பெற்றது. தமிழ்த் தேசியக் கூட்டமைப்பின் சார்பாக தவிசாளராக செ.புஸ்பலிங்கமும், தமிழர் விடுதலைக் கூட

## கையூட்டல் பெற்ற விவகாரம் பதிவாளருக்கு 4 வருட சிறை

அம்பாறை, ஏப்.5

அம்பாறை மாவட்ட நீதிமன்றில் வழங்கப்பட்ட உத்தரவொன்றின் பிரதியைப் பெற்றுக்கொடுக்க கையூட்டல் பெற்றதாகக் குற்றஞ் சாட்டப்பட்டுள்ள பதிவாளர் மற்றும் எழுதுநகருக்கு நான்கு வருட சிறைத்தண்டனை விதிக்கப்பட்டுத் தீர்ப்பளிக்கப்பட்டது. இந்த வழக்கு நேற்று கொழும்பு மேல் நீதிமன்ற நீதிபதி விசுவநாதன் முன்னிலையில் விசாரணைக்கு எடுத்துக்கொள்ளப்பட்டதைத் தொடர்ந்து இந்தத் தீர்ப்பு வழங்கப்பட்டது.

மேலும் பதிவாளர் ஆறாயிரம் ரூபா அபராதமும் மற்றும் எழுதுநகர் மூவாயிரம் ரூபா அபராதமும் செலுத்த வேண்டும் என நீதிவான் உத்தரவிட்டார். (ற,ரி2)

## மாணிக்கக் கல் அகழ்வில் ஈடுபட்ட நான்கு பேர் கைது

கொழும்பு, ஏப்.5

கவந்தலாவை ஜேப்பஸ்டன் தோட்டப் பகுதியில் ஈடுபட்ட நான்கு பேரை பொகவந்தலாவ பொலிஸார் கைது செய்துள்ளனர்.

பொலிஸாரால் நேற்று மேற்கொள்ளப்பட்ட சுற்றிவளைப் பின்போதே இவர்கள் கைது செய்யப்பட்டனர் எனத் தெரிவிக்கப்பட்டது.

பொகவந்தலாவ ஜேப்பஸ்டன் தோட்டப்பகுதியில் கடந்த காலங்களில் தேசிய இரத்தினக்கல் மற்றும் தங்க ஆபரணங்கள் அதிகாரசபையால் அனுமதிவழங்கப்பட்ட இடத்தில் இந்த நான்கு சந்தேக நபர்களும் மாணிக்கக் கல் அகழ்வில் ஈடுபட்டு வந்தனர் எனவும் தற்பொழுது சுமார் ஒரு வருடகாலமாக இந்தப் பகுதியில் தேசிய இரத்தினக் கல் மற்றும் தங்க ஆபரணங்கள் அதிகார சபை அனுமதியை இடைநிறுத்தியது எனவும் பொலிஸாரின் ஆரம்பகட்ட விசாரணைகளில் இருந்து தெரியவந்துள்ளது. கைது செய்யப்பட்டவர்களிடம் இருந்து மாணிக்கக் கல் அகழ்வுக்குப் பயன்படுத்தப்பட்ட உபகரணங்களையும் பொலிஸார் கைப்பற்றினர்.

கைது செய்யப்பட்ட சந்தேக நபர்கள் பொகவந்தலாவ ஜேப்பஸ்டன் டி.பி.தோட்டப்பகுதியைச் சேர்ந்தவர்கள் விசாரணைகளில் இருந்து தெரியவந்துள்ளது.

கைது செய்யப்பட்ட சந்தேக நபர்கள் நேற்று பொகவந்தலாவ நீதிமன்றில் முற்படுத்தப்பட்ட பின்னர் பிணையில் செல்ல அனுமதிக்கப்பட்டதுடன் இவர்களை எதிர்வரும் 24 ஆம் திகதி ஹற்றன் நீதிமன்றில் முன்னிலையாகுமாறும் உத்தரவு பிறப்பிக்கப்பட்டது. (ற-ரி5)



## நல்லிணக்கம் மிகத் தூரமாகி செல்கின்றதாம் கவலைப்படுகிறார் மகிந்த

கொழும்பு, ஏப். 5

நாட்டில் தற்போது ஆங்காங்கே இடம்பெறும் சில சம்பவங்களால் நல்லிணக்கம் தூரமாகிச் செல்லும் தூரப்பாக்கியம் ஏற்பட்டுள்ளது. அரசு இதற்குப் பொறுப்புக்கூறவேண்டியுள்ளது. இவ்வாறு முன்னர் அரசு தலைவர் மகிந்த ராஜபக்ச தெரிவித்தார்.



கட்டாணையில் நேற்றுமுன்தினம் நடைபெற்ற சமய நிகழ்வின் பின்னர் ஊடகங்களுக்குக் கருத்து தெரிவிக்கையிலேயே மேற்கண்டவாறு கூறினார்.

“பிரச்சினைகளுக்குத் தீர்வு காண்பதில் இழுப்பறி நிலைவரவதனாலேயே நல்லிணக்கம் தூரமாகிச் செல்கின்றது. தீர்மானம் மேற்கொள்வதற்கு அதிகளவானோர் இருக்கும் பட்சத்தில் உரிய தீர்மானம் மேற்கொள்ள முடியாத நிலை ஏற்படும்” என்றும் அவர் குறிப்பிட்டார்.

(5.31)

## தலைமை அமைச்சருக்கு எதிரான 3ஆவது நம்பிக்கையில்லாத் தீர்மானம்

கொழும்பு, ஏப். 5

நாடாளுமன்ற வரலாற்றில் மூன்றாவது தடவையாக, தலைமை அமைச்சருக்கு எதிரான நம்பிக்கையில்லாத் தீர்மானம் நாடாளுமன்றத்தில் நேற்று எடுத்துக் கொள்ளப்பட்டது.

இதற்கு முன்னர் 1957ஆம் ஆண்டிலும், 1975ஆம் ஆண்டிலும் இரண்டு தடவைகள் தலைமை அமைச்சருக்கு எதிராக நாடாளுமன்றத்தில் நம்பிக்கையில்லாத் தீர்மானங்கள் கொண்டு வரப்பட்டிருந்தன.

முதலாவது நம்பிக்கையில்லாத் தீர்மானம் 1957ஆம் ஆண்டு, தலைமை அமைச்சராக இருந்த எஸ்.டபிள்யூ. ஆர்.டி.பண்டாரநாயக்கவுக்கு எதிராகக் கொண்டு வரப்பட்டது.

அது வாக்கெடுப்புக்கு விடப்பட்டபோது, ஒரே ஒரு உறுப்பினர் மாத்திரம் அதற்கு ஆதரவாக வாக்களித்தார்.

எதிராக 45 வாக்குகள் அளிக்கப்பட்டதால், அந்தத் தீர்மானம் தோல்வியடைந்தது.

இரண்டாவது நம்பிக்கையில்லாத் தீர்மானம், 1975ஆம் ஆண்டு தலைமை அமைச்சராக இருந்த சிறிமாவோ பண்டாரநாயக்கவுக்கு எதிராக முன்வைக்கப்பட்டது.

1975ஆம் ஆண்டு டிசம்பர் 24ஆம் திகதி நடந்த வாக்கெடுப்பில், நம்பிக்கையில்லாத் தீர்மானத்துக்கு 43 உறுப்பினர்கள் ஆதரவு தெரிவித்தனர். 100 உறுப்பினர்கள் அதனை எதிர்த்தனர். இதனால் நம்பிக்கையில்லாத் தீர்மானம் தோல்வியடைந்தது.

நாடாளுமன்ற வரலாற்றில் முன்வைக்கப்பட்டுள்ள 47 ஆவது நம்பிக்கையில்லாத் தீர்மானம் இதுவாகும்.

இதற்கு முன்னர் 23 நம்பிக்கையில்லாத் தீர்மானங்கள் அரசுக்கு எதிராக முன்வைக்கப்பட்டுள்ளன. 13 நம்பிக்கையில்லாத் தீர்மானங்கள் அமைச்சர்களுக்கு எதிராக முன்வைக்கப்பட்டன.

சபாநாயகர்கள் மற்றும் பிரதி சபாநாயகர்களுக்கு எதிராக 6 நம்பிக்கையில்லாத் தீர்மானங்கள் முன்வைக்கப்பட்டிருந்தன.

எதிர்க்கட்சித் தலைவருக்கு எதிராக ஒரு தடவையும், தலைமை நீதியரசருக்கு எதிராக ஒருமுறையும் நம்பிக்கையில்லாத் தீர்மானங்கள் நாடாளுமன்றத்தில் முன்வைக்கப்பட்டிருந்தமை குறிப்பிடத்தக்கது. (5)



## அட! அப்படியா சங்கதி!! கட்சி தாவும் அமைச்சர்

சிறிலங்கா சுதந்திரக் கட்சியில் அங்கம் வகிக்கும் முஸ்லிம் அமைச்சர் ஒருவர் ஐக்கிய தேசியக் கட்சியுடன் சங்கமிக்க பேச்சுக்களை நடத்தி வருவதாகக் கேள்வி. ஏற்கனவே மலையக அரசியல் கட்சி ஒன்றின் ஊடாக அரசியலுக்கு வந்து ஐக்கிய தேசியக் கட்சியிலும் ஒரு காலத்தில் பிரகாசித்த இந்த அமைச்சருக்கு இப்போது அரசு மேலிடத்தில் உரிய மதிப்பு கொடுக்கப்படுவதில்லையாம்.

கண்டியில் நடைபெற்ற முஸ்லிம் மக்களுக்கு எதிரான வன்முறைகள் தொடர்பிலும் கடும் அதிருப்தியில் இருந்த இந்த அமைச்சர் பேசாமல் புதலியை துறந்து ஐக்கிய தேசியக் கட்சியில் இணைந்துவிடலாம் என்று தீர்மானித்துவிட்டாராம். கட்சிக்காகக் கடந்த காலங்களில் வக்காலத்து வாங்கியமைக்காக இப்போது நண்பர்களிடம் சொல்லிக் கவலைப்படும் இந்த அமைச்சர் விரைவில் கட்சி மாறவுள்ளார்.

“முன்பு முன்பு போன்ற வொரி முன்பு” என்ற பாடலைக் கேட்டால் அமைச்சருக்குக் கொஞ்சம் ஆறுதலாக இருக்கும்...

## நீதிமன்ற சட்டவரைவு திருத்தத்துக்கு முன்றிலிரு பெரும்பான்மை அவசியம்

கொழும்பு, ஏப். 5

நீதிமன்ற சிறப்புக் கட்டமைப்பு சட்ட வரைவின் மூன்று உறுப்புகளை அரசமைப்புக்கு முன்னர் வைக்க உள்வாங்கி நிறைவேற்ற வேண்டுமாயின் அரசமைப்பில் திருத்தங்கள் செய்வதுடன் முன்றிலிரு பெரும்பான்மையுடன் நிறைவேற்ற வேண்டும் என்று உயர் நீதிமன்றம் அறிவித்துள்ளதாக சபாநாயகர் கரு ஜயசூரிய



சபையில் தெரிவித்தார். நாடாளுமன்றம் நேற்று பிற்பகல் 1 மணிக்கு சபாநாயகர் கரு ஜயசூரிய தலைமையில் கூடியது. சபாநாயகர் அறிவித்தல் நேரத்தின் போதே சபாநாயகர் கரு ஜயசூரிய உயர் நீதிமன்றத்தீர்ப்பைச் சபைக்கு அறிவித்தார். (5.31)

## வெலிக்கடை விவகாரம்:

# கொலைகளை மறைக்க முயற்சி முன்னெடுக்கப்பட்டதாகத் தெரிவிப்பு

கொழும்பு, ஏப். 5

வெலிக்கடைச் சிறைச்சாலையில் 2012ஆம் ஆண்டுக் கலவரத்தில், சில கைதிகள் தேர்ந்தெடுத்துக் கொல்லப்பட்ட பின்னர் அவர்களின் சடலம் அருகே துப்பாக்கிகள் வைக்கப்பட்டு கொலைகளை மூடி மறைக்கும் செயல்கள் இடம்பெற்றுள்ளன. அது தொடர்பில் பல முக்கிய சாட்சியங்கள் கிடைக்கப்பெற்றுள்ளன.

இவ்வாறு குற்றப் புலனாய்வுப் பிரிவு கொழும்பு மேலதிக நீதிவான் ரங்க தீரணாயக்கவுக்கு அறிவித்துள்ளது. சிறைச்சாலையின் அப்போதைய உத்தியோகபூர்வ ஒளிப்படப் பிடிப்பாளர் திராஜ் துஷயந்த குணவர்தன, ஓய்வுபெற்ற சிறைச்சாலை அத்தியட்சர் பி.பி. குடா பண்டா, கலவரத்தின் போது சிறையில் இருந்த செனரல் பந்துல வியனாரச்சி உள்ளிட்டோரின் சாட்சியங்கள் ஊடாக இவை வெளிப்படுத்தப்பட்டுள்ளதாக மன்றுக்குச் சமர்ப்பித்த அறிக்கையில் சுட்டிக்காட்டப்பட்டுள்ளது.

சாட்சியங்களின் பிரகாரம் இந்த விவகாரத்தில் கைதுப் பட்டியலில் உள்ளதாக நம்பப்படும் பிரதானி நாட்டை விட்டுத் தப்பிச் சென்றுள்ளதாகத் தகவல்கள் கிடைத்துள்ளன.

இது தொடர்பில் குற்றப் புலனாய்வுப் பிரிவுத் தீரணாயக்கவுக்கு விசாரணைகளை ஆரம்பித்தபோது, வெலிக்கடைச் சிறையில் அப்போது புலனாய்வுப் பொறுப்பிதிகாரியாகச் செயற்பட்டு, தற்போது மகரச் சிறைச்சாலையின் இரண்டாம் நிலை உயர் அதிகாரியாகச் செயற்படும் இந்திக சம்பத்தும் தலைமறைவாகியிருந்தார். சிறைச்சாலை நிர்வாகத்துக்கு அறிவிக்க

காமல் அவர் விடுமுறையில் இருந்த துடன் அவர் இருக்கும் இடம் தொடர்பிலும் அறிய முடியாமல் இருந்தது. இந்த நிலை யிலேயே சிறைப் படுகொலைகள் இடம்பெற்ற காலப்பகுதியில் சிறைச்சாலைகள் ஆணையாளர் நாயகமாக இருந்த பி.டி. கொடிப்பிலி நாட்டை விட்டுத் தப்பிச் சென்றுள்ளதாகத் தகவல்கள் வெளி யாகியுள்ளன.

கொழும்பு நீதிவான் நீதிமன்றத்துக்குத் தரக்கல் செய்யப்பட்டுள்ள அறிக்கையின் பிரகாரம், சிறைச்சாலையின் உத்தியோகபூர்வ ஒளிப்படப் பிடிப்பாளராக விளங்கிய நிராஜ் துஷயந்த குணவர்தன குற்றப் புலனாய்வுப் பிரிவுக்கு வழங்கியுள்ள வாக்கு மூலத்தில், 2012 ஆம் ஆண்டு நவம்பர் மாதம் 10 ஆம் திகதி காலை 7.30 மணிக்குக் கொல்லப்பட்ட கைதிகளின் சடலங்களைச் சிறைச்சாலைகள் ஆணையாளரின் உத்தரவின் கீழ் ஒளிப்படம் எடுத்ததாகவும் அப்போது கைதிகள் அருகே துப்பாக்கிகள் எதுவும் இருக்கவில்லை எனவும் எனினும் அன்றையதினம் மீளப் பிற்பகல் 1.23 முதல் 2.41 வரை நீதிவான் நீதிமன்ற விசாரணைகள் இடம்பெற்ற போதும் தான் ஒளிப்படம் எடுத்தபோது சடலங்களின் அருகே துப்பாக்கிகள் இருந்ததாகவும் தெரிவித்தார்.

ஓய்வுபெற்ற சிறை அத்தியட்சர் பி.பி. குடாபண்டா என்பவரிடம் குற்றப் புலனாய்வுப் பிரிவு விசாரணைகளை முன்னெடுத்த போது, சம்பவம் இடம்பெறும் போது தான் வெலிக்கடைச் சிறையின் பதில் சிறை அதிகாரியாக இருந்ததாகக் கூறியுள்ளார். சம்பவத்தின் நள்ளிரவு இராணுவ கொடூரமண்டோக்கள் நுழைந்து நிலைமையைக் கட்டுப்பாட்டுக்குள் கொண்டு வந்த பின்னர், கைதிகள் வெலிக்கடை

திறந்த வெளியில் நிறுத்தி வைக்கப்பட்டதாகவும், அதன்போது அங்கு சிவில் உடையில் வந்த பொலிஸ் போதைப் பொருள் தடுப்புப் பிரிவு அதிகாரி ரங்க ஜீவவும் மேலும் இருவரும் கைதிகளின் முகத்துக்கு டோர்ச் அடித்து அதில் மாலன், கபில, நிலமே உள்ளிட்ட கைதிகளைத் தெரிவு செய்து அழைத்துச் சென்று கொலை செய்ததாகவும் தெரிவித்தார்.

அப்போது வெலிக்கடைச் சிறையில் கைதியாக இருந்த ஜெனரல் பந்துல வியனாரச்சியின் சாட்சியத்தில், ரங்க ஜீவ தனது அலைபேசியில் இருந்த ஒளிப்படங்களைப் பார்த்த வண்ணம் கைதிகளைத் தெரிவு செய்ததாகவும் நிர்மல அத்தபத்து, மாலி சுசந்த, குண்டுமாமா, டொல்பின் சந்தன ஆகியோரை அவர் தெரிவு செய்து வை. ஓ. கூண்டுக்குள் தனியாக வைத்ததாகவும் பின்னர் 10 நிமிடங்களில் அங்கிருந்து துப்பாக்கி வேட்டுச் சத்தம் கேட்டதாகவும் தெரிவித்துள்ளார்.

இதனைவிட கொல்லப்பட்ட கைதிகள் அருகே துப்பாக்கிகள் போடப்பட்டமைக்குக் குணபண்டாவின் சாட்சியத்தின் படியும் அப்போதைய மகசின் சிறை அத்தியட்சர் எம்.லி. ரஞ்சன், பிரதான சிறை அதிகாரி நாணயக்காரவிடம் நான்கு துப்பாக்கிகளைக் கேட்டு எடுத்துச் சென்றமை, இரண்டாம் நிலை சிறை உத்தியோகத்தார், லலித் வசந்தவிடம் இருந்து அப்போதைய சிறை ஆணையாளர் நாயகத்தின் உத்தரவுக்கு அமைய 4 துப்பாக்கிகள் எம்.லி. சேர்னா என்புதிவிட்டு கொடுக்கப்பட்டமை, அவை பின்னர் உயிரிழந்த கைதிகளின் அருகில் இருந்து மீட்கப்பட்டமை தொடர்பிலும் சாட்சியங்களைப் பொலிஸார் பெற்றுள்ளனர். (5.71)

## சேவைகளை மேம்படுத்த 1,500 உந்துருளிகள் தேவை

### சுகாதார அமைச்சர் ராஜித தெரிவிப்பு

கொழும்பு, ஏப். 5

நாடு முழுவதும் பணியாற்றிக் கொண்டு இருக்கும் ஆயிரத்து 500 குடும்பநல உத்தியோகத்தர்களுக்கு உந்துருளிகள் தேவைப்படுகின்றன. இவ்வாறு சுகாதார அமைச்சர் ராஜித சேனாரத்ன தெரிவித்தார்.



அவர் மேலும் தெரிவித்தாவது: இவர்களின் சீருடைகளை வேறு விதமாக வடிவமைப்பதற்கான அனுமதி ஏற்கனவே பெறப்பட்டுள்ளது. இவர்களின் தற்போதைய சீருடை சிறப்பாகவே இருந்தபோதிலும் உந்துருளி ஒடுவதற்கு அவை வசதியாக இல்லை. இலங்கையிலுள்ள சுகாதார அதிகாரிகளுக்கு எங்கள் மருத்துவ சேவைகள் பற்றித் தெரியுமோ தெரியவில்லை. ஆனால் உலக சுகாதார நிறுவனம் எங்களுடைய வைத்திய சேவைகளை ஒரு முன்மாதிரியாக ஏற்றுக் கொண்டுள்ளது - என்றார். (5)

## குப்பை கொண்டு செல்ல

### தொடருந்து இயந்திரங்கள் கொள்வனவு


கொழும்பு, ஏப். 5

களனியிலிருந்து புத்தளம் அருவக்காலுப் பகுதிக்கு தினம் மக்கழிவுகளைக் கொண்டு செல்வதற்காக நான்கு தொடருந்து இயந்திரங்களை இலங்கை தொடருந்து திணைக்களத்தின் மூலம் பெற்றுக்கொள்ள அமைச்சரவை அனுமதி வழங்கியுள்ளது.

தற்போது ஆரம்பிக்கப்பட்டுள்ள அந்தத் திணைக்களத்துக்கான தொடருந்து இயந்திரங்களைப் பெற்றுக் கொள்ளும் கொள்முதல் முறையின் கீழ் கொள்வனவு செய்வது தொடர்பில் பெரிய நகரம் மற்றும் மேலமாகாண அபிவிருத்தி அமைச்சர் சம்பிக்க ரணவக்கவால் முன்வைக்கப்பட்ட யோசனைக்கு அமைச்சரவை அனுமதி வழங்கியுள்ளது. (5)



## அந்தியேட்டி சபிண்டகரண அழைப்பு



**அமரர்  
சண்முகம் பாலசுந்தரம்**

(ஓய்வூதியை நில அளவையாளர்)

கடந்த 07.03.2018 அன்று இறைபதம் அடைந்த எமது குடும்பத் தலைவர் அமரர் சண்முகம் பாலசுந்தரம் அவர்களின் அந்தியேட்டிக்கிரியைகள் நாளை (06.04.2018) வெள்ளிக்கிழமை அதிகாலை 4.00 மணியளவில் அன்னாரின் இல்லத்தில் நடைபெற்று அஸ்திகீரிமலை புனித தீர்த்தக்கரையில் கரைக்கப்படும். அதனைத் தொடர்ந்து முற்பகல் 11.00 மணியளவில் இடம் பெறும் ஆத்ம சாந்திப் பிரார்த்தனையிலும், மதியபோசன நிகழ்விலும் கலந்து கொள்ளுமாறு தங்கள் அனைவரையும் அன்போடு கேட்டுக்கொள்கின்றோம்.

கீழ் அழைப்பு மனமுவுந்து தனிப்பட்ட அழைப்புகள் ஏற்றுக்கொள்ளாமாறு வேண்டுகின்றோம்.

**"கிராந்திவி வாசம்"**  
கரணவாய் மத்தி, கரவெட்டி.

## 19 ஆம் ஆண்டு நினைவஞ்சலி



**செல்வன் பாலசுந்தரம்  
சுகந்தசொருபன்**

தவமாய் தவமிருந்து நாம்  
பெற்ற முத்தான புல்வனே!  
தம்பி, ஆண்டுகள் பத்தொன்பது  
ஆனதென்று அமுதிங்கு  
புலம்புகின்றோம்  
எங்களை விட்டு விட்டு தந்தையையும்  
அழைத்தாயோ?  
உணைப்பிரிந்து பூவுலகில்  
தவியாய் தவிக்கின்றோம்.

திருமதி பா. மகேஸ்வரி,  
பா.சாந்த சொருபன் (லண்டன்)  
திரு.திருமதி துவ்யந்தன் நிஷாந்தினி  
திரு.திருமதி சுரேஸ்குமார் கிராந்தினி

### மரண அறிவித்தல்

**திருமதி தங்கமுத்து (சின்னம்மா) சுப்பிரமணியம்**



நாவற்குழியைப் பிறப்பிடமாகவும் வசிப்பிடமாகவும் கொண்ட திருமதி தங்கமுத்து (சின்னம்மா) சுப்பிரமணியம் நேற்று (04.04.2018) புதன்கிழமை காலமானார்.

அன்னார் காலஞ்சென்ற சுப்பிரமணியத்தின் அன்பு மனைவியும் காலஞ்சென்றவர்களான வெள்ளையப்பா - பொண்ணு தம்பதிகளின் அன்பு மகளும் காலஞ்சென்றவர்களான கந்தையா, நாகமுத்து ஆகியோரின் சகோதரியும் காலஞ்சென்றவர்களான சிவராசா, புவனேஸ்வரி மற்றும் செல்வரத்தினம் செல்வராணி ஆகியோரின் அன்புத் தாயாரும் ஆவார்.

அன்னாரின் இறுதிக்கிரியைகள் இன்று (05.04.2018) விபாழக்கிழமை அவரது இல்லத்தில் நடைபெற்று பூதவுடல் தகனக்கிரியைக்காக பி.ப. ஒரு மணிக்கு பிணமுருங்கை இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**பாடசாலை வீதி, நாவற்குழி.** தகவல்: சந்திரன்

### மரண அறிவித்தல்

**வல்லிபுரம் சிங்கராசா**



யாழ்ப்பாணம் தெல்லிப்பழையைப் பிறப்பிடமாகவும் உடுப்புக்குளம் அலம்பிலை வசிப்பிடமாகவும் கொண்ட வல்லிபுரம் சிங்கராசா 04.04.2018 புதன்கிழமை காலமானார்.

அன்னார் காலஞ்சென்ற வல்லிபுரம் - அன்னபூரணியம்மா தம்பதிகளின் அன்பு மகனும் காலஞ்சென்ற சின்னத்தம்பி - தங்கநாச்சியார் தம்பதிகளின் அன்பு மருமகனும் பவளராணியின் அன்புக் கணவரும் குகன், புன்பலதா, சுதன், மதன், கரன், சர்மிளா, சிந்துசா ஆகியோரின் அன்புத் தந்தையும் றமணன், கவிதா, கேசவன், தர்சினி ஆகியோரின் அன்பு மாமனாரும் பரமேஸ்வரி, காலஞ்சென்ற தம்புத்துரை மற்றும் தங்கராசா, தங்கத்துரை, இரடணராஜா, ஞானேஸ்வரி, யோகேஸ்வரி, யோகதாஸ், சிவராசா, குலசேகரம், முருகதாஷ் ஆகியோரின் அன்புச் சகோதரரும் ஆவார்.

அன்னாரின் இறுதிக்கிரியைகள் இன்று (05.04.2018) விபாழக்கிழமை அவரது இல்லத்தில் நடைபெற்று பூதவுடல் தகனக்கிரியைக்காக பிற்பகல் ஒரு மணியளவில் உடுப்புக்குளம் இந்துமயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**உடுப்புக்குளம், அலம்பில்.** தகவல்: குடும்பத்தினர்.

**அனைவருக்கும் இனிய சித்திரைப்புத்தாண்டு வாழ்த்துக்கள்**

**யாழ் வீரசிங்கம் மண்டபத்தில்**

**திருமண பட்டியல்  
புடைவைகளின் யூனிகாவனம்**

# இந்தியன் செலக்ஷனின்

**மாஸ்பரும்  
எமகா பேசல்**

**10%-50% வரை  
விசைக்கழிவு**

- ✓ திருமணப் பட்டு சாறிகள்
- ✓ கொட்டன் சாறிகள்
- ✓ சில்க் சாறிகள், அலுவலக பாவனை சாறிகள் (Office Ware Saree)
- ✓ சல்வார்கள், ✓ சல்வார் துணிகள்
- ✓ டொப் வகைகள் ✓ சேட் வகைகள்
- ✓ சிறுவர், சிறுமிகளுக்கான
- ✓ ஆடை தினுசுகள்

**அனைத்தும் ஒரே கூரையின் கீழ் அழைக்கின்றோம்**

**15.04.2018**

**வரை**

**ஞாயிற்றுக்கிழமைகளிலும்**

**திறந்திருக்கும்**



**10,000/- ரூபாவுக்கு மேல்**

**கொள்வனவு செய்யும்  
வாடிக்கையாளர்களுக்கு  
இந்தியன் செலக்ஷனின் சின்னம்  
பொறிக்கப்பட்ட அழகிய குடை  
ஒன்று அன்பளிப்பாக வழங்கப்படும்.**



## கரந்தாய் காணிகளை அளவிட நடவடிக்கை

யாழ்ப்பாணம், ஏப். 5

கிளிநொச்சி கரந்தாய் காணிகள் அளவிடுவதற்கு நடவடிக்கை எடுக்கப்பட்டுள்ளது என்று பிராந்திய காணி சீர்திருத்த அணைக்குழு தெரிவித்துள்ளது.

இதுபற்றி மேலும் தெரிவிக்கப்பட்டதாவது:

காணி சீர்திருத்த ஆணைக்குழுவின் 321 ஏக்கர் காணியில் 221 ஏக்கர் காணி தென்னை பயிர்ச்செய்கைக்கு வழங்கப்பட்டது. அதில் மக்களின் காணிகளும், சபையின் காணிகளும் பிடிக்கப்பட்டுள்ளன என்று குற்றச்சாட்டு நிலவி வந்த நிலையில் இறுதியாகக் காணிகள் உடனடியாக மக்களுக்கு வழங்குவதற்கு நடவடிக்கை எடுக்கப்பட வேண்டும் என்று மனித உரிமை ஆணைக்குழு தெரிவித்தது. இது தொடர்பில் காணி ஆணைக்குழுவின் கொழும்பு தலைமைச் செயலகம் காணிகளை அளவிடுவதற்கு நடவடிக்கை எடுக்கவுள்ளதாக தெரிவித்து மனித உரிமை அணைக்குழு மற்றும் நில அளவை தீணைக்களத்துக்கு கடிதம் அனுப்பியுள்ளது. காணி அளவீட்டினை தொடர்ந்து மேலதிக நடவடிக்கைகள் எடுக்கப்படும் என்று தெரிவிக்கப்பட்டது. (7)



## கேப்பாபுலவு காணிக்குள் 25 பரா குண்டுகள் மீட்பு

முல்லைத்தீவு ஏப். 5

முல்லைத்தீவு கேப்பாபுலவு பகுதியில் படையினர் வசம் இருந்து இந்த ஆண்டு தொடக்கத்தில் விடுவிக்கப்பட்ட காணிக்குள் இருந்து 25 பரா குண்டுகள் மீட்கப்பட்டுள்ளன. சம்பவம் தொடர்பில் மேலும் தெரியவருவதாவது:

நேற்று முன்தினம் காலை கேப்பாபுலவு மேற்குப் பகுதியில் உள்ள வீதி ஓரமாக விடுவிக்கப்பட்ட பற்றைக் காட்டுக்குள் விரைகு வெட்டச் சென்ற நபர் ஒருவர் நிலத்தில் மறைந்து கிடந்த குண்டுகளை இனம் கண்டுள்ளார்.

இது தொடர்பில் குறிப்பிட்ட நபர் முள்ளியவளைப் பொலிஸாருக்கு தகவல் கொடுத்தார். அதனையடுத்து முள்ளியவளைப் பொலிஸார் முல்லைத்தீவு மாவட்ட நீதிமன்றில் அனுமதி கோரினர். மாவட்ட நீதிமன்றின் அனுமதியுடன் சிறப்பு அதிரடிப்படையினர் குறித்த பரா வகையான குண்டுகளை மீட்டனர்.

81 மில்லிமீற்றர் மோட்டார் குண்டுவகையைச் சேர்ந்த குறித்த 25 பரா குண்டுகளே இவ்வாறு மீட்கப்பட்டன. அவை நேற்று தகர்த்து அழிக்கப்பட்டன என்று சிறப்பு அதிரடிப்படையினர் தெரிவித்தனர். (எ-13)

## வடக்கில் எனக்கு பதவியே வேண்டாம் மாகாண சபை செயலாளர் முதலமைச்சருக்குக் கடிதம்

யாழ்ப்பாணம் ஏப். 5

வடக்கு மாகாணத்தில் செயலாளர் பதவி வேண்டாம் என மாகாண சபைச் செயலாளர் தெய்வேந்திரம் நேற்று முன்தினம் தினம் வடக்கு மாகாண முதலமைச்சருக்கு எழுத்தில் அறிவித்துள்ளார்.

வடக்கு மாகாண சபையின் செயலாளராக தற்போது பதவி வகிக்கும் தெய்வேந்திரம்தான் தொடர்ந்தும் வடக்கு மாகாணத்தில் அமைச்சின் செயலாளராக பதவி வகிக்க விரும்பவில்லை என எழுத்தில் கடிதம் சமர்ப்பித்துள்ளார்.

பதவி வகிக்க விரும்பாத மைக்கான காரணமாக ஏதனையும் குறிப்பிடாத போதிலும் மேற்படி விடயத்தினை வடக்கு மாகாண முதலமைச்சர் மற்றும் வடக்கு மாகாண அவைத் தலைவர், பிரதம செயலாளர் ஆகியோருக்கும் சமர்ப்பித்துள்ளார்.

இதே நேரம் வடக்கு மாகாணத்தில் செயல்படும் செயலாளர்கள் மாபியாக்கள் போன்று செயல்படுவதாக வடக்கு மாகாண முதலமைச்சர் கருத்து தெரிவித்திருந்தமை குறிப்பிடத்தக்கது.

இதே நேரம் வடக்கு மாகாண செயலாளர்கள் இடமாற்றம் தொடர்பில் கடந்த 4 மாதகாலமாக கடும் அதிருப்தியும் உள்ளக முரண்பாடுகளும் காணப்படுவதோடு வடக்கு மாகாண முதலமைச்சரின் பதவிக்காலத்தில் 4 தடவைகள் செயலாளர்கள் இடமாற்றம் செய்யப்பட்டுள்ளதோடு கல்வி அமைச்சின் செயலாளர் கொழும்பு அமைச்சுக்கு ஏற்கனவே இடமாற்றம் பெற்றுச் செல்லும் நிலையில் மற்றுமோர் செயலாளரும் விரைவில் கொழும்புக்கு மாற்றம் பெற்றுச் செல்லவுள்ளமை குறிப்பிடத்தக்கது. (எ-105)

வடக்கில் சுட்டெரிக்கும் வெயிலிலிருந்து தப்புவதற்கு

## 20 நிமிடங்களுக்கு ஒரு தடவை கட்டாயம் தண்ணீர் குடியுங்கள்

மருத்துவப் பிரிவினர் அறிவுறுத்து

யாழ்ப்பாணம், ஏப். 5

வடக்கில் சில வாரங்களாக வெயில் சுட்டெரிக்கிறது. இதிலிருந்து பாதுகாப்புப் பெற தண்ணீர் மற்றும் பானங்களை அதிகளவில் அருந்துங்கள். உடலில் ஏற்படும் நீரிழிப்பைத் தடுப்பதற்கு தினமும் குறைந்தது 8 குவளை தண்ணீர் அல்லது பழச்சாறு அருந்த வேண்டும். 20 நிமிடங்களுக்கு ஒரு தடவை தண்ணீர் அருந்துவது சிறப்பானது.

இவ்வாறு யாழ்ப்பாணம் போதனா மருத்துவமனையின் நீரிழிவு சிகிச்சைப் பிரிவினர் அறிவுறுத்தியுள்ளனர். வெப்ப அதிகரிப்புக் காரணமாக உடலின் அங்கங்களான இதயம், சிறுநீரகம், நுரையீரல் போன்றவை செயலிழக்கும் வாய்ப்பு ஏற்படலாம். இதனால் தலைச்சுற்று, தாங்கமுடியாத தலைவலி, தலைப்பாரம், தோல் ஈரலிப்பற்ற தாக மாறுதல், தசைப்பிடிப்பு, வாந்தி,

வலிப்பு, மனக்குழப்பம் என்பன ஏற்பட வாய்ப்புள்ளது. வெப்ப அதிகரிப்பானது 4 வயதிலும் குறைந்த குழந்தைகள், கர்ப்பிணித் தாய்மார்கள், 65 வயதிலும் கூடியவர்கள், இருதய மற்றும் சிறுநீரக நோய் உள்ளவர்கள், அதிகரித்த அல்லது குறைந்த உடல்நிறை உடையவர்கள், உயர் குருதியழுக்கம் மற்றும் நீரிழிவு நோய் உடையவர்கள், அதிகளவி

லான மதுபாவியர்கள் அதிகளவில் தாக்குகின்றது. இதிலிருந்து அனைவரும் பாதுகாப்புப் பெறவேண்டும். எனவே மென்நிற ஆடைகளை அணிதல், வெளியிடங்களுக்குச் செல்லும் போது தொப்பி, குடை பயன்படுத்துங்கள். கண்களுக்கு ஏற்படும், பாதிப்புக்களைத் தவிர்க்க கறுப்புக் கண்ணாடி அணியுங்கள் என்று மேலும் அறிவுறுத்தப்பட்டுள்ளனர். (எ-4)

## வடமாகாண முன்பள்ளி ஆசிரியர் போட்டிப் பரீட்சை இடைநிறுத்தம்

வயது எல்லையை அதிகரிக்க நடவடிக்கை எடுக்குமாறு

வடக்கு மாகாண ஆளுநர் உத்தரவு

யாழ்ப்பாணம் ஏப். 5

வடக்கின் உள்ளூராட்சி மன்றங்களின் கீழ் உள்ள முன்பள்ளிகளுக்கு நிரந்தர ஆசிரியர்களை நியமிக்க இருந்த வயதுத் தடையை நீக்குமாறு ஆளுநர் உத்தரவிட்டுள்ளார் என்று வடக்கு மாகாண பொதுச் சேவை ஆணைக்குழுவின் செயலாளர் மோகனதாஸ் தெரிவித்தார்.

வடக்கு மாகாணத்தின் உள்ளூராட்சித் திணைக்களங்களின் கீழ் உள்ள 47 முன்பள்ளிகளில் உள்ள ஆசிரியர் வெற்றிடங்களை நிரப்பு வதற்காக வடக்கு மாகாண உள்ளூராட்சி அமைச்சின் ஏற்பாட்டில் பொதுச் சேவை ஆணைக்குழுவால் கடந்த ஆண்டு பகிரங்க விண்ணப்பம் கோரப்பட்டது. இதன் பிரகாரம் பலர் விண்ணப்பித்திருந்தனர்.

இவ்வாறு விண்ணப்பித்தவர்களில் ஏற்கனவே நீண்டகாலமாக குறித்த முன்பள்ளிகளில் தற்காலிக மற்றும் அமைய அடிப்படையில் பணியாற்றும் ஆசிரியர்களும் விண்ணப்பித்தனர். இவ்வாறு விண்ணப்பித்தவர்களில் தகுதியானவர்களுக்கு நாளைய நிறுவன சனிக்கிழமை போட்டிப் பரீட்சை இடம்பெறுவதற்கு ஏற்பாடுகள் செய்யப்பட்டு அதற்கான பரீட்சை அனுமதி அட்டைகளும் அனுப்பி வைக்கப்பட்டிருந்தன. இந்த நிலையில் குறித்த முன்பள்ளிகளில் கடந்த 10 தொடக்கம் 15 ஆண்டுக

ளாக தற்காலிகமாக பணியாற்றும் ஆசிரியர்கள் தம்மையும் குறித்த எழுத்துப் பரீட்சை உள்ளிட்ட அனைத்திலும் தம்மையும் இணைக்குமாறும் கல்வித் தகைமை இல்லை எனில் நிராகரித்தால் ஏற்க முடியும் மாறாக பலருக்கு வயது எல்லை காரணம் காட்டப்பட்டு பரீட்சைக்கான சந்தர்ப்பம் மறுக்கப்பட்டுள்ளது. அதாவது 25, 30 வயதில் குறித்த பணிக்கு வந்து அற்ப சம்பளத்துக்கு பணியாற்றி நிரந்தர நியமனம் கிடைக்கும் என நம்பியிருந்த நிலையில் தற்போது தம்மில் பலருக்கு சந்தர்ப்பம் மறுக்கப்படுகின்றது. எனவே தம்மையும் பரீட்சை எழுத அனுமதித்து நேர்முகத் தேர்வுக்கு

உட்படுத்தித் தமது நியாயத்தை அமைச்சரவைக்கு கொண்டு சென்று சிறப்பு அனுமதியின் பெயரில் குறித்த நியமனத்தை வழங்க ஆவண செய்ய வேண்டும் எனக் கோரிக்கை விடுத்திருந்தனர். இவற்றின் அடிப்படையில் சனிக்கிழமை இடம்பெறவிருந்த எழுத்துப் பரீட்சை பிற்போடப்பட்டுள்ளதோடு விண்ணப்பிக்கும் போது, 40 வயதினை தாண்டிய சிலர் விண்ணப்பிப்பதனையே தவற விட்டிருக்கலாம் என்பதால் கோரிய தகவையுடன் 45 வயதுவரையானோர் விண்ணப்பிப்பதற்காக மேலும் 15 நாள் சந்தர்ப்பம் அளிக்கப்பட்டுள்ளது. என்றார். (எ-105)

## 5 ஆயிரம் பட்டதாரிகளுக்கான நேர்முகத்தேர்வு இந்த மாதம்

யாழ்ப்பாணம் ஏப். 5

நாடுமுழுவதும் உள்ள 20 ஆயிரம் பட்டதாரிகளுக்கு வேலை வாய்ப்பு வழங்குவதற்கு நடவடிக்கை எடுக்கப்பட்டுள்ளது. அதனடிப்படையில் வடக்கு மாகாணத்தின் கிட்டத்தட்ட 5 மாவட்டங்களிலும் 5 ஆயிரம் பட்டதாரிகளுக்கு நேர்முகத் தேர்வு நடத்த ஏற்பாடு செய்யப்பட்டுள்ளதாக மாவட்டச் செயலாளர்கள் தெரிவிக்கின்றனர்.

பட்டதாரிகளுக்கு வேலை வாய்ப்பு வழங்குவதற்கு தற்போது முதல் கட்டமாக 20 ஆயிரம் பட்டதாரிகளுக்கு நியமனம் வழங்குவதற்காக வடக்கு கீழ்க்கு மாகாணம் எங்கும் நேர்முகத் தேர்வுகள் இடம்பெறவுள்ளன என்று உள்நாட்டு அலுவலர்கள் அமைச்சால் மாவட்டச் செயலாளர்களுக்கு எழுத்தில் அறிவிக்கப்பட்டுள்ளது.

இதன் பிரகாரம் 20161231க்கு முன்னதாக பட்டம் பெற்ற பட்டதாரிகள் அனைவரும் குறித்த நேர்முகத் தேர்வுக்காக அழைக்கப்படுகின்றனர். இவ்வாறு மாவட்டச் செயலகத்துக்கு அழைக்கப்படும் பட்டதாரிகளின் ஆள் அடையாளம் மற்றும் பட்டங்கள் உறுதி செய்யப்பட்டு மாவட்டச் செயலகங்களில் குறித்த அமைச்சுக்கு அனுப்பி வைக்கப்படும். அதில் கோரப்பட்ட தகவையை முழுமை செய்த அனைவருக்கும் இரண்டு ஆண்டுகால பயிற்சி நியமனம் வழங்கப்பட்டு அதன் பின்னர் நிரந்தரமாக்கப் படுவர். அரசு திணைக்களங்களில் உள்ள வெற்றிடங்களுக்கு அவர்கள் நியமிக்கப்படவுள்ளனர். இவ்வாறு வழங்கப்படும் பயிற்சி நியமனத்தின்போது 20 ஆயிரம் ரூபா வேதனமாக வழங்கப்படும் எனவும் தெரி

விக்கப்பட்டுள்ளது. இவற்றின் அடிப்படையில் யாழ்ப்பாண மாவட்டத்தில் 3 ஆயிரத்து 542 பட்டதாரிகளுக்கு 16 ஆம் திகதி முதல் 30 ஆம் திகதி வரையிலும், மன்னார் மாவட்டத்தில் 514 பட்டதாரிகளுக்கு 17 முதல் 20 ஆம் திகதி வரையிலும், முல்லைத்தீவு மாவட்டத்தில் 290 பேருக்கு 26 முதல் 28 ஆம் திகதி வரைக்கும் இடம்பெறவுள்ளதோடு கிளிநொச்சி மாவட்டத்தில் 354 பட்டதாரிகளுக்கும் 23 ஆம் திகதி மற்றும் 24 ஆம் திகதிகளில் நேர்முகத் தேர்வுகள் இடம்பெறவுள்ளன என்று மாவட்டச் செயலாளர்கள் தெரிவித்துள்ளனர். இதே நேரம் வவுனியா மாவட்டத்தில் உள்ள 675 பட்டதாரிகளுக்கும் குறித்த காலத்துக்குள் நேர்முகத்தேர்வினை நடத்துமாறு அறிவிக்கப்பட்டுள்ளது. (எ-105)

## புதிய கடற்படைத் தளபதி வடக்கு ஆளுநருடன் சந்திப்பு

யாழ்ப்பாணம் ஏப் 5

வடக்கு மாகாணத்துக்கு புதிதாக நியமிக்கப்பட்டிருக்கும் கடற்படைக் கட்டளைத் தளபதி ரியல் அட்மிரல் பி.எம்.விக்ரமசிங்க நேற்றுமுன்தினம் வடக்கு மாகாண ஆளுநர் றெஜினோல்டு குரேயைச் சந்தித்து கலந்துரையாடினார். யாழ்ப்பாணம் சுண்டக்குளியில் அமைந்துள்ள ஆளுநர் செயலகத்தில் சந்திப்பு இடம் பெற்றது. சிநேகபூர்வமான இந்தச் சந்திப்பின் போது வடக்கு மாகாணத்துக்குள் கொண்டு வரப்படும் போதைப் பொருள்களைத் தடுப்பதற்குரிய செயற்பாடுகள் தொடர்பாக விரிவாகக் கலந்துரையாடப்பட்டது. (எ-105,8)



## மதுபோதை வாகனச் சாரத்தியம்: 11 ஆயிரத்து 500 ரூபா தண்டம்

சாவகச்சேரி ஏப் 5

வாகன வரிப் பத்திரமின்றி மதுபோதையில் வாகனம் செலுத்திய சாரதிக்கு நேற்றுமுன்தினம் 11 ஆயிரத்து 500 ரூபா தண்டம் விதித்து சாரதிய அனுமதிப் பத்திரத்தையும் மூன்று மாதங்கள் தடுத்துவைக்குமாறு உத்தரவிடப்பட்டது. சாவகச்சேரிப் பொலிஸாரால் தாக்கல் செய்யப்பட்ட வழக்கை விசாரித்த சாவகச்சேரி நீதிமன்ற நீதிவான் சாரதி குற்றத்தை ஒப்புக்கொண்டதையடுத்து 11 ஆயிரத்து 500 ரூபா தண்டம் விதித்து சாரதிய அனுமதிப் பத்திரத்தை மூன்று மாதங்கள் நீதிமன்றில் தடுத்து வைக்குமாறும் உத்தரவிட்டார் எனத் தெரிவிக்கப்பட்டது. (எ-9)

## டெங்குப் பரிசோதனை செய்யும் அட்டைகள் வழங்கப்படுகின்றன



யாழ்ப்பாணம், ஏப். 5

வீடுகளில் நுளம்பு பெருகும் இடங்களைப் பரிசோதனை செய்யும் அட்டைகள் வீட்டு உரிமையாளர்களுக்குப் பிராந்திய சுகாதார மருத்துவ அதிகாரி பணிமனையால் வழங்கப்பட்டு வருகின்றன என்று தெரிவிக்கப்பட்டது. இதுபற்றி மேலும் தெரிவிக்கப்பட்டதாவது: மழைக்காலங்களில் சுற்றாடலில் மழைநீர் தேங்கும் பொருள்களில் நீர் தேங்கி அதில் நுளம்பு உற்பத்தியாகின்றது. மக்கள் தாமே தமது சூழலை தீண்டாமல் கவனிப்பதன் மூலம் நுளம்பின் தாக்கத்தைக் கட்டுப்படுத்த முடியும். நீர் தேங்கக் கூடிய பொருள்களைத் தேடி அழிப்பதனால் நுளம்பு பெருகாமல் தடுத்து டெங்குவைக் கட்டுப்படுத்த முடியும். இதனைக் கருத்தில் கொண்டு தற்போது பிராந்திய சுகாதார மருத்துவ அதிகாரி பணிமனையினால்

வீடுகளில் நுளம்பு பெருகும் இடங்களைப் பரிசோதனை செய்யும் அட்டைகள் உரிமையாளர்களுக்கு வழங்கப்பட்டு வருகின்றன. கொழும்புச் சுகாதார போசணை மற்றும் சதேச மருத்துவ அமைச்சு, தேசிய டெங்குக் கட்டுப்பாட்டு பிரிவால் இந்த அட்டைகள் பிராந்திய சுகாதார பணிமனைகளுக்கு வழங்கப்பட்டுள்ளன. வாரம் ஒரு முறை அரை மணி நேரம் வீட்டுச் சுற்றாடலை அவதானித்து தாய்மைப்படுத்த வேண்டும். அதன்போது நீர் தேங்கும் இடங்களைத் தேடி அழிக்க வேண்டும். பின்னர் சூழல் அவதானங்களை அந்த அட்டையில் புதிய வேண்டும். இந்த புதிய அட்டைகள் தொடர்பில் சூழலின் தன்மையை பார்வையிடுவதற்குப் பொது சுகாதார பரிசோதகர்கள் வீடுகளுக்கு வருகை தரவுள்ளனர் என்று தெரிவிக்கப்பட்டது. (எ-7)

## இலவச நோயாளர் காவு வண்டி சேவை மையம் வடக்கிலும்

யாழ்ப்பாணம், ஏப். 5

இந்திய அரசின் வேலைத் திட்டத்தின் கீழ் இலவச நோயாளர் காவு வண்டி சேவை மையம் வடக்கு மாகாணத்திலும் நடைமுறைக்கு வரவுள்ளது என மாகாண சுகாதார அமைச்சு தெரிவித்துள்ளது. இதுபற்றி மேலும் தெரிவிக்கப்பட்டதாவது: நோயாளர்களை அவர்களின் இடங்களுக்குச் சென்று ஏற்றுதல், நோயாளர்களை மேலதிக சிகிச்சைக்காக மருத்துவமனைகளுக்கு மாற்றம் செய்தல் போன்ற பல்வேறு நடவடிக்கைகளுக்கு நோயாளர் காவு வண்டி பயன்படுத்தப்படுகின்றது. எனினும் மாகாணத்துக்கு 30 வண்டிகள் வரை உடனடித் தேவையாக உள்ளன. இந்திய அரசின் சிறப்பான வேலைத்திட்டமாக ஜீன் மாதமளவில் ஒவ்வொரு மாவட்டத்துக்கும் நோயாளர் காவு வண்டிகளை கொண்ட ஒரு சேவை மையத்தை நிறுவவுள்ளது. இந்த சேவை மையத்தினை அனுக்கிலவச் சேவையினைப் பெற முடியும். இந்த நடவடிக்கையின் மூலம் காவு வண்டிகளின் பற்றாக்குறையை சிறியளவில் குறைத்துக் கொள்ள முடியும் என்று தெரிவிக்கப்பட்டது. (எ-7)

வடக்கில் டெங்கு ஒழிப்பு வெற்றியளிக்கவில்லை

## கிராமமட்டக் குழுக்களை அமைப்பதில் கொழும்பு சுகாதார அமைச்சு அசட்டை

பல தரப்பினரும் குற்றஞ்சாட்டுகின்றனர்

யாழ்ப்பாணம், ஏப். 5

வடக்கில் முன்னெடுக்கப்படும் டெங்குக் கட்டுப்பாட்டு நடவடிக்கைகள் எதிர்பார்த்தளவில் வெற்றியளிக்கவில்லை என்று சுகாதாரத் தரப்பினரும் ஏனைய திணைக்களங்களைச் சேர்ந்தவர்களும் கூறுகின்றனர். இதற்கு மாற்றீடாக கிராம மட்ட டெங்குக் கட்டுப்பாட்டுக் குழுக்களை அமைத்து அதனுடாக டெங்கு ஒழிப்பு நடத்துமாறு சுகாதாரத் துறையினர் கோரி வருகின்றனர். ஆனால் கொழும்பு சுகாதார அமைச்சின் அதிகாரிகள் அதனைக் கருத்தில் கொள்ளாது இருந்து வருகின்றனர் என்று தெரிவிக்கப்படுகிறது.

கிராமமட்ட டெங்குக் கட்டுப்பாட்டுக்குழுக்களை அமைக்க வேண்டிய தேவை ஏற்பட்டுள்ளது. அதற்கு முதன்மைக் காரணம் தற்போதைய டெங்கு ஒழிப்புச் செயற்பாடுகள் வெற்றியளிக்காமையே. டெங்குத் தொற்றைக் கட்டுப்படுத்துவதற்கான நடவடிக்கைகள் இடம்பெறுகின்றன. ஆனாலும் வருடந்தம் ஆயிரக் கணக்கானோர் டெங்கு நோயாளர்களாக இனங்காணப்படுகின்றனர். வடக்கில் இந்த நடைமுறை சாத்தியமாக அமையவில்லை. அதனால்தான் கிராம மட்டங்களில் டெங்குக் கட்டுப்பாட்டுக் குழுக்களை அமைக்கத் திட்டம்

முன்வைக்கப்பட்டது. கிராமங்களில் சனசமூக நிலையங்களை அடிப்படையாகக் கொண்டு குறித்த குழுக்கள் கிராம அலுவலரிடம் உதவியுடன் அமைக்கப்படும். அதன்மூலமாகக் குறித்த குழுக்களது கிராமங்களில் வீடுகள்தோறும் டெங்கு நுளம்பு பெருகுகின்றனவா, பெருகும் வாய்ப்புகள் காணப்படுகின்றனவா, அவ்வாறு காணப்படின் பெருகும் இடங்கள் அழிக்கப்படுகின்றனவா, தடுப்பு நடவடிக்கைகள் இடம்பெறுகின்றனவா என்பன போன்ற விடயங்களைக் குறித்த குழுக்கள் கண்காணிக்கும். குறித்த குழுக்களுக்கு பிர

தேச கிராம அலுவலர், பிரதேச பொது சுகாதாரப் பரிசோதகர் ஆகியோர் வாராந்தம் விளக்கங்களை, சிறு சந்திப்புக்களை ஏற்பாடு செய்து டெங்கு ஒழிப்புப் பற்றிய விளக்கங்கள், தெளிவுபடுத்தல்களை வழங்குவர். அதற்கெனச் சிறியளவில் லேயே செலவு ஏற்படும். அவ்வாறு குழுக்கள் அமைக்கப்பட்டால் அந்தக் குழு வீடுகளில் சென்று பார்வையிட்டு டெங்கு பரவும் வாய்ப்புகள் காணப்பட்டால் அவற்றை இல்லாமல் செய்து ஆரோக்கியமான சூழலைத் தொடர்ந்து பேண உதவும். டெங்கு ஒழிப்பு தொடர்பில் நடத்தப்பட்ட ஆய்வுகளில்

இந்த விடயம் முக்கியமானதாக முன்வைக்கப்பட்டது. ஆனால் கொழும்பு சுகாதார அமைச்சு இதனைக் கவனத்தில் கொள்ளவில்லை. இந்தச் செயற்றிட்டத்தை நடைமுறைப்படுத்த அமைச்சு தயாரில்லை என்று கூறி வருகிறது. வடக்கில் குறிப்பாக யாழ்ப்பாண மாவட்டத்தில் டெங்கு தொற்றால் பாதிக்கப்படுவோரின் எண்ணிக்கையும் அதிகமாகவுள்ளது. எனவே கொழும்பு சுகாதார அமைச்சு வழமையான செயற்பாட்டிலிருந்து விலகி மாற்றுத் திட்டத்தை நடைமுறைப்படுத்த நடவடிக்கை எடுக்க வேண்டும் என்று கோரப்படுகிறது. (எ-4)

## மாகாண முதலமைச்சர் அமைச்சுக்கு 4 தண்ணீர் பவுசர்கள் வழங்கி வைப்பு



யாழ்ப்பாணம், ஏப். 5

வடக்கு மாகாண விவசாய அமைச்சின் பாவனையிலுள்ள நான்கு தண்ணீர் பவுசர்கள் முதலமைச்சர் அமைச்சுக்குக் கடந்த வாரம் வழங்கப்பட்டன. மாகாண விவசாய அமைச்சால் மேற்கொள்ளப்பட்டுவந்த நீர்வழங்கல் சேவையை தொடர்ந்தும் உரிய பிர

தேச சபைகளின் ஊடாக குறித்த பிரதேசங்களுக்கு மேற்கொள்வதற்காக வடக்கு மாகாண முதலமைச்சர் சி.வி.விக்கனேஸ்வரனிடம் மாகாண விவசாய அமைச்சர் க.சிவநேசன் கடந்த 28ஆம் திகதி புதன்கிழமை கையளித்தார் என்று விவசாய அமைச்சு அனுப்பி வைத்த செய்திக் குறிப்பில் தெரிவிக்கப்பட்டுள்ளது. (எ-7)

## பொது இடத்தில் சுருட்டு புகைத்தவருக்கு ரூ.1,000 தண்டம்

ஊர்காவற்றுறை ஏப் 5

பொதுமக்களுக்கு இடையூறு விளைவிக்கும் வகையில் பொது இடத்தில் சுருட்டு புகைத்த ஒருவருக்கு ஊர்காவற்றுறை நீதிமன்றில் ஆயிரம் ரூபா அபராதம் விதிக்கப்பட்டது. ஊர்காவற்றுறை பிரதேசத்திலுள்ள மீன் சந்தையில் பொதுமக்கள் நடமாடும் இடத்தில் சட்டவிரோதமான முறையில் சுருட்டு புகைத்த ஒருவர் அங்கு கடமையில் நின்ற பொதுச் சுகாதாரப் பரிசோதகர் எம். ஜெயபிரதீப்பிடம் வகையாக மாட்டிக் கொண்டார். குறித்த நபருக்கு எதிராக சுகாதாரப் பரிசோதகரால் ஊர்காவற்றுறை நீதிமன்றத்தில் தாக்கல் செய்யப்பட்ட வழக்கு அண்மையில் விசாரணைக்கு எடுத்துக் கொள்ளப்பட்டது. அதன்போது குறித்த நபர் குற்றத்தை ஏற்றுக் கொண்டமையையடுத்து நீதிவான் ஆயிரம் ரூபா அபராதம் விதித்தார். (எ-115)



## காணாமல் ஆக்கப்பட்டோரின் உறவுகள் கலந்துரையாடல்

வவுனியா, ஏப். 5  
வவுனியாவில் காணாமல் ஆக்கப்பட்ட உறவுகளின் போராட்டம் நேற்றுடன் 405 நாட்களை எட்டியுள்ளது. அதனை முன்னிட்டு அவர்களால் ஒரு கலந்துரையாடல் மேற்கொள்ளப்பட்டு சில முடிவுகள் எடுக்கப்பட்டன. அது தொடர்பில் அவர்கள் தெரிவித்ததாவது: தமிழர் தாயகத்தில் கையளிக்கப்பட்டு கடத்தப்பட்டு காணாமல் ஆக்கப்பட்டவர்கள் மற்றும் அரசியல் கைதிகள் அனைவரையும் உடனடியாக விடுதலை செய்ய வேண்டும். மாறி மாறி ஆட்சிக்கு வரும் சிங்கள அரசுகளை நம்புவதற்கு நாம் தயாராக இல்லை. ஐக்கிய நாடுகள் மனித உரிமை உயர்ஸ்தானிகர் அல்கிஸெனே இலங்கையை நம்பமுடியாது என அறிவித்திருக்கின்றார். அத்துடன் நாம் இந்த அரசால் உருவாக்கப்பட்ட காணாமல் போனோர் அலுவலகத்தை யோ அதற்கு நியமிக்கப்பட்ட உறுப்பினர்களுையோ ஏற்றுகொள்ளவில்லை மற்றும் பல தரப்பட்ட நிறுவனங்களால் எமது விவரங்கள் தீரட்டபடுவதை கண்டிப்பதுடன் அவர்களை பற்றிய விவரங்களை ஐநாசபையில் முறையிடுவோம். தமிழர்களுக்கு தொடராக துரோகத்தை செய்து வரும் கூட்டமைப்பின் தலைவர்கள் மக்களால் நிராகரிக்கப்பட வேண்டும் என கேட்டுக்கொள்கிறோம். தமிழர்களின் இன்றைய நிலையை கருத்தில் கொண்டு உடனடியாக முதலமைச்சர், பேரவையினர், தமிழ் புத்திஜீவிகள் எழுத்தாளர்கள், ஊடகங்கள், மற்றும் தமிழ் உணர்வாளர்கள் அனைவரும் விரைந்து பேரவலம் சூழ்ந்திருக்கும் தமிழர்களின் விடிவுக்காக தீர்க்க தரிசனமான அரசியல் தலைமை ஒன்றை உருவாக்கும் படி கேட்டு கொள்கிறோம். இதுவே எமது அடுத்த கட்ட அறிவுழிப் போராட்டத்துக்கு வலுச்சேர்ப்பதோடு தமிழர்களின் உடனடித்தேவையாகவும் இருக்கிறது என்றனர். (று.ரி5,110)

## உணவுப் பொருள்கள் விற்பதில் அவதானம்

பண்டிகைக்காலத்தை முன்னிட்டு 2,500 சுகாதாரப் பரிசோதகர்கள் கடமையில்

கொழும்பு, ஏப். 5

பண்டிகைக் காலம் இம்மாதம் முதல் ஆரம்பமாகியுள்ள நிலையில் பாவனையாளர்களின் நலன்கருதி நாடளாவிய ரீதியில் உணவுகள் தொடர்பில் பரிசோதனைகளை நடத்துவதற்கான வேலைத்திட்டங்கள் ஆரம்பிக்கப்பட்டுள்ளது.

இவ்வாறு இலங்கை பொது சுகாதார சங்கச் செயலாளர் எம்.பாலசூரிய தெரிவித்தார். இது தொடர்பாக இவர் வெளியிட்டுள்ள செய்திக்குறிப்பிலேயே அவர் இவ்வாறு தெரிவித்தார். அதில் உள்ளதாவது: "தற்போது நாட்டின் பல்வேறு பகுதிகளிலும் பண்டிகைக்காலக் கொண்டாடல்கள் ஆரம்பமாகியுள்ளன. எனவே நாடளாவிய ரீதியில் காணப்படுகின்ற உணவு விடுதிகளிலும் உணவு பதப்படுத்தல் நிறுவனங்களிலும் மற்றும் பொது சந்தைகளிலும் மக்கள் பாவனைக்குத் தகுந்தவாறு பொருள்கள் விற்பனை செய்யப்படுவதைத் தடுப்பதற்கான வேலைத்திட்டங்களை நாம் முன்னெடுத்துள்ளோம். அதன் முதற்கட்டமாக நாடுபுராகவும் 2ஆயிரத்து 500 பொதுச் சுகாதார பரிசோதகர்கள் உணவு பரிசோதனைக்காக நியமிக்கப்பட்டுள்ளனர். இந்த வேலைத்திட்டத்தை நாம் இந்த மாதம் முதலாம் திகதி ஆரம்பித்துள்ளோம். உணவு பரிசோதனையின் போது பதனிடப்பட்ட உணவுப் பொருள்கள், குளிர்்பானங்கள், தேங்காய் எண்ணெய், சீனி மற்றும் மாவகைகள் போன்றவற்றில் அவதானம் செலுத்தப்படவுள்ளது. பாவனையாளர்களால் அதிகம் நுகரப்படும் அதே வேளை கலப்படம் அதிகம் இடம்பெறுவதோடு, காலவதியான பின்னரும் விற்பனைக்கு வைக்கப்படும் பொருள்களாக இவை இனங்காணப்பட்டுள்ளன. மக்கள் மிகுந்த அவதானத்துடன் செயற்பட வேண்டும். வேறாட்டல்களிலும் இது போன்ற சோதனை நடவடிக்கைகள் மேற்கொள்ளப்படும். நுகர்வோர் தங்கள் பாதுகாப்பு கருதி எந்த பொருளை வாங்கும் போதும் மிகவும் அவதானத்துடன் செயற்பட வேண்டும்" என்றார். (று.ரி5,114)

## மட்டக்களப்பில் வீடொன்றில் திருட்டு

மட்டக்களப்பு, ஏப். 5  
மட்டக்களப்பு லொய்ஸ் எவன்யுவில் வீடொன்றில் நேற்று முன்தினம் திருட்டுச் சம்பவம் ஒன்று நடந்துள்ளது. அந்த வீட்டிலிருந்து இரண்டரை பவுண்ட் தங்க நகையும் 24ஆயிரத்து 500 ரூபாய் பணமும் திருடப்பட்டுள்ளன எனத் தெரிவிக்கப்பட்டது. வீட்டில் யாரும் இல்லாத வேளை ஜன்னல் மற்றும் கதவுகளை உடைத்து திருட்டு நடந்துள்ளது எனத் தெரிவிக்கப்பட்டது. இந்தச் சம்பவம் தொடர்பாக நேற்று வீட்டு உரிமையாளர் மட்டக்களப்பு பொலிஸ் நிலையத்தில் முறைப்பாடு செய்துள்ளார். மட்டக்களப்பு பொலிஸார் விசாரணைகளை மேற்கொண்டு வருகின்றனர். (று-ரி5)

## கைக்குண்டுடன் ஒருவர் கைது

கொழும்பு, ஏப். 5  
கொட்டிகாவத்த பிரதேசத்தில் கைக்குண்டு ஒன்றைத் தவிர்த்து ஒரு வரை பொலிஸார் நேற்றுக் கைது செய்தனர். கொட்டிகாவத்த பொலிஸ் குற்றத்தடுப்புப்பிரிவுக்குக் கிடைத்த தகவலுக்கு அமைய மேற்கொள்ளப்பட்ட சுற்றிவளைப்பிலேயே சந்தேகநபர் கைது செய்யப்பட்டார். அவரிடமிருந்து கைக்குண்டு மற்றும் ஹெரோயின் 6 கிராம், 100 மில்லிகிராம் என்பன கைப்பற்றப்பட்டுள்ளன. கொட்டிகாவத்த பிரதேசத்தைச் சேர்ந்த 40 வயதுடைய ஒருவரே கைது செய்யப்பட்டுள்ளார் என்பது பொலிஸார் தெரிவித்தனர். இந்தச் சம்பவம் தொடர்பான மேலதிக விசாரணைகளைப் பொலிஸார் மேற்கொண்டு வருகின்றனர். (று-ரி5)

## ஒலிம்பியாட் செல்லும் மாணவர்களுக்கு பரிசு

கொழும்பு, ஏப். 5  
ஆசிய பௌதீகவியல் ஒலிம்பியாட் போட்டிகளில் கலந்துகொள்ளவதற்கு விடயனாம் செல்லவுள்ள பாடசாலை மாணவர்களுக்கு பணமும் பரிசீல்களும் வழங்கும் நிகழ்வு அரசுதலைவர் மைத்திரிபால சிறிசேன தலைமையில் நேற்று அரசுதலைவர் உத்தியோகபூர்வ இல்லத்தில் இடம்பெற்றது. எதிர்வரும் மே மாதம் 5ஆம் திகதி முதல் 13 ஆம் திகதிவரை விடயனாமில் நடைபெறவுள்ள ஆசிய பௌதீகவியல் ஒலிம்பியாட் போட்டிகளுக்கு மாத்தறை சுஜாத்தா வித்தியாலயம், எஹெலியகொட மத்திய மகா வித்தியாலயம், காலி ரிசம்ண்ட் கல்லூரி, கொழும்பு நோயல் கல்லூரி, கல்கிஸ்ஸென் தோமஸ் கல்லூரி, குருநாகல் மலியதேவ கல்லூரி ஆகிய கல்லூரிகளிலிருந்து எட்டு மாணவர்கள் பங்குபற்றவுள்ளனர். (று-ரி5)

## அத்துமீறி மீள்பிடித்த இந்திய மீனவர்கைது

யாழ்ப்பாணம், ஏப். 5  
இலங்கைக் கடலில் அத்துமீறி மீள்பிடித்த குற்றச்சாட்டில் இந்திய மீனவர்கள் ஐவர் நேற்று அதிகாலை இலங்கைக் கடற்படையினரால் கைது செய்யப்பட்டனர். காங்கேசன் துறை கடற்பரப்பில் ரோந்து நடவடிக்கையில் ஈடுபட்டிருந்த கடற்படையினர் இவர்களைக் கைது செய்தனர். மீனவர்களின் படகொன்றும் கடற்படையினரால் கைப்பற்றப்பட்டது. கைது செய்யப்பட்டவர்கள் காங்கேசன் துறை கடற்படைத்தளத்துக்குக் கொண்டுவரப்பட்டு நீரியல் வளத்திணைக்கள அதிகாரியிடம் ஒப்படைக்கப்பட்டனர். கைதான இந்திய மீனவர்களை நீதிமன்றில் முற்படுத்துவதற்கான நடவடிக்கைகள் முன்னெடுக்கப்படுகின்றன எனத்தெரிவிக்கப்பட்டது. (று-ரி5)

## வெருகல் பிரதேச சபையை ஊழலற்ற சபையாக்குவோம்

அதன் தலைவர் தெரிவிப்பு

திருகோணமலை, ஏப். 5  
வெருகல் பிரதேச இலஞ்ச ஊழல்கள் அற்ற வினைத்திறன் மிக்க ஒரு சபையாக மாற்ற உறுதி கொண்டு செயற்படுவோம். அதற்கு சகல உறுப்பினர்கள் மற்றும் அரசு உத்தியோகத்தார் ஒத்துழைக்க வேண்டும். இவ்வாறு வெருகல் பிரதேசசபையின் தலைவர் க.சுந்தரலிங்கம் தெரிவித்தார். திருகோணமலை மாவட்டம் வெருகல் பிரதேசசபையில் தெரிவு செய்யப்பட்ட மக்கள் பிரதிநிதிகளை வரவேற்கும் நிகழ்வு கன்னி அமர்வும் நேற்று பிரதேசசபையின் சபா மண்டபத்தில் நடைபெற்றது. இதில் கலந்துகொண்டு உரையாற்றும் போதே அவர் இவ்வாறு தெரிவித்தார். அவர் தெரிவித்ததாவது, "போர் மற்றும் சனாமி போன்ற அனைத்து இடர்களாலும் பாதிக்கப்பட்ட வெருகல் பிரதேச சபை கீழ்க்கு மாகாணத்தில் உள்ள வருமானம் குறைந்த சபைகளின் வரிசையிலும் காணப்படுகிறது. இருப்பினும் இந்தச் சபையின் சிறப்பு தமிழர்கள் பெரும்பா



ன்மையாக வாழுகின்ற ஒரு சபையாக இருக்கின்றமையாகும். இந்த சபையை இலஞ்ச ஊழல்கள் அற்ற வினைத்திறன் மிக்க ஒரு சபையாக மாற்ற உறுதி கொண்டு செயற்படுவோம் அதற்கு சகல உறுப்பினர்கள், அரசு உத்தியோகத்தர்கள் ஒத்துழைக்க வேண்டும். கல்வி வாழ்வாதாரம் உட்கட்டுமானம் போன்ற விடயங்களைக் கட்சி பேதங்கள் பிரதேச வேறுபாடு இன்றி ஒருமித்து அனைவரும் செயற்பட முன்வரவேண்டும்" என்றார். இந்தநிகழ்வில் வெருகல் பிரதேசசபையின் தலைவர் க.சுந்தரலிங்கம் உப தலைவர் சங்கர் உட்பட 13 உறுப்பினர்கள் கலந்துகொண்டனர். (று-ரி5)



## அறுவைச் சிகிச்சையின்போது புல்லாங்குழல் வாசித்த பெண்

அமெரிக்காவில் சுவாரஸ்யம்

வொஷிங்டன், ஏப். 5

அமெரிக்காவில் டெக்ஸாஸ் பகுதியைச் சேர்ந்த பெண்ணொருவர், மூளை அறுவைச் சிகிச்சையின்போது புல்லாங்குழல் வாசித்தமையானது பன்னாட்டு ஊடகங்களின் கவனத்தைப் பெற்றது. 63 வயதான அன்னா ஹென்றி என்ற பெண்ணே அவ்வாறு புல்லாங்குழல் வாசித்துள்ளார். "அன்னா, புல்லாங்குழல் இசைக்கலைஞர். சாதாரணமான நிலையில் புல்லாங்குழல் வாசிப்பது போன்று அவர் அறுவைச் சிகிச்சையின்போது புல்லாங்குழல் வாசித்தார். இது மிகவும் பிரமிப்பை ஏற்படுத்தியது" என்கிறது அன்னாவுக்கு அறுவைச் சிகிச்சை செய்த டெக்ஸாஸ் மருத்துவமனை வட்டாரம். (ம)

## யூ டியூப் அலுவலகத்தில் துப்பாக்கிச் சூடு



வொஷிங்டன், ஏப். 5

அமெரிக்காவின் சான் பிரான்ஸிஸ்கோ நகரில் உள்ள யூ டியூப் அலுவலகத்தில் நேற்றுமுன்தினம் துப்பாக்கிச் சூடு நடத்தப்பட்டது. அமெரிக்காவின் சான் பிரான்ஸிஸ்கோ மாகாணத்தில் உள்ள சாப் புருனோ பகுதியில் யூ டியூப்

தலைமை அலுவலகம் அமைந்துள்ளது. நேற்றுமுன்தினம் அந்த அலுவலகத்தின் அருகே துப்பாக்கிச் சூடு நடந்துள்ளது. பெண்ணொருவர் அலுவலகத்துக்குள் புகுந்து தன்னைத்தானே சுட்டுகொண்டார் என்று விசாரணையில் தெரியவந்துள்ளது. (ம)



## மருத்துவமனையில் இளவரசர் பிலிப்

லண்டன், ஏப். 5

இங்கிலாந்து ராணி எலிசபெத்தின் கணவர் இளவரசர் பிலிப் அறுவைச் சிகிச்சை யொன்றுக்காக மருத்துவமனையில் சேர்க்கப்பட்டார்.

இளவரசர் பிலிப்புக்கு இடுப்புப்

பகுதியில் அறுவைச் சிகிச்சை செய்ய முடிவு செய்யப்பட்டுள்ளது. இதையடுத்து, அவர் கிங் எட்வர்ட் மருத்துவமனையில் சேர்க்கப்பட்டுள்ளார் என்று பிரிட்டன் அரண்மனை அறிவித்தது. (ம)

# தமது பகுதியை சொந்த யூத மக்களுக்கு உரிமை

இஸ்ரேலின் பக்கமாக சாய்ந்தார்  
சவுதி இளவரசர் மொகமட் பின்

டெல்அவிவ், ஏப். 5

தாம் வாழும் பகுதியைச் சொந்தம் கொண்டாட யூத மக்களுக்கு உரிமைகள் உள்ளன என்று தெரிவித்தார் சவுதி அரேபியாவின் பட்டத்து இளவரசர் மொகமட் பின் சல்மான்.


அமெரிக்காவுக்குச் சுற்றுப் பயணம் மேற்கொண்டுள்ள சல்மான், அந்த நாட்டு ஊடகமொன்றுக்கு நேற்றுமுன்தினம் வழங்கிய செவ்வியில், "தங்களது பூர்விக நிலப்பகுதியில் தமக்கான தாய்நாட்டை அமைத்துக்கொள்ளும் உரிமை இஸ்ரேலிய மக்களுக்கு உள்ளதா?" என்ற கேள்விக்குப் பதில் வழங்குகையிலேயே இவ்வாறு குறிப்பிட்டார் சல்மான்.

"எங்கிருந்தாலும் எல்லா மக்களும் தமது முழு உரிமைகளுடன் வாழ வேண்டியவர்கள். இஸ்ரேலிய மக்கள் விதிவிலக்கல்லர். அவர்கள் தாம்வாழும் பகுதியை தமக்கான நிலப்பரப்பாக

அடையாளப்படுத்த, சொந்தம் கொண்டாட உரித்துடையவர்கள். ஆனால் ஜெருசலேமில் உள்ள அல் அக்ஸா மசூதியை பலஸ்தீனர்கள் தமது புனித மசூதியாகத் தொடர்ந்து வழிபடத் தேவையான அனைத்தையும் சவுதி செய்யும்" என்று சல்மான் மேலும் தெரிவித்தார். சன்னி இஸ்லாமியர்கள் பெரும்பான்மையாக வாழும் சவுதிக்கும், சியா இஸ்லாமியர்கள் பெரும்பான்மையாக வாழும் ஈரானுக்கும் இடையே கடந்த சில ஆண்டுகளாக தீராப் பகை நிலவி வருகிறது. ஈரான் தனது எதிரியாக இஸ்ரேலைக் கொண்டுள்ளது. எதிரியின் எதிரி நண்பன் என்ற அடிப்படை

யில் ஈரானின் எதிரான இஸ்ரேலுடன் சவுதி தனது நட்பை ஆரம்பிக்கிறது என்று பன்னாட்டு ஊடகங்கள் குறிப்பிட்டன.

ஏமனில் போராடி வரும் ஹவுத்தி ஆயுதக் குழுவை எதிராக சவுதி போராடி வருகிறது. ஹவுதிக்கு ஈரான் அனைத்து ஆயுத உதவிகளையும் செய்கிறது. சவுதியை நோக்கி ஹவுத்தி அவ்வப்போது ஏவுகணைத் தாக்குதல்களையும் நடத்துவதுண்டு. இதனால் இந்த விவகாரத்தில், ஈரானின் மறைமுக ஆட்டத்துக்கு முடிவு கட்டவும் சவுதி இஸ்ரேலை ஆதரிக்கலாம் என்றும் கருதப்படுகிறது. (ம)



கடந்த வெள்ளிக்கிழமை ஹமாஸ் அமைப்பால் நடத்தப்பட்ட பேரணியின் போது இஸ்ரேலியப் படையினர் மேற்பலஸ்தீனர்கள் உயிரிழந்தனர். இஸ்ரேலின் இந்த அத்துமீறலைக் கண்டித்து மேற்குக்கரை, காசா, ஜெருசலேம் உட்பட போராட்டங்கள் இடம்பெற்று வருகின்றன. காசாவில் தற்காலிகத் தங்குமிடங்கள் அமைத்து தொடர்ச்சியான போராட்டங்கள்.

## இரண்டாகப் பிரிகிறது ஆய்

நிலப்பிளவு காரணமாக

கென்யாவில் ஏற்பட்டுள்ள மிகப்பெரிய நிலப்பிளவு காரணமாக, ஆபிரிக்கக் கண்டம் இரண்டாகப் பிரிவுபட வாய்ப்புள்ளது என்று புவிமியல் வல்லுநர்கள் தெரிவித்தனர். சமீபத்தில் ஆப்பிரிக்கக் கண்டத்தில், மிகப்பெரிய நிலப்பிளவு ஏற்பட்டது. இந்தப் பிரிவின் காரணமாக கென்யாவில் உள்ள நைரோபி - நரோக்

நெடுஞ்சாலை முழுவதும் சேதமடைந்ததோடு, அந்தப் பகுதியில் நில அதிர்வுகளும் ஏற்பட்டன. வடக்கே ஏடன் வளைகூடா தொடங்கி தெற்கே சிம்பாப்வேவரை சுமார் 3 ஆயிரம் கிலோமீட்டர் நீளத்துக்கு இந்தப் பிரிவு ஏற்பட்டுள்ளது. பிளவு அதிகரித்துச் செல்லும் என்பதால் ஆபிரிக்கக் கண்டம் இரண்டாகப் பிரிவுபட வாய்ப்புள்ளது

என்று தெரிவிக்கின்றன. இந்தப் பிரிவின் காரணமாக ருவாண்டா, தன்சானிய பத்துக்கும் மேற்பட்ட நமாக பிரிய வாய்ப்பு இருக்கலாம். இத்தகைய இன்னும் பல ஆய்வுகள் வித்தனர்.



# தீவிரவாதிகளின் கொண்டாட மைகள் உள்ளன



ரேலுடன்  
பிக்கிறது  
கள் குறிப்  
வந்தி ஆயு  
தி போராடி  
ஈரான்  
களையும்  
கி வரவந்தி  
தாக்குதல்  
இதனால்  
ின் மறை  
கட்டவும்  
கலாம் என்  
(ம)

## சிசிக்கு பிரான்ஸ் வாழ்த்து



பரிஸ், ஏப். 5  
எகிப்தில் அண்மையில்  
நடந்த அதிபர் தேர்தலில் 97  
சதவீத வாக்குகள் பெற்று  
இரண்டாவது தடவையாக  
அதிபராகத் தெரிவான அல்  
சிசிக்கு பிரான்ஸ் வாழ்த்துத்  
தெரிவித்தது.  
பதிவான 2.3 கோடி  
வாக்குகளில் 97 சதவீத  
மான வாக்குகளைப் பெற்று  
அதிபராகத் தெரிவானார்  
சிசி. அவருக்கு பிரான்ஸ்  
தனது வாழ்த்தைத் தெரிவித்  
தது. "சிசிக்கு வாழ்த்துக்கள்.  
எகிப்துக்குத் தேவையான  
அனைத்தையும் பிரான்ஸ்  
செய்யும்" என்று பிரான்  
ஸின் வாழ்த்துக் குறிப்பில்  
குறிப்பிடப்பட்டுள்ளது. (ம)

பினர் மேற்கொண்ட துப்பாக்கிச் சூட்டில் 16  
ஆருசலேம் உள்ளிட்ட இடங்களில் தொடர்ந்து  
பினான போராட்டத்தில் ஈடுபட்டு வருகின்றனர்  
(ம)

# ஆபிரிக்கக் கண்டம்

விவகிர்ந்தனர் வல்லுநர்கள்.  
வின் காரணமாக எத்தியோப்பியா,  
தன்சானியா, சாம்பியா உள்ளிட்ட  
மேற்பட்ட நாடுகள் தனிக் கண்ட  
வாய்ப்பு இருப்பதாக கூறிய விஞ்  
இத்தகைய மாற்றங்கள் ஏற்பட  
பல ஆயிரம் ஆகும் எனவும் தெரி  
(ம)



# துணைவரின் அலைபேசியை உளவு பார்த்தால் சிறையில் சவுதியில் வந்தது சட்டம்

ரியாத், ஏப். 5  
சவுதி அரேபியாவில் துணைவரின்  
அலைபேசியை உளவு பார்த்தால்  
தண்டத்துடன் சிறைத் தண்டனை  
விதிக்கும் படியாக சட்டம் இயற்றப்பட  
ள்ளது.  
சவுதி அரேபியாவில் பெரும்பாலான  
திருமணமுறிவு வழக்குகளில் மனைவி  
மார் தனது கணவரின் அலைபேசி  
உரையாடல்களை ஆதாரமாக நீதிமன்  
றத்தில் சமர்ப்பிக்கின்றனர். அதன்  
அடிப்படையில் மணமுறிவு வழங்கப்  
படுகிறது. இவ்வாறிருக்க துணைவரின்  
அலைபேசியை உளவு பார்த்தால் தண்  
டத்துடன் சிறைத் தண்டனை விதிக்க புதிய சட்டத்தை  
சவுதி இயற்றியது. இதன்படி தமது துணைவரின்



அலைபேசியை உளவு பார்த்தால் 5 லட்சம் ரியால்  
தண்டமும் ஓர் ஆண்டுச் சிறைத் தண்டனையும் விதிக்க  
கும் வகையில் சட்டம் இயற்றப்பட்டுள்ளது. (ம)

## Dialog

# Mega அதிஷ்டம்

## வெற்றியாளர்கள்

சனிக்கிழமை  
இரவு 7.56 க்கு

என்டராக்

**ரூ. 10 இலட்சம் சுப்பர் பரிசு வெற்றியாளர்**  
நிலந்த அல்கம் - கண்டி

**K.A.G.T. பிரசாதினி**  
காலி

**B. ரதீபன்**  
யாழ்ப்பாணம்

**N. தாமிசன்**  
யாழ்ப்பாணம்

**K.F. வீராஜ் லசந்த**  
தங்கொடுவை

### இந்த வாரத்தின் சுப்பர் பரிசு ரூ.10,192,308/-

இது வரை பரிசுகளை வென்ற வெற்றியாளர்கள்

- இரண்டு கோடி வென்ற வெற்றியாளர் ஒருவர்
- ஒரு கோடி வென்ற 14 வெற்றியாளர்கள்
- 20 இலட்சம் வென்ற 9 வெற்றியாளர்கள்
- 10 இலட்சம் வென்ற 124 வெற்றியாளர்கள்
- ஒரு இலட்சம் வென்ற 765 வெற்றியாளர்கள்

இலங்கை முழுவதும் அதிக வெற்றியாளர்களை உருவாக்கும் அதி பிரம்மாண்டமான பரிசுத் தொகை  
**121க்கு அழைத்து உங்கள் வெற்றி இலக்கங்களை தெரிந்துக்கொள்ளுங்கள்.**

Twitter.com/dialoglk Facebook.com/dialoglk

இலங்கையின் பிரபலமான தொலைத் தொடர்பு சேவை வழங்குனர்

என்கை நிறைவு மலர் 05 ஏப்ரல் 2018

an axiata company [www.dialog.lk](http://www.dialog.lk) எதிரகாலம் இன்றே.

## சலுகையா உரிமையா? எதைக் கேட்கிறது கூட்டமைப்பு

தலைமை அமைச்சர் ரணில் விக்கிரமசிங்கவுக்கு எதிரான நம்பிக்கையில்லாத் தீர்மானத்தை எதிர்த்து வாக்களிப்பதற்கு தமிழ்த் தேசியக் கூட்டமைப்பு 10 நிபந்தனைகள் என்று சொல்லப்படும் கோரிக்கைகளை முன்வைத்துள்ளது.

கூட்டமைப்பின் உத்தியோகபூர்வ தகவல்களின்படி அந்தப் பத்துக் கோரிக்கைகளும் வருமாறு

1. தமிழர்களின் தேசியப் பிரச்சினைக்கான தீர்வு, அரசமைப்பு மறுசீரமைப்பு (கவனிக்க, புதிய அரசமைப்பு அல்ல) தொடர வேண்டும் விரைவாக முடிவுறுத்தப்பட வேண்டும்.

2. தமிழ் அரசியல்கைதிகள் அனைவரும் விடுவிக்கப்பட வேண்டும்.

3. காணாமற்போனோர் தொடர்பான அலுவலகம் தாமதம் இன்றித் தனது பணிகளை ஆரம்பிக்கவேண்டும். அதன் கிளை அலுவலகங்கள் வடக்கு, கிழக்கில் ஆரம்பிக்கப்பட வேண்டும்.

4. காணி விடுவிப்பு விரைவுபடுத்தப்பட வேண்டும். தனியார் காணிகளுக்கு மேலதிகமாக பொதுமக்கள் பயன்பாட்டில் இருந்த அரசுகாணிகளும் தாமதமின்றி விடுவிக்கப்பட வேண்டும். சிவில் பாதுகாப்புப் படைகளின் வசம் உள்ள அனைத்து விவசாயப் பண்ணைகளும் மக்களிடம் திரும்ப ஒப்படைக்கப்பட வேண்டும்.

5. திருத்தப்பட்ட பயங்கரவாதத் தடைச்சட்டம் மீண்டும் நாடாளுமன்றத்தில் முன்வைக்கப்பட வேண்டும்.

6. வடக்கு கிழக்கில் உள்ள நிர்வாக மற்றும் உள்ளூராட்சிக் கூட்டமைப்புகளில் ஏற்றுக்கொள்ளப்பட்ட அனைத்து மாற்றங்களும் மேற்கொள்ளப்பட வேண்டும். கல்முனை தமிழ்ப்பிரிவை மேம்படுத்துவதும் அதில் உள்ளடங்கும். வவுனியா, மன்னார்போன்ற இடங்களில் தமிழ் மாவட்டச் செயலகங்களின் நியமிக்கப்பட வேண்டும்.

7. வடக்கு கிழக்கில் போரால் மூடப்பட்ட தொழிற்சாலைகள் மீளத் திறக்கப்பட வேண்டும். தொழில் வாய்ப்புகளை ஏற்படுத்திக் கொடுக்கும் வகையில் புதிய தொழிற்சாலைகளும் திறக்கப்பட வேண்டும்.

8. வடக்கு கிழக்கில் உள்ள மாவட்டங்களில் இருந்து மிகத் தொலைவில் உள்ளவர்களுக்கு இங்கு தொழில் வாய்ப்பு வழங்கப்படுவது தடுத்து நிறுத்தப்பட வேண்டும். அந்த வாய்ப்புகளை உள்ளூர் மக்களுக்கு வழங்க வேண்டும்.

9. வடக்கு கிழக்கில் குடியேற்றங்களை உருவாக்குவதற்கு மகாவலி மற்றும் ஏனைய அபிவிருத்தித் திட்டத்தைப் பயன்படுத்தக் கூடாது. சனத்தொகைப் பரம்பலை மாற்றியமைக்கக் கூடியதாக இல்லாவிடினும் அரசு காணிகள் பகிர்ந்தளிக்கப்படும் போது மாவட்டத்தின் கரிசனைகளுக்கு முன்னுரிமை வழங்கப்பட வேண்டும்.

10. வடக்கு கிழக்குகரையோரங்களில் பாரம்பரியமாகத் தொழில் செய்துவரும் மீனவர்களுக்கு இடைஞ்சல்களை ஏற்படுத்தும் தெற்கைச் சேர்ந்த மீனவர்களின் அடாவடித்தனங்கள் உடனடியாக நிறுத்தப்பட வேண்டும்.

இந்தப் 10 கோரிக்கைகளுமே ரணில் விக்கிரமசிங்கவைத் தமிழ்த் தேசியக் கூட்டமைப்பின் நாடாளுமன்ற உறுப்பினர்கள் 13 பேர் சந்தித்துப் பேசியபோது முன்வைக்கப்பட்டன.

இந்தப் 10 கோரிக்கைகளிலும் முதலாவது கோரிக்கை ஒன்றே தமிழ் மக்களின் உரிமை தொடர்புடையது. ஏனையவை எல்லாம் சலுகைகள் என்று புறமொதுக்கக் கூடியவையே. கடந்த 70 ஆண்டுகளாகச் சலுகைகள் வேண்டாம், உரிமைகள்தான் வேண்டும் என்று போராடி வந்த ஒரு இனக்குழுமத்தின் பிரதிநிதிகள், நாட்டின் தலைவர் ஒருவரைக் காப்பாற்ற விதித்த நிபந்தனைகள் சில சலுகைகளைச் செய்யுங்கள் என்பதுதான் என்பதை நினைக்கையில் வேதனை மிகுவதைத் தவிர்க்க முடியவில்லை.

இனப் பிரச்சினைக்குத் தீர்வு காணப்பட வேண்டும் என்பது மட்டுமே உரிமை சார்ந்த பிரச்சினை. அதனை ஒற்றை வரியில் முடித்து விட்டது கூட்டமைப்பு. அது எந்தக் கால வரையறைக்குள் நிகழ வேண்டும், எப்படிப்பட்ட கால அட்டவணை யின் அடிப்படையில் அது நகர வேண்டும்? தீர்வாக முன்வைக்கப்போகும் அதிகாரப் பகிர்வின் அடிப்படையில் உச்சநிலை என்ன? போன்ற இன்னோரன்ன விடயங்களைப் பகிரங்கப் படுத்தக்கோரி நிபந்தனை விதித்திருக்க வேண்டிய கூட்டமைப்பு, வெறும் சலுகைகளைக் கோரும்படியையே சமர்ப்பித்திருப்பதைப் பார்க்கும் போது, உரிமை சார்ந்த கோரிக்கைகளை ரணிலிடம் முன்வைப்பதால் எந்தப் பயனும் இல்லை என்பதை அது தெளிந்து கொண்டிருக்கின்றது என்றே எண்ணவேண்டியுள்ளது. இங்கே கூட்டமைப்பு சலுகைகளாகக் கேட்டவைகள் நிறைவேற்றப்பட வேகூடாதவை என்று விவாதிப்பது எமது நோக்கமல்ல. தலைமை அமைச்சருக்குத் தலையே போகப்போகின்றது: அதிலிருந்து காப்பாற்ற வேண்டும் என்கிற தருணத்தில் கேட்கப்பட வேண்டியது சலுகையா? உரிமையா? என்பதுதான் கேள்வி.

# சீனாவுக்கு எட்டு கொடுக்குமா இந்தியா?

சேரவாதன்

பெரும் வல்லரசாக உருவெடுத்துள்ள சீனாவின் வளர்ச்சி கண்டு இந்தியாவின் கவலைகள் அதிகரித்துள்ளன. இந்தியா தெற்காசியாவில் தன்னை யொரு வல்லரசாக பாவினை செய்கின்றபோதிலும் சீனாவுக்கு இணையாக அந்த நாட்டைக் கூற முடியவில்லை. இன்றைய உலக அரங்கில், முக்கிய துறைகளில் உலகின் முதலாவது இடத்தை அமெரிக்கா கொண்டிருக்கின்றது. அதற்குப் போட்டியாக சீனா வளர்ந்து வருகின்றது. பொருளாதார பலத்தில் அமெரிக்காவுக்கு அடுத்த இடத்தைச் சீனாவே வகிக்கின்றது. இராணுவ பலத்திலும் சீனா கணிசமான அளவு முன்னேறியுள்ளது. உலகிலேயே அதிக எண்ணிக்கையான இராணுவச் சிப்பாய்களை அந்த நாடு கொண்டுள்ளது. உலக சனத்தொகையில் சீனாவே முதலிடத்தை வகிக்கின்றது. இதற்கு அடுத்த இடத்தில் இந்தியா உள்ளது.

சீதறிப்போன  
ரஷ்ய கம்யூனிச  
வல்லரசு

கொர்ப்சேவ் தலைமைப் பொறுப்பில் இருந்தபோது, சோவியத் யூனியனில் இணைந்திருந்த நாடுகள் சுதந்திரம் பெற்றுத் தனிநாடுகளாகப் பிரிந்து சென்றதன் பின்னர் ரஷ்யா மட்டுமே எஞ்சி நிற்கின்றது. ஒரு காலத்தில் கம்யூனிசத்தின் ஊற்றுக் கண்ணாகத் திகழ்ந்த ரஷ்யாவில் இன்று கம்யூனிசத் தத்துவங்கள் செல்லாக் காசாகிவிட்டன. ஓரளவு ஜனநாயக முறைமையும் அங்கு ஏற்படுத்தப்பட்டு விட்டது. அரசு தலைவரை, மக்கள் தேர்தல் மூலமாகத் தெரிவு செய்கின்ற வாய்ப்பு அங்கு வழங்கப்பட்டுள்ளது. சீனாவிலும் கலப்பு முறையிலான பொருளாதார முறைமை கடைப்பிடிக்கப்பட்டு வருகின்றது. இதனால் பொருளாதாரத்தில் பெரு வளர்ச்சி அடைவதற்கு அந்த நாட்டினால் முடிந்துள்ளது. இன்னமும் சில ஆண்டுகளில் அமெரிக்காவை விஞ்சிவிடக்கூடிய ஆற்றலைச் சீனா பெற்றுவிடுமென்று கூறப்படுகின்றது. இது அமெரிக்காவுக்கு கலக்கத்தை ஏற்படுத்தவே செய்யும். ஆனானப்பட்ட அமெரிக்காவே சீனாவின் வளர்ச்சி கண்டு அஞ்சும்போது இந்தியாவின் கவலைப்படாமல் இருக்க முடியாது.

அண்டை நாடுகளுடன்  
இந்தியாவுக்குச் சுமுகமான  
நல்லுறவு நிலவவில்லை

இந்தியாவின் அண்டை நாடுகள் அந்த நாட்டுடன் சுமுகமான உறவைக் கடைப்பிடிப்பதாகத் தெரியவில்லை. இந்தியாவிலிருந்து பிரிந்து சென்று தனி நாடாக உருவாகிய பாகிஸ்தான் இன்று இந்தியாவின் பரம எதிரியாகத் திகழ்கின்றது. இந்தியாவுக்கு எதிராகப் பயங்



கரவாதத்தைத் தூண்டி விடுவதே பாகிஸ்தானின் வேலையாகப் போய்விட்டது. இந்தியா தனது பாதுகாப்புத் தொடர்பாக கவலைப்படுவதற்கு பாகிஸ்தானின் நடவடிக்கைகளே முதன்மைக் காரணமாகும். மத ரீதியான பூசல் காரணமாக அந்நியரின் ஆட்சிக் காலத்திலேயே முஸ்லிம்களும், இந்துக்களும் இந்தியாவில் எதிரிகள் போன்று செயற்பட்டனர். இதில் சிறுபான்மையினராக இருந்த முஸ்லிம்களே அதிகளவில் பாதிக்கப்பட்டனர். இதைக் கண்டித்ததன் காரணமாக இந்திய நாட்டுக்கு சுதந்திரம் பெற்றுக் கொடுத்த மகாத்மா காந்தி இந்து வெறியன் ஒருவனால் சுட்டுக் கொல்லப்பட்டார். பாகிஸ்தான் தனி நாடாக உருவான பின்னரும் இந்தப் பகையணர்வு தொடரவே செய்தது. இந்தியாவுக்கும், பாகிஸ்தானுக்கு மிடையே போர்கள் இடம்பெற்ற போது சீனா, பாகிஸ்தானுக்குத் தனது ஆதரவைத் தெரிவித்து வந்துள்ளது. அந்த நாட்டுக்கு மறைமுகமாக ஆயுத உதவிகளையும் வழங்கி வந்துள்ளது. 1962 ஆம் ஆண்டு சீனாவுக்கும் இந்தியாவுக்கும் இடையே இடம் பெற்ற போரில் சீனாவுக்கு வெற்றி கிடைத்தது. இந்திய எல்லையிலுள்ள நிலத்தின் கணிசமான பகுதியைச் சீனா தன்வசமாக்கிக் கொண்டது. இதை மீட்பதற்கு இந்தியாவின் முடியவில்லை. சீனாவுடன் பேச்சுவார்த்தை நடத்துவதற்கு மாத்திரமே அந்த நாட்டினால் முடிந்துள்ளது. இந்த நிலையில் சீனாவின் ஓர் அங்குல நிலத்தைக் கூட எவ்வாறு அபகரிப்பதற்கு முற்பட்டால் அதற்காக மிகக் கடுமையான தண்டனையை அனுபவிக்க வேண்டி நேரிடுமென சீனா அரசு தலைவர் கூறியமை இந்தியாவுக்கான எச்சரிக்கை என்பதை இலகுவாகப் புரிந்து கொள்ள முடியும். இதைவிட சீனாவின் பட்டுப்பாதைத் திட்டமும் இந்தியாவுக்கு எதிரானதே என்பதில் சந்தேகமில்லை. இதில் இலங்கையையும் இணைத்துக் கொள்வதற்கான முயற்சிகளும் இடம்பெற்று வருகின்றன.

தென்னாசிய வட்டகையில்  
இந்தியாவுக்குச் சவாலாக  
உருவெடுத்துள்ள சீனா  
ஏற்கனவே அம்பாந்தோட்டைத்

துறைமுகத்தைத் தன்வசமாக்கிக் கொண்ட சீனா, கொழும்புத் துறைமுக நகரத்திட்டத்தையும் முன்னெடுத்து வருகின்றது. இவற்றைவிட பெருமளவு கடன் தொகையை வழங்கி இலங்கையை நிரந்தரக் கடனாளி நாடாக்கிவிட்டது. காலப் போக்கில் ராஜதந்திர மட்டத்தில் இந்தியாவிடமிருந்து இலங்கை தூரச் செல்வதற்கான வாய்ப்புக்களும் காணப்படுகின்றன. இது இந்தியாவுக்குப் பெரும் கவலையை ஏற்படுத்திவிட்டது. சீனாவின் அதிபர் ஜின்பிங் ஆயுட்காலம் வரை அந்தப் பதவியில் தொடருவதற்கான வாய்ப்பு வழங்கப்பட்டுள்ளது. இதன் மூலமாக சீனாவின் கொள்கைகளை அவரால் தொடர்ந்து முன்னெடுத்துச் செல்வதற்கு முடியும். ஆனால் இந்தியாவில் அவ்வாறானதொரு நிலை காணப்படவில்லை. அரசுக்குத் தலைமை தாங்குவவர்கள், மாறி மாறி ஆட்சிக்கு வருகின்றனர். இதனால் இந்தியாவின் அயலுறவுக் கொள்கைகளிலும் காலத்துக்குக் காலம் மாற்றங்கள் ஏற்படுகின்றன. சீனாவுக்குச் சொந்தமான உலங்கு வானூர்திகள் இந்திய எல்லைக்குள் அத்துமீறி நுழைந்ததாக இந்தியா குற்றம் சாட்டுகின்றது. ஆனால் சீனா இதையொரு பெரிய விடயமாக எடுத்துக் கொள்ளவில்லை. சிலவேளை இந்தியாவைச் சீண்டு கின்றதொரு முயற்சியாகவும் இது இருக்கலாம். இந்தியாவுக்குத் தொடர்ந்து பொறுமையைக் கடைப்பிடிக்காமென எதிர்பார்க்க முடியாது. இறுதியில் சீன - இந்தியப் போர் மூண்டாலும் ஆச்சரியப்படுவதற்கு ஒன்றுமில்லை. இந்தியா கூடப் பொருளாதாரத்தில் குறிப்பிடத்தக்க அளவில் வேகமாக வளர்ச்சியடைந்து வருகின்றது. தொழில்நுட்பத் துறையில் அதன் வளர்ச்சி அபரிமிதமானது. ஆனால் மக்கள் தொகைப் பெருக்கம் அந்த நாட்டுக்குப் பெரும் பிரச்சினையாகக் காணப்படுகின்றது. எது எவ்வாறு இருந்த போதிலும் சீனாவை எதிர்த்து நிற்கக் கூடிய வல்லமை இந்தியாவுக்குக் கிடையாது என்பதை ஒப்புக் கொள்ளத் தான் வேண்டும்.



# உள்ளேநோக்கம் கொண்டது முன்னணியின் அறிவிப்பு

தேர்தல் முடிவுகள் வெளிவந்தவுடன் தமிழ்த் தேசியக் கூட்டமைப்பும், தமிழ்த் தேசிய மக்கள் முன்னணியும் இணைந்து ஆட்சியமைப்பதற்கான முயற்சிகளில் ஈடுபட்டிருந்தால், ஈபிடிபி என்ற பேச்சே எழுந்திருக்காது. மேலும் துரோகிகளுடன் இணைந்து ஆட்சியமைப்பதைவிட ஆட்சியமைக்காமல் விடுவதே சிறப்பு எனக் கூறிவருகின்ற முன்னணி, கூட்டமைப்பும் ஈபிடிபியும் இணைந்து செயற்படுவதை ஒரு பிரச்சினைக்குரிய விவகாரமாக மாற்றப் பார்க்கின்றது.

## இந்துமதி


தமிழ் மண்ணில் சிங்களக் கட்சிகள் ஆட்சியமைக்கும் வகையில் தமிழ்த் தேசிய மக்கள் முன்னணி செயற்படாதெனத் தெரிவித்துள்ள அந்தக் கட்சியின் தேசிய அமைப்பாளரான வி. மணிவண்ணன், இங்கு ஆட்சியமைப்பதற்கு தமிழ்க்கட்சிகளுக்குத் தாம் ஆதரவளிக்கப்போவதாகவும், தெரிவித்துள்ளார். இந்த அறிவிப்பைக் காலம் கடந்த ஒன்றாகவும், உள்ளேநோக்கம் கொண்ட ஒன்றாகவும் கருத முடிகின்றது.

### கூட்டமைப்பு உள்ளூராட்சி

சபைகளில் அதிக ஆசனங்களை கைப்பற்றியிருந்தும் பெரும்பான்மை பலம் கிட்டவில்லை

உள்ளூராட்சித் தேர்தலில் கூட்டமைப்பு வடக்குக் கிழக்கில் உள்ள அநேகமான சபைகளில் அதிக ஆசனங்களைப் பெற்றிருந்தது. ஆனால் புதிய உள்ளூராட்சித் தேர்தல் நடைமுறை காரணமாக கூட்டமைப்பால் பெரும்பான்மைப் பலத்தைப் பெறமுடியவில்லை. அதே போன்று சாவகச்சேரி மற்றும் பருத்தித்துறையில் முன்னணிக்கு அதிக ஆசனங்கள் கிடைத்த போதிலும், கூட்டணியில் ஆட்சியமைக்க முடியவில்லை. இந்த நிலையில் கூட்டமைப்பும், முன்னணியும் இணைந்து செயற்படுமென்ற நம்பிக்கை மக்களிடம் காணப்பட்டது. ஆனால் ஈபிடிபியின் மறைமுக ஆதரவுடன் கூட்டமைப்பு ஆட்சியமைக்க வேண்டிய நிலையொன்று உருவானது. இது கூட்டமைப்பின் கொள்கைக்கு விரோதமானதெனப் பலராலும் விமர்சிக்கப்பட்டது. கூட்டமைப்பின் தீவிர ஆதரவாளர்களும் இதனை விரும்பவில்லை. அந்தப் பக்கமிருந்தும் எதிர்ப்பலைகள் கிளம்பின. மாவை சேனாதிராசா உட்பட கூட்டமைப்பின் முக்கிய தலைவர்கள் ஈபிடிபியுடன் தாம் கூட்டுச் சேரவில்லையெனத் திரும்பத் திரும்பக் கூறும்படிக்கு நிலைமை அவர்களுக்குச் சங்கடமானதாக அமைந்துவிட்டது.

தற்போது முன்னணியின் புதிய அறிவிப்பைக் காலம் கடந்த ஒன்றாகவே கருத முடி



கின்றது. கூட்டமைப்பை விமர்சிப்பதில் முன்னணி எப்போதுமே தயங்கியதில்லை. சி.வி. விக்கனேஸ்வரனின் மறைமுக ஆசீர்வாதமும் அதற்கு உண்டு என்பதால், கூட்டமைப்பை எந்த வகையிலாவது வீழ்த்திவிட வேண்டும் என்பதே அதன் முக்கிய குறிக்கோளாகக் காணப்பட்டது. ஆட்சியமைப்பதில் கூட்டமைப்பும், ஈபிடிபியும் ஒன்றுபட்டமை முன்னணிக்கு ஓர் அரிய வாய்ப்பாக அமைந்துவிட்டது. முதலமைச்சர் விக்கனேஸ்வரன் கூட ஈபிடிபியின் தயவை கூட்டமைப்பு நாடியமை மிகப்பெரிய தவறென விமர்சனம் செய்திருந்தமை இங்கு குறிப்பிடத்தக்கது. இனிமேல் மேடைகள் தோறும் இந்த விவகாரமே முன்னிலை வகிக்கப் போகின்றது. இதே வேளை வவுனியா வடக்கு மற்றும் கரவெட்டிப் பிரதேச சபைகளில் கூட்டமைப்பு ஆட்சியை அமைப்பதற்கு ஏதுவாக முன்னணி ஆதரவு வழங்குமெனத் தெரிவித்துள்ளதை உள்ளேநோக்கம் கொண்டதெனவே கருதமுடிகின்றது.

### தேர்தல் முடிவுகளைப்போட்டு மதில் மேல் பூனைகளான தமிழ்க் கட்சிகள்

தேர்தல் முடிவுகள் வெளிவந்தவுடன் கூட்டமைப்பும், முன்னணியும் இணைந்து ஆட்சியமைப்பதற்கான முயற்சிகளில் ஈடுபட்டிருந்தால் ஈபிடிபி என்ற பேச்சே எழுந்திருக்காது. மேலும் துரோகிகளுடன் இணைந்து ஆட்சியமைப்பதைவிட ஆட்சியமைக்காமல் விடுவதே சிறப்பு எனக் கூறிவருகின்ற முன்னணி, கூட்டமைப்பும், ஈபிடிபியும் இணைந்து செயற்படுவதை ஒரு பிரச்சினைக்குரிய விவகாரமாக மாற்றப் பார்க்கின்றது என்பதை இப்போதே எதிர்வு கூறிவிட முடியும். மாகாணசபைத் தேர்தலில் சி.வி. விக்கனேஸ்வரன் மீண்டும் போட்டியிடுவதற்கான சாத்தியம் அதிக அளவில் காணப்படுகின்றது. முன்னணியின் ஆதரவு அவருக்கு நிச்சயமாகக் கிடைக்கப் போகின்றது. கூட்டமைப்பிலிருந்து விக்கனேஸ்வரன் விலகிநிற்பதற்கு இதுவொரு பிரதான காரணமாகும். தமிழரசுக் கட்சியோ அல்லது கூட்டமைப்போ

தம்மை ஆதரிக்கப் போவதில்லையென்பதை நன்குணர்ந்து கொண்ட அவர், இப்போதே கூட்டமைப்புக்கு எதிரானவர்களின் ஆதரவைத் திரட்டிக்கொள்ள ஆரம்பித்துவிட்டார். தமிழ் மக்கள் பேரவையைப் பலப்படுத்துவதற்கான முயற்சிகளில் அவர் ஈடுபடுவதும், முன்னணியுடன் நெருக்கமான மறைமுக ஆதரவைப் பேணிவருவதும், அவ்வப்போது தமிழரசுக் கட்சியையும், கூட்டமைப்பையும் கண்டித்து அறிக்கை வெளியிடுவதும் இதற்காகத்தான் என்பதை சாதாரண மக்கள் கூடப் புரிந்து கொள்வார்கள்.

### தனது வாக்குவங்கி அதிகரிப்பு குறித்து மகிழ்ச்சியடைந்த தமிழ்த் தேசிய மக்கள் முன்னணி

உள்ளூராட்சித் தேர்தலில் கிடைத்த மக்கள் ஆதரவு, முன்னணிக்கு உற்சாகத்தைக் கொடுத்துள்ளது. அதன் வாக்குவங்கியில் ஏற்பட்ட அதிகரிப்புக் கண்டு முன்னணியின் தலைவர்கள் வியப்படைந்துள்ளனர். கடந்த நாடாளுமன்றத் தேர்தலில் மிகக் குறைவான வாக்குகளே கிடைத்ததால் துவண்டு போயிருந்த முன்னணியினருக்கு, உள்ளூராட்சித் தேர்தல் புது இரத்தத்தைப் பாய்ச்சியுள்ளது. கூட்டமைப்பினர் அதிக ஆசனங்களைப் பெற்றுக் கொண்டபோதிலும், தனித்து ஆட்சியமைக்க முடியாமல் திணறியது கண்டு முன்னணித் தலைவர்கள் மகிழ்ச்சியின் உச்சிக்கே சென்றுவிட்டனர். தற்போது வவுனியா வடக்கிலும், கரவெட்டியிலும் ஆதரவு தெரிவிக்க அவர்கள் முன்வந்துள்ளமை ஓர் அரசியல் நாடகம் என்றே கூற வேண்டும். கூட்டமைப்புத் தலைவர்கள் ஆளுக்கொரு அறிக்கையை வெளியிட்டுக் கொண்டிருப்பதை விடுத்து, உண்மையான நிலையை மக்களுக்கு எடுத்துக் கூற வேண்டும். இல்லையேல் மக்கள் கூட்டமைப்புத் தொடர்பாகத் தவறான எண்ணத்தையே கொண்டிருப்பார்கள். இதைவிட முன்னணியின் செயற்பாடுகள் தொடர்பாகவும் ஆழ்ந்து யோசித்து உரிய முடிவை கூட்டமைப்பு எட்டவேண்டும்.

## ஆசிரியருக்கான கடிதம்

# தனியார் துறைகளில் பணிபுரியும் பெண்களது ஊதியத்தை அதிகரித்து வழங்குங்கள்

பெண் என்றால் பேயும் இரங்குமென்பர். ஆனால் யாழ்ப்புணில் இன்று பல்தரப்பட்ட தனியார் நிறுவனங்கள், பல்தரப்பட்ட வர்த்தக நிலையங்கள் மற்றும் தனியார் வீடுகளில் வீட்டுவேலை என பல இடங்களில் வறுமைக்கோட்டுக்கு உட்பட்ட பெண்கள் பலர் பணிபுரிகின்றனர். ஆனால் ஆண்களுக்கு வழங்கப்படுவதைவிட இத்தகைய பெண் ஊழியர்களுக்கு வழங்கப்படும் ஊதியமோ சரிபாதிமும் குறைவே! ஆனால் அரசு சேவையில் இத்தகைய நடைமுறை கிடையாது என்பது வரவேற்கத்தக்கதே. தனியார் துறையில் பணிபுரிபவர்கள் தமது ஊதியத்தை அதிகரித்து வழங்குமாறு தாம்

பணி புரியும் நிறுவனங்களின் உரிமையாளர்களைக் கோரினால் தமக்கு இருக்கும் வேலையும் புரிபோகலாம் என்ற அச்சம் காரணமாக அத்தகைய கோரிக்கைகளை முன் வைக்கத் தயங்குகின்றனர். கடந்த வாரம் பெண்தலைமைத்துவம் தாங்கும் குடும்பப் பெண்ணொருவர் தனது தொழில் குறித்த மனக்கவலையை கொட்டித்தீர்த்தார். காலை மணிமுதல் மாலை 5 மணி வரை வீடு ஒன்றில் வீட்டு உரிமையாளர்களான வயோதிபத் தம்பதியினரைப் பராமரிப்பதாகவும், நாளொன்றுக்கு 500 ரூபாய் மட்டும் கொடுப்பனவாகக் கிடைப்பதாகவும் கூறினார். "ஏன் அம்மா, கொடுப்பனவைக்

கூட்டித் தருமாறு கேட்கலாமே?" என்று வினாவினேன். அப்படி கேட்டால் வேலையே புரிபோய்விடக்கூடும். இந்தப் பணமும் இல்லாவிட்டால், எனது பிள்ளைகளை எப்படித்தான் வளர்ப்பது? என்றார் அவர். இன்று தனியார் நிறுவனங்களில் பணிபுரியும் பெரும்பாலான பெண்களின் நிலையும் இத்தகையதுதான். முன்னைய கால்கட்டமொன்றில் ஈழத்துத் தமிழ்ப் பெண்கள் ஆண்களுக்குச் சரிநிகராக ஆயுதமேந்தி கடலில், தரையில் மற்றும் கரும் புலிகளாகவும் எதிரிகளை நிலைநாட்டி வைத்தமை கண்டு உலகமே மூக்கில் விரலை வைத்தது. இவற்றை எல்லாம்

புறந்தள்ளி வரத்தக்கவை கொடுக்க வழியின்றி, திருமண பாக்கியம் இல்லாது தவிக்கிறது பெண்ணினம். திருமண வயதைக் கடந்தும் எத்தனையோ பெண்கள் வீடுகளில் சிறைகளில் அடைபட்டிருப்பது போன்ற கண்ணீர் விடுகின்றனர். மனித நேயமிக்க தனியார் துறையினர், சற்று மனபிரங்கி தமது நிறுவனங்களில் பணிபுரியும் ஏழைப் பெண்கள், யுவதிகளுக்கு நியாயமான ஊதியத்தை வழங்க முன்வருவீர்களா? அத்தகைய பெண்களது வாழ்வு சிறக்க வழி ஏற்படுத்துவீர்களா?

கறுக்காயுரான்.



## அன்ரனி பீற்றர்

**வாழ்க்கை ஒரு வசந்தம்.** குடும்பம் ஒரு கோயில். நல்ல குடும்பம் பல்கலைக்கழகம். நட்புடன் வாழ்ந்தால் குதூகலம் இப்படியெல்லாம் குடும்பத்தைப் பற்றி உயர்வுடன் கூறுவோம். ஆம் முன்னொருகாலம் இவ்வாறான கூற்றுக்கள்; ஏற்புடையதாக இருந்தன. வலது காலை எடுத்து வைத்துத்தான் புதுமணத் தம்பதியர் வாசற்படி தாண்டு வார்கள். இல்லத்துக்கு அவ்வளவு முதன்மை இருந்தது. ஆனால் இல்லம் இன்று இரண்டாமிடந்தான். முதலாமிடத்தை திருமண மண்டபங்கள் ஆக்கிரமித்து விட்டன. மங்கலம் பொங்கும் மணநாளும் மண மக்கள் உறவு நாளும் இல்லம் இடைஞ்சல் என்று, ஏசு யுடன் வேறாட்டல்களில் அரங்கேற்றப்படுகின்றன. வாசற்படிகள் தாண்டப்படுகின்றன. வரன்முறைகள் மாற்றம் பெறுகின்றன.

### உறவுகளின் பலம்

எட்டுக்கு மேல் பன்னிரண்டு பிள்ளைகளைக் கொண்டதாக எங்கள் பேரன் பூட்டன் காலத்தில் குடும்பங்களில் இருந்ததை நாம் அறிவோம். ஒரு வீட்டில் கொண்டாட்டம் என்றால் கொண்டாட்டத்தின் முதல் நாளே அந்தக் குடும்பத்தின் உறவுகளும் உறவரும் ஒன்றுகூடுவர். கொண்டாட்டத்திற்கு செய்ய வேண்டிய ஆயத்தங்களை எல்லாம் தமது சொந்த குடும்பத்தின் வேலைகள் போல எல்லோரும் கூடி செய்து முடிப்பார்கள். இந்த முதல் நாள் விருந்தை உறவுகளின் விருந்து அல்லது உள்விருந்து என்று அழைத்தார்கள். இங்கு பிரிவினைகள் என்பது மிகவும் அரிதாகவே இருந்தார்கள் குறிப்பிட்ட குடும்பங்களின் பிள்ளைகள், மருமக்கள், பேரப் பிள்ளைகள் என்று அவர்களே ஒரு பெருங்கூட்டம் போல இருந்தது. அத்துடன் உறவினர்களும் சேர்ந்துவிட மகிழ்வும், ஆரவாரமும் களைகட்டியது. இன்று பிள்ளைகளுக்குள்ளே பிரிவினைகள், உறவுக்குள்ளே வேற்றுமைகள். எல்லாப் பிள்ளைகளும் எல்லா உறவுகளும் சேர்ந்து கொண்டாடுகின்றன என்றால் அது விரல்விட்டு எண்ணக்கூடிய அளவிலே நடைபெறுகின்றது.

### பெற்றோரை பெருமைப்படுத்தியது அந்தக் காலம்

அம்மா என்றால், அப்பா என்றால் முன்னறி தெய்வங்கள் தான். கீரிய கோட்டைக் கடக்காத பிள்ளைகள். சண்டைபிடித்தாலும் சகோதரப் பாசத்தை விட்டுக் கொடுக்காத சகோதரங்கள். மருமக்களைப் பிள்ளைகளைவிட மதித்த காலம். மருமக்களும் மறு பெற்றோராக மதிப்பளித்த காலம். உறவுக்காக எதையும் இழக்கத் தயாராக இருந்த பாசப் பிணைப்புக்கள். அண்ணன், அக்கா சகோதரர்களை தங்கள் பிள்ளைகளாகவே கொண்டாடினர். அனைத்துக்கும் மேலாய் அன்னை, தந்தையின் வார்த்தையை சிரசுமேல் வைத்துப் பணிந்தார்கள். செல்வம் நிறைந்திருந்தது. மகிழ்வும் நிலைத்திருந்தது. அந்த வாழ்வு எமக்கும் பசுமரமான நினைவாகச் சிறக டிக்கின்றது. கண்டதே காட்சி கொண்டதே கோலம் என்றில்லாமல், ஏற்றதே வாழ்க்கை, இணைந்ததே குடும்பமென்றும் சீறிச் சினக்காமல், விட்டுப்பிரியாமல் இறப்புவரை இணைந்தே வாழ்ந்தார்கள். இல்லற வாழ்வில் காலத்தின் மாற்றம், கடமையின் வேகம், பணத்தின் பெறுமதி பந்தபாசங்களை அறுத்துள்ளது.

### அவசரமும் கோபமும்

கணனி யுகம், வேலைப்பழு, அதீத தேவைகள், மதிப்பான வாழ்வு இவையெல்லாம் அவசரமும் கோபமும் கொள்ளும்



# திசைமாறும் குடும்பங்கள்

நடத்தை மாற்றங்களை உருவாக்குகின்றன. அவசரப்படுவதாலும் ஆத்திரப்படுவதாலும் அழகிய வீடு கல்லெறிந்த தேன்கூடுகள் போன்ற நிலைக்கு உள்ளாகின்றது. கணவன், மனைவி, மக்கள், மருமக்கள், சகோதரர்கள் அவசரமும் ஆத்திரமும் கொள்வதால் ஆயிரங்காலப் பயிர் என்று கூறப்படும் குடும்ப வாழ்வுகள் எறிகணைகள் போன்று தொடுக்கப்படும். முன்னோக்கிச் சிந்திக்காத



இந்தச் செயற்பாட்டால் பின்னோக்கி வருந்திப் பயனில்லாமல் போய்விடுகின்றது. வார்த்தையின் தாக்கம் ஓட்டமுடியாத சீனச்சட்டி போலாகி விடுகிறது. இதனாலே அனேக குடும்பங்கள் பாதிக்கப்பட்ட நிலையிலே மெல்லவும் முடியாமல், விழுங்கவும் முடியாத போலி வாழ்வுகளை தொடர்கதைகளாக அரங்கேற்றம் பெறுகின்றன. ஆத்திரமும் அவசரமும் அவர்களின் ஞானக் கண்களை மறைத்து விடுகின்றன. பிள்ளைகள் தொடுக்கும் அம்புகள் பெற்றோரை உடைந்த கண்

ணாடிப் பாத்திரம் போலாக்கி விடுகின்றது. இதனாலே பிரிவினைகள் ஏற்படுகின்றன. உறவுகள் சிதைவடைகின்றன. பாசங்கள் விசங்களாகின்றன. முறிந்த உறவுக்கு முடிச்சுப்போட முடியாத சமுதாய வாழ்வே. வீட்டுக்கு வீடு வாசற்படிபோல வீங்கி இருக்கின்றது.

### நின்று நிதாவிர்த்தால் நன்மை கிடைக்கும்

காதல் வாழ்வு, இளமை வாழ்வு, இனிமை வாழ்வு இனிக்கும் போது சுகம்தான். கசந்தால் விசந்தான் என்றில்லாமல் கசப்புக்கள், தோல்விகள், ஏமாற்றங்கள் எம்மை நாமே சிந்திக்க, நிதானிக்க, இலட்சியப் பாதையில் பயணிக்க, வாழ்வை வளமாக்க, வளக்களைச் சீர்செய்ய, விலகலை நேர்த்தியாக்க, வில்லங்கங்களை விட்டொழிக்க, ஆக்கத்து வழிசமைக்கவும் அறிவு, அனுபவம். ஆளுமைக்கு வேலை கொடுப்போம். தீய முடிவுகளை எடுத்துத் தீக்குத் தெரியாத காட்டில் விடப்பட்ட நிலைக்கு ஆளாகாமல் எம் இயல்புக்கு ஏற்ற அளவிலே தகுதிக்கு மேற்படாமல் பார்த்துக் கொள்ளும் போது வாழ்வு எமக்கு வசமாகும். வாழ்ந்தோரின் அனுபவங்கள் வாழ்க்கைப் படியாய் மாறும். கற்றோரின் பொன்மொழிகள் கணம் அமைக்கும். பெரியோரின் வழிகாட்டல் பேதமை நீக்கும். ஆக, நல்லதைச் செய்வது கடினமானது. தீமையை உடனே செய்து விடலாம். ஆக்கு

வது கடினம் அழிப்பதற்கு ஒரு வினாடி போதும். குடும்பங்கள், உறவுகள், பாசங்கள் எல்லாம் நீண்ட வாழ்வுக்குரியன.

எம் இறுதி வரை எம்முடன் கூட வருவன. எம்மைப்பிழித்தற்காக, எம்மைத் தீட்டிய கடின வார்த்தைப் பிரயோகங்களுக்காக, எம்மை பிழையாக விளங்கிக் கொண்டமைக்காக அந்த சிறுகணப் பொழுதை பெரும் பொழுதாக எண்ணிப் பழிவாங்கலில் ஈடுபடாமல் இவற்றைத் தூசாக, செல்லாக்காசாக, ஒரு பொருட்டாக எண்ணாமல் நிதானத்துடன் பொறுமை காத்தால் நன்மை பயக்கும். உயர்வானதை நாமும் போது தாழ்வானது தாண்டிவிடும். ஒன்றாய் வாழ்வேம். நன்றாய் வாழ்வேம். அதுவே பயனுள்ளது.



கீரிய கோட்டைக் கடக்காத பிள்ளைகள். சண்டைபிடித்தாலும் சகோதரப் பாசத்தை விட்டுக் கொடுக்காத சகோதரங்கள். மருமக்களைப் பிள்ளைகளைவிட மதித்த காலம். மருமக்களும் மறு பெற்றோராக மதிப்பளித்த காலம். உறவுக்காக எதையும் இழக்கத் தயாராக இருந்த பாசப் பிணைப்புக்கள். அண்ணன், அக்கா சகோதரர்களை தங்கள் பிள்ளைகளாகவே கொண்டாடினர். அனைத்துக்கும் மேலாய் அன்னை, தந்தையின் வார்த்தையை சிரசுமேல் வைத்துப் பணிந்தார்கள். செல்வம் நிறைந்திருந்தது.

## வரலாற்றில் இன்றைய தினம்

05.04.2018

- 1879 - பொலிவியா மற்றும் பெரு நாடுகள் மீது சிலி போர் அறிவிப்புச் செய்தது.
- 1942 - இரண்டாம் உலகப்போரில் ஜப்பானிய கடற்படை வானூர்தித் தளத்தில் இருந்து புறப்பட்ட வானூர்திகளால் இலங்கையின் கொழும்பு மீது தாக்குதல் நடத்தப்பட்டது.
- 1969 - வியட்நாம் மீதான போருக்கு எதிராக மிகப்பெரிய ஆர்ப்பாட்டங்கள் அமெரிக்காவில் மேற்கொள்ளப்பட்டன.
- 1993 - சந்திரிகா, ரணில் உடன்பாடு சிங்களவரை வஞ்சிக்கும் திட்டமென பேராசிரியர் நளின் டி சில்வா தெரிவிப்பு.
- 2000 - மக்களை மனிதக் கேடயமாகப் பயன்படுத்துவது கொடூரமென ஆனந்தசங்கரி அரசு தலைவருக்குக் கடிதம்.



1943 - பெல்ஜியத்தின் மோட்செல் நகர் மீது அமெரிக்கா நடத்திய இலக்குத் தவறிய தாக்குதலையடுத்து சுமார் 200 குழந்தைகள் உட்பட 900 குடிமக்கள் சாவடைந்தனர்.

**நாளை**  
**06.04.2018**

வெள்ளிக்கிழமை

**பங்குனி 23**

திதி: ஷஷ்டி மு.இ. 10.11 வரை  
நட்சத்திரம்: கேட்டை பி.ப.12.48 வரை  
கபநேரம்: 06.08-07.38 வரை  
ராகுகாலம்: 10.38-12.08 வரை



**மரண அறிவித்தல்கள்**



பிறப்பு  
26  
09  
1939

இறப்பு  
04  
04  
2018

**திருமதி தவமணி இராசரத்தினம்**

நல்லூர் மூத்த விநாயகர் கோயிலடியைப் பிறப்பிடமாகவும் வசிப்பிடமாகவும் கொண்ட திருமதி தவமணி இராசரத்தினம் 04.04.2018 இறைவனடி சேர்ந்தார்.

அன்னார் காலஞ்சென்ற காசிப்பிள்ளை இராசரத்தினம் (முதுவரித்திணைக்கள அத்தியட்சகர்) இன் அன்பு மனைவியும் காலஞ்சென்றவர்களான கந்தையா - அன்னப்பிள்ளை தம்பதிகளின் மகனும் காலஞ்சென்றவர்களான காசிப்பிள்ளை - செல்லம்மா தம்பதிகளின் மருமகனும் க.பஞ்சாட சரம் (சோலைவாரித்திணைக்கள உத்தியோகத்தர்) காலஞ்சென்ற மகேஸ்வரி மற்றும் ச.கமலமணி ஆகியோரின் சகோதரியும் நடராஜன் இராஜேஸ்வரி காலஞ்சென்றவர்களான செல்வரத்தினம், யோகரத்தினம் மற்றும் திருக்குமரன் சகுந்தலா(கனடா), விஜயலக்ஷ்மி ஆகியோரின் மைத்துனியும் நிரஞ்சினி(ஜேர்மனி), இராஜகுமாரன்(லண்டன்), சூரியகுமாரன்(லண்டன்), கமலினி(கனடா) ஆகியோரின் பாசமிகு தாயாரும் துரைரத்தினம்(ஜேர்மனி), மோகனா(லண்டன்), காயத்திரி(லண்டன்), ரவீந்திரன்(கனடா), சாவித்திரி(ஜேர்மனி), விஜயகுமார்(ஆஸ்திரேலியா), ரவீந்திரகுமார்(கனடா) ஆகியோரின் அன்பு மாமியாரும் நிரோஷா, திலக்ஷன்(ஜேர்மனி), மாளவி, துளசி(லண்டன்), ஹர் சினி(லண்டன்), ஷாலினி, கோகுலன்(ஆஸ்திரேலியா), ஜனனி(கனடா) ஆகியோரின் அன்புப் பேர்த தியுமாவார்.

அன்னாரின் இறுதிக்கிரியைகள் நாளை (06.04.2018) வெள்ளிக்கிழமை பிற்பகல் 4.00 மணியளவில் அவரது இல்லத்தில் நடைபெற்று பூதவுடல் தகனக்கிரியைக்காக செம்மணி இந்தமயானத் துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

இல.101, கச்சேரி நல்லூர் வீதி, தகவல்: மகம்மார், யாழ்ப்பாணம். இ.இராஜகுமாரன் (அதிக விநாயகர் கோயில் முன்பாக) (IN 15423) (14,17) இ.சூரியகுமாரன்

0094 212 227 022 / 0012 8927 48722

**After O/L**

தாதியர்  
ஆவதற்கான  
ஓர் அரியவாய்ப்பு



Next Intake  
May 2018

**\*Diploma in Nursing**  
(3 Years)  
**\*Cert in Health Care**  
(1 Year)

100% கற்கைநெறிக்கான புலமைப்பரிசில்கள் உண்டு



Admission Help line : 070 390 3060


**Institute of Medical Sciences**

Green Memorial Hospital, Manipay.

021 225 6990 , 021 225 6335 · www.theims.net

**மரண அறிவித்தல்கள்**

**லெஸ்லி ஜோர்ஜ் பிரேமச்சந்திரன் தோமஸ்**



பிறப்பு  
27.10.1947  
இறப்பு  
04.04.2018


கரம்பனை பிறப்பிடமாகவும் அச்சுக்கூட வீதி, யாழ்ப்பாணத்தை வசிப்பிடமாகவும் கொண்ட லெஸ்லி ஜோர்ஜ் பிரேமச்சந்திரன் தோமஸ் 04.04.2018 புதன்கிழமை காலமானார்.

அன்னார் காலஞ்சென்றவர்களான ஜோர்ஜ் இராஜரட்ணம் - குயினி தம்பதிகளின் அன்பு மகனும் றெஜினா புள்பத்தின் அன்புக் கணவரும் குயினி, குயின்ரஸ்(கனடா), குயின்மேரி(ஆசிரியர் - புனித பத்திரிசியர் கல்லூரி), ஜீன் ஆகியோரின் அன்புத் தந்தையும் ஜோன் சாள்ஸ் ஜோனத்தன் அன்றின் ஆகியோரின் அன்பு மாமனாரும் ரவேன், வரோன், மடலின், மெல்வின், ஏஞ்சலின் ஆகியோரின் அன்புத் தாத்தாவும்(பேரன்) காலஞ்சென்றவர்களான சசிலா, நளினி, சந்திரா, குமார் மற்றும் ரோகினி, மனோ, அமிர்தம் சுவர்ணா ஆகியோரின் அன்புச் சகோதரனும் ஆவார்.

நாளை (06.04.2018) வெள்ளிக்கிழமை யாழ் தூய அடைக்கலமாதா ஆலயத்தில் மாலை 3.00 மணியளவில் இறுதி இரங்கல் திருப்பலி ஒப்புக் கொடுக்கப்பட்டு யாழ் புனித கொஞ்சேஞ்சி மாதா சேமக்காலையில் நல்லடக்கம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். 5/8, அச்சுக்கூட வீதி, தகவல்: யாழ்ப்பாணம். குடும்பத்தினர்.

(CS 15413) (14,17)



பிறப்பு  
12  
04  
1950

இறப்பு  
03  
04  
2018

**கதிரிப்பிள்ளை இராசரத்தினம்**

(A.K.R லொறி உரிமையாளர்)

யாழ். ஆதிமயிலிட்டியைப் பிறப்பிடமாகவும், கற்குழி வவுனியாவை தற்காலிக வசிப்பிடமாகவும் கொண்ட கதிரிப்பிள்ளை இராசரத்தினம் (A.K.R லொறி உரிமையாளர்) (03.04.2018) செவ்வாய்க்கிழமை காலமானார்.

அன்னார் காலஞ்சென்ற கதிரிப்பிள்ளை நாச்சிப்பிள்ளை தம்பதியரின் அன்புமகனும் காலஞ்சென்றவர்களான காசிப்பிள்ளை செல்வநாயகி தம்பதியரின் அன்புமருமகனும் இராஜேஸ்வரியின் அன்புக்கணவரும் ராகுலன் (பாபு பிரான்ஸ்) காலஞ்சென்ற கோகுலன் (கோபு) மற்றும் தமிழினி (சுவின்), வேனிவன் (வேனு பிரான்ஸ்), நிரோஜினி (மொறட்டுவ பல்கலைக்கழக மாணவி, இலங்கை) ஆகியோரின் அன்புத்தந்தையும் சுப்பிரமணியம், சிவலிங்கம், நடராஜா காலஞ்சென்ற துரைசிங்கம் (கிளி) ஆகியோரின் அன்புச்சகோதரரும் வள்ளிப்பிள்ளை, ஜெயராணி, ருக்மணி, செல்வக்குமாரி ஆகியோரின் அன்புமைத்துனரும் காயத்திரி (பிரான்ஸ்), கேசவன் (சுவின்) ஆகியோரின் அன்புமாமனாரும் ஜனுஷா, திஷான் (பிரான்ஸ்), ஆருஜன், அகர்ணன், ஆதின் (சுவின்) ஆகியோரின் அன்புப்பேரனும் ஆவார்.

அன்னாரின் இறுதிக்கிரியைகள் யாழ். ஆதிமயிலிட்டி K.K.S VC Road, என்னும் நிரந்தர முகவரியில் உள்ள அவரின் இல்லத்தில் இன்று (05.04.2018) விபரமூக்கிழமை பி.ப. 2 மணியளவில் நடைபெற்று பூதவுடல் மயிலிட்டி கொட்டிப்புலம் இந்து மயானத்தில் பி.ப. 4 மணியளவில் தகனம் செய்யப்படும். இந்த அறிவித்தலை உற்றார், உறவினர், நண்பர்கள், அனைவரும் ஏற்றுக் கொள்ளவும்.

தகவல்: குடும்பத்தினர், வறாமகன், V.C Road, சுகன் (077 154 6768), மயிலிட்டி காங்கேசன்துறை. சிவபாலன் (பாலன் 076 724 7671)



தோற்றம்  
18  
05  
1931

மறைவு  
03  
04  
2018

**திருமதி பராசக்தி (சக்தி) பாலசுந்தரம்**

நயினாதீவு 5 ஆம் வட்டாரத்தைப் பிறப்பிடமாகவும் வசிப்பிடமாகவும் கொண்ட திருமதி பராசக்தி (சக்தி) பாலசுந்தரம் (03.04.2018) செவ்வாய்க்கிழமை இறைபதமெய்தினார்.

அன்னார் காலஞ்சென்ற குணரெத்தினம் பாலசுந்தரத்தின் (பெரியமணி - ஓய்வுபெற்ற இலிகிதர் அனிக் எஸ்டேட் உடப்புச்சல்லாவு) அன்பு மனைவியும், காலஞ்சென்றவர்களான கந்தசாமி (முரபுவழி அறங்காவலர் நயினாநாகபுஷணி அம்மன் ஆலயம்) - நாகரெத்தினம் தம்பதியரின் பாசமிகு மருமகனும், காலஞ்சென்றவர்களான குணரெத்தினம் - இராமாசிப்பிள்ளை தம்பதியரின் பாசமிகு மருமகனும், மகேஸ்வரி (கனடா), காலஞ்சென்ற சாந்திக்குமார் மற்றும் வினோதினி (கிராம அலுவலர் நயினாதீவு வடக்கு) ஆகியோரின் அன்புத் தாயும், காலஞ்சென்ற சண்முகநாதன் மற்றும் சி.கிரிநாஸ் (பிரஹா டிரிற்றல்) ஆகியோரின் அன்பு மாமியும், பிரகாஷினி, சுகீர்தா, கிரிஷாந்தினி, நதீசன், நிதூஷா, ஹரிஷாந் ஆகியோரின் பாசமிகு பேர்த்தியும், காலஞ்சென்றவர்களான மகேஸ்வரி, கணசபாபதி, குகதாசன், சுவந்தரம், காமாட்சி சுந்தரம், மகாலிங்கம், இராசரெத்தினம், ஞானசுந்தரம், கண்ணன், நீலாம்பிகை மற்றும் கமலாம்பிகை, லலிதாம்பாள், பரமலிங்கம், மகாதேவா, நவரெத்தினராசா ஆகியோரின் பாசமிகு சகோதரியும், காலஞ்சென்றவர்களான குமாரசுவேலு, பார்வதி, கணபதிப்பிள்ளை, கணகம்மா, நீலாம்பிகை, சாந்தினி, செல்வலிங்கம், கணேசு மற்றும் கோகிலாம்பாள், புலனேஸ்வரி, நாகேஸ்வரி, கமலாதேவி, புலனேஸ்வரி, மங்கனேஸ்வரி, கமலாதேவி காலஞ்சென்றவர்களான பாக்கியரெத்தினம், பொன்னுத்துரை, செல்லத்துரை மற்றும் பராசக்தி, குமரப்பெருமாள், செவ்வரெத்தினம் ஆகியோரின் பாசமிகு மைத்துனியும் ஆவார்.

அன்னாரின் இறுதிக்கிரியைகள் நாளை (06.04.2018) வெள்ளிக்கிழமை காலை 9.00 மணியளவில் அவரின் இல்லத்தில் நடைபெற்று பூதவுடல் தகனக்கிரியைக்காக நயினாதீவு செல்விபரவை இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

5 ஆம் வட்டாரம், தகவல்: நயினாதீவு. குடும்பத்தினர். (cs14355)(13,17)

**காணி விற்பனைக்குண்டு**

தெல்லிப்பழைய யூனியன் கல்லூரிக்கும், மகாஜனா கல்லூரிக்கும் இடையில் உள்ள அம்பனை வீதியில் 4பரப்பு மற்றும் 1/2 பரப்புக் காணி விற்பனைக்குண்டு.

076 425 8876

**வீடு வாடகைக்கு**

மாணியப்பாய் வீதி, ஆறுகால்மடம் மொடேன் கொள்பிறால் வளாகத்தில் சகல வசதிகளுமுடைய 5அறை வீடு வாடகைக்கு உள்ளது. நேரில் அல்லது தொலைபேசி மூலம் தொடர்பு கொள்ள முடியும்.

077 483 3303

**மணமகள் தேவை**

1984 இல் பிறந்த இந்து கௌரவ குடும்பத்தைச் சேர்ந்த மணமகனுக்கு மணமகள் தேவை.

077 075 2459 / 077 812 1713 / 077 112 9998

**மேல்வீடு வாடகைக்கு**

பலாலி வீதி, கோண்டாவில் கீழ்க்கு. கொட்டைக்காடு வீதி (வாமஸ் சந்தி) முகப்பாகக் கொண்ட மேல்வீடு சகல வசதிகளுடன் வாடகைக்கு விடப்படும். அறைகளாகவும் உண்டு.

தொடர்பு - 077 366 7504, 077 563 3459

**CANADA, USA study & work visa****Minimum Qualification O/L**

✓ VISA Consulting and Online form filling.

✓ குறைந்த செலவில், விரைவில் பயணம்.

✓ Bank Balance 100%

Swiss, France

✓ குறைந்த தகவமை O/L

செல்ல வழிகாட்டல்

**Royal Visa Consultants & Education Service**

No.128, Jampettah Street,  
Colombo -13

Haarini : 077 791 1649

Email: rvces\_consultants@yahoo.com Office : 0113 020 892

**பாராட்டி வாழ்த்துகின்றோம்**

யாழ். வர்த்தகதொழிலாளர் கூட்டுறவுச் சங்க அலுவலர்களின் பிள்ளைகளான




செல்வி கிருவிகா

நந்தகுமார்

9A

யா/ சுண்டுக்குளி மகளிர் கல்லூரி



செல்வன் நடராஜகுமார்

ஜதுசனன்

7A, 2B

யா/ இந்துக்கல்லூரி யாழ்ப்பாணம்

2017ஆம் ஆண்டு நடைபெற்ற க.பொ.த. சாதாரணதரப் பரீட்சையில் தோற்றி சிறந்த பெறுபேறுகளைப் பெற்றமையையிட்டு மனம் மகிழ்ந்து வாழ்த்துவதுடன் மேலும் பல்கலையும் கற்று பல்கலைக் கழகம் சென்று பட்டங்கள் பல பெற்று உயர் பதவிகளைப் பெற்று பல்லாண்டு காலம் வாழ்வாழ்த்துகின்றோம்

வாழ்த்துவோர்:

தலைவர், அலுவலர்கள்

யாழ்.

வர்த்தகதொழிலாளர் கூட்டுறவுச் சங்கம்.

457, கண்டி வீதி,

அரியாலை,

யாழ்ப்பாணம்.

(ac/15414)(13.1)

**St. John's College, Jaffna  
Old Boys' Association****Annual General Meeting**

The 102<sup>nd</sup> Annual General Meeting of the Old Boys' Association will be held on Saturday 7<sup>th</sup> April 2018 at 9.30am in the College Auditorium

**Programme for the Day**

08.00 a.m-Holy Communion Service

09.00 a.m-Fellowship Breakfast

09.30 a.m-Annual General Meeting

11.00 a.m-T20 Cricket match

(Old boys Vs 1st XI Cricket team)

01.00 a.m-Fellowship Lunch

01.30 p.m-Cricket Match (continued)

02.30 p.m-Soft ball Cricket Match between Old Boys

04.00 p.m-Principal's Tea

04.30 p.m-Soccer Match

(Old Boys Vs 1<sup>st</sup> XI soccer team)

Breakfast & Lunch Ticket @ Rs. 500/- is available From the Treasurer Mr. Richikeshan

Dr.S.Raviraj

President

A.T.Aravinthan

Secretary

**புனித பத்திரிசியார் கல்லூரி - யாழ்ப்பாணம்  
புதிய அனுமதி - 2019**

2019 ஆம் ஆண்டுக்கான தரம் 1, தரம் 6 வகுப்புக்களுக்கான புதிய அனுமதி விண்ணப்பப் படிவங்களை கல்லூரி நாள்களில் காலை 8.00 மணியிலிருந்து பி.ப 1.00 மணிவரை பிரதான அலுவலகத்தில் பெற்றுக் கொள்ளலாம்.

விண்ணப்பப் படிவம் (பரீட்சை கட்டணம் உட்பட) - ரூபா 700/- ஆகும்.

☀ தரம் 1 இற்கு அனுமதி கோரும் மாணவர்கள் 01.02.2013 இற்கும் 31.01.2014 இற்கும் இடையில் பிறந்திருக்க வேண்டும்.

☀ தரம் 6 இற்கு அனுமதி கோரும் மாணவர்கள் 01.02.2008 இல் அல்லது அதற்கு பின் பிறந்திருக்க வேண்டும்.

☀ பூரணப்படுத்தப்பட்ட விண்ணப்பங்கள் பிறப்புச்சான்றுப் பத்திரிகளுடன் நேரில் வந்து ஒப்படைக்கவும். விண்ணப்பங்கள் ஏற்றுக்கொள்ளும் கடைசி நாள் 03.08.2018 தபால் மூலமாக அனுப்பப்படும் விண்ணப்பங்கள் நிராகரிக்கப்படும்.

☀ புதிய அனுமதி தேர்வு 08.09.2018 சனிக்கிழமை காலை 8.30 மணிக்கு ஆரம்பமாகும்.

☀ 2018 இல் 5ஆம் வகுப்பு புலமைப்பரீட்சையில் வெட்டுப் புள்ளிக்கு மேல் புள்ளிகளை பெற்று சித்தியடையும் முதன்மை மாணவர்களுக்கு இலவச அனுமதியும், உயர்தர கற்கை நிறைவு பெறும் வரை இலவச கல்வியும் விசேட சலுகைகளும் வழங்கப்படும்.

(GN 6377) (4.17)

அதிபர்.

**வெதாயன்**விளம்பர தொடர்புகளுக்கு  
adv@uthayan.com,  
0214934111

யாழ் நகர் விக்டோரியா வீதியில் அமைந்துள்ள யாழ். கலாலயா பயிற்சியகத்தின் சான்றிதழ் வழங்கும் நிகழ்வில் முதன்மை விருந்தினராகக் கலந்துகொண்ட திரு. இ. ஆனோல்ட் அவர்கள் உரையாற்றுவதையும், கேக் ஐசிங் உணவு தயாரித்தல், கூந்தல் அலங்காரம், முக ஒப்பனை, மற்றும் வெளிகிடுத்ததல் பயிற்சிகளின் சிறந்த மாணவி ஒருவருக்கு முதன்மை விருந்தினர் அவர்களின் துணைவியாரும் மேற்படி பயிற்சி நிலையத்தின் பழைய மாணவியுமான திருமதி நளாயினி ஆனோல்ட் அவர்கள் சான்றிதழ் வழங்குவதையும், பயிற்சிகளை நிறைவுசெய்து சான்றிதழ்களைப் பெற்றுக்கொண்ட மாணவிகள் பயிற்றுவிப்பாளர்களுடன் அமர்ந்திருப்பதையும் காணலாம்.



உடகத்திறமை

**பாரி ஆலன் @m3rce1**  
அன்பே சிவம்னு சொல்லலாம்.  
அமைதியே பார்வதினு  
சொல்ல முடியாது.

**BabyPriya@urs\_priya**  
பிரிப்பதற்காகவே  
சேர்க்கப்படுகிறது சொத்து...!!

**வந்தியத்தவேன்@kalasal**  
தந்தைக்கும் மகனுக்குமான  
இடைவெளியையும் சேர்த்தே  
நிரப்பிவிடுகிறது. பேரனுக்கும்  
தாத்தாவிற்குமான உறவு!

**சுபர்கொடி@sudarkodii**  
தனி மனிதனுக்கு  
உணவில்லையெனும்போது  
அவன் இற/ரக்க நேரிடலாம்!



**அடலியின் அடுத்த படம்**

சங்கரிடம் உதவியாளராகப் பணியாற்றிய அடலி, 'ராஜா ராணி' படத்தின் மூலம் இயக்குநராக அறிமுகமானார். இந்தப் படம் ரசிகர்களிடையே நல்ல வரவேற்புப் பெற்றது. அதன்பிறகு விஜய்யை வைத்து 'தெரி' மற்றும் 'மெர்சல்' என அடுத்தடுத்து இரண்டு படங்களை இயக்கினார். இரண்டுமே பெரு வெற்றிபெற்றன. இந்த நிலையில், அடலி தன்னுடைய அடுத்த படம் பற்றிய தகவலைத் தெரிவித்திருக்கிறார். விஜய்யை வைத்து இயக்குவார் என்று எதிர்பார்த்த நிலையில், அடுத்ததாக தெலுங்குப் படத்தை இயக்கப் போவதாகத் தெரிவித்துள்ளார் அடலி. தெலுங்கின் மிகப்பெரிய ஸ்டார் இந்தப் படத்தில் நடிக்கிறார். அவர் யார் என்ற விவரத்தை விரைவில் வெளியிடுவேன் என அடலி கூறியிருக்கிறார்.



**ஆக்கிரமிப்பு**



அன்று



இன்று

twitter.com/kusumbuonly

காருக்கு முன்னாடி நீக்கிறது எருமை மாடா. மனிசனானது கண்டுபிடிக்க ஒருவழிதான் இருக்கு... ஹாரன் அடிக்கும் பொழுது வால் மட்டும் அசைஞ்சா அது எருமை. ஒரு அசைவும் இல்லாம நிண்டால் அது மனிசன்.

twitter



- மேயம்:** உறவினரிடம் எதிர்பார்த்த உதவி கிடைக்கும். தொழில், வியாபாரத்தில் நிலுவைப் பணி நிறைவேற்றுவது அவசியம். இலாபம் சீராக இருக்கும்.
- இடம்:** யாரிடமும் வாக்குவாதம் செய்ய வேண்டாம். நண்பரின் வழிகாட்டுதல் நன்மையளிக்கும். தொழில், வியாபாரத்தில் சீரான இலாபம் கிடைக்கும்.
- மிதுனம்:** திட்டமிட்டு செயல்பட்டு வெற்றி காண்பீர்கள். தொழில், வியாபாரத்தில் உள்ள அனுசூலம் பிறரிடம் சொல்ல வேண்டாம். மனைவியால் வளர்ச்சி அதிகரிக்கும்.
- கடகம்:** அக்கம்பக்கத்தினர் மத்தியில் செல்வாக்குடன் திகழ்வீர்கள். தொழில், வியாபாரத்தில் அபிவிருத்தி ஏற்படும். பணவரவு திருப்தியளிக்கும்.
- சிங்கம்:** உங்கள் பேச்சு செயலில் முரண்பாடு ஏற்படலாம். தொழில், வியாபாரத்தில் அளவான மூலதனம் போதும். இலாபம் சுமாராக இருக்கும்.
- கன்னி:** அறிமுகம் இல்லாதவரிடம் பொது விஷயம் பேச வேண்டாம். தொழிலில் உருவாகிற சிரமங்களை சரிசெய்வது அவசியம். இலாபம் சுமார். உடல்நிலை அதிகரிக்கலாம்.
- துலாம்:** வளர்ச்சிக்கான புதிய வாய்ப்பு உருவாகும். கடந்த கால உழைப்புக்கான பயன் கிடைக்கும். தொழில், வியாபாரம் அபரிமிதமான அளவில் வளர்ச்சி பெறும்.
- விருச்சிகம்:** மற்றவர் நலனில் அக்கறை கொள்வீர்கள். தொழிலில் உற்பத்தி, விற்பனை சிறப்பாக இருக்கும். அமோக ஆதாயம் கிடைக்கும்.
- தனுசு:** நற்செயலில் ஈடுபட்டு புகழ் பெறுவீர்கள். தொழிலில் அதிக உழைப்பினால் இலாபம் அதிகரிக்கும். பணியாளர்கள் சலுகை கிடைக்கப் பெறும்.
- மகரம்:** குடும்பத்தினரிடம் வாக்குவாதம் செய்ய வேண்டாம். சுயலாபத்திற்காக சிலர் உதவ முன்வரலாம். தொழில், வியாபாரத்தில் போட்டி அதிகரிக்கும்.
- கும்பம்:** தாமதமாகிய பணி எளிதில் நிறைவேறும். தொழில், வியாபாரத்தில் இருந்த மறைமுகப் போட்டி குறையும். அதிக பணவரவு கிடைக்கும்.
- மீனம்:** வாழ்க்கைத் தரம் வியத்தகு அளவில் உயரும். தொழில், வியாபார வளர்ச்சிக்கு நண்பர்களின் உதவி கிடைக்கும். எதிர்பார்த்ததை விட ஆதாயம் கூறும்.

கூரும்பலகையில் '1000' என்று எழுதி விட்டு, தன்வகுப்பறையில் ஒரு மாணவனைப் பார்த்து அவனது கண்களை ஆசிரியர், "இது எவ்வளவு?" என்று கேட்டார். "ஓராயிரம்," என்று அவன் பதிலளித்தான். இப்போது ஆசிரியர் கூடுதலாக ஒரு பூஜ்யத்தை அந்த எண்ணின் வலப்பக்கம் '10000' என எழுதிவிட்டு, இது எவ்வளவு என்று அவனிடம் மீண்டும் கேட்டார். "பத்தாயிரம்," என்று உடனடியாகப் பதில் வந்தது. இப்போது இன்னொரு பூஜ்யத்தை அந்த எண்ணின் இடப்பக்கம் '010000' என்று எழுதிவிட்டு, இது எவ்வளவு என்று கேட்டார். "அதே பத்தாயிரம்" என்று அவன் பதில் கூறினான். ஆசிரியர் அவனைப் பார்த்து கண் சிமிட்டிப்புன்னகைத்தவாறே, "ஒரு முக்கியத்துவமற்ற எண் ஒரு முக்கியம் வாய்ந்த எண்ணைப் பின்தொடர்ந்து செல்லும்போது, அதன் மதிப்பு கூடுகிறது. அதே எண் அந்த முக்கியத்துவம் வாய்ந்த எண்



ணிற்கு முன்னால் செல்ல முயற்சிக்கும்போது, அதற்கு மதிப்பேதும் இல்லை" என்றார் ஆசிரியர். வாழ்க்கையில் முக்கியத்துவத்தையும், மரியாதையையும், சகிப்புத்தன்மையையும் பின்தொடர்ந்தே சென்று பாருங்கள், மனிதனாய் பிறந்த தற்கான மகத்துவம் புரியும்.

**சிந்திக்க...**

**சிரி**

**நேர்ள்:**  
டாக்டர் அந்த நோயாளி இரண்டு தடவை மயக்க ஊசி போட்டும் மயங்கல...

**பாக்பர்:**  
அந்த ஊசியினர் விலையை மட்டும் சொல்லுங்க. உடனே அவர் மயங்கிடுவாரு

கடோக்கு ஒரு எண் விளையாட்டு. தர்க்க ரீதியான ஒழுங்கு படுத்தல் தான் இதன் அடிப்படை. 1-9 வரையான எண்களை ஒழுங்குபடுத்தி ஒரே கோலத்தை ஏற்படுத்த வேண்டும். இந்தப் பெட்டி 9 நிரல்களையும் 9 நிரைகளையும் கொண்டது. 3x3 ஆக உள்ள 3 நிரல்களையும் 3 நிரைகளையும் கொண்டு நுகிறது. [உள்ளே இருப்ப வற்றை பெட்டிகள், கட்டங்கள், பகுதிகள், உப சதுரங்கள் என்றும் அழைக்கிறார்கள்]. இந்த ஒவ்வொரு நிரையிலும், நிரலிலும் 1-9 வரையான எண்கள், இரண்டு தடவைகள் (மீண்டும் மீண்டும்) வராமல் நிரப்பப்பட வேண்டும். அவ்வாறு நிரப்பப்படுகையில் உள் பெட்டி களுக்குள்ளும் அவ்வாறே 1-9 இலக்கங்கள் இரட்டைப் படாமல் வர வேண்டும். சில கட்டங்கள் ஏற்கனவே நிரப்பப்பட்டிருக்கும். தர்க்க ரீதியில் ஏனைய வற்றை நிரப்ப வேண்டியதே வேலை.

**கடோக்கு**  
எண் விளையாட்டு

	5	4		1
	2	1	3	5
			6	
6		8	9	2
			7	
	1	2	4	7
7		1		
	3	8	4	9
	5		8	9

8	7	9	5	4	2	6	3	1
5	6	1	7	3	9	2	4	8
4	2	3	1	8	6	5	7	9
9	1	8	4	5	7	3	2	6
7	3	2	6	1	8	9	5	4
6	5	4	9	2	3	1	8	7
2	8	7	3	6	1	4	9	5
1	9	5	2	7	4	8	6	3
3	4	6	8	9	5	7	1	2

**நேற்றைய விடை**

# முதல் விபத்து

கம்பெற்ற நாடு அது. அந்த நாட்டின் பல நகரங்களில் மிகவும் பழைமை உடைய நகரம். சிறப்பு வாய்ந்த நகரம். இத்தகைய நகரத்தில் பல வகைப்பட்ட இன்னிசைகளின் ஒலிகளுடன் செல்வம் நிறைந்த பெரும்சாலை. அழகு மிகு அச்சாலையில் அழகான தேர்களின் ஒலியும் சேர்ந்து அளவின்றி. ஒலித்துக் கொண்டிருந்தன. இந்தச் சாலையில்தான் நடந்தது ஒரு விபத்து. அந்த நாட்டை ஆண்டு கொண்டிருக்கும் அரசனின் இளமைந்தன் கலைகள் பலவற்றைக் கற்றதோடு அரசு பரம்பரைக் கேற்ப யானை, குதிரை, தேர் ஆகிய படைக்கலங்களிலும் பயிற்சி பெற்று நற்குணங்கள் நிரம்பப் பெற்று இளவரசனாய் தகுதி அடையும் பக்குவம் கொண்டவனாய் விளங்கினான். இந்த இளவரசன் அந்த அரசு வீதியில் நாட்டு நடப்பைத் தெரிந்து கொள்ளவும் விளக்கமான காட்சிகளைப் பெறுவதற்காகவும் மற்ற அரசினரைக் கண்டுகூழ் அரண்மனையில் இருந்து தேரில் புறப்பட்டான். இவ்வாறு மன்னனின் மைந்தன் இயற்கையை இரசித்துக்கொண்டு இனிய மனதுடன் அந்தத்தெருவில் வந்துகொண்டிருக்கும் போது அவனது சந்தோசமான மனதைக் கலைத்து நடுங்க வைத்து ஒருமுற்றுப்புள்ளி வைக்கவென்று அவ்வீதியில் எவரும் காணாதபடி ஒரு அழகிய பசுவின் இளங்கன்று துள்ளியடிவந்தது. அவ்வாறு வந்த கன்று சாலையின் குறுக்கே செல்ல தேரின் சில்லு கன்றின் மீது ஏறியது. அந்தக் கன்று உடனே இறந்தும் விட்டது. ஒரு கணத்தில் விபத்து நடந்து முடிந்தது. இந்தியாவின் திருவாரூர் நகரத்திலேயே இந்த விபத்து இடம்பெற்றது. இந்த விபத்து அக்காலத்தில் நடந்த சாதாரண விபத்தல்ல. தேர்ச்

சில்லில் அகப்பட்டது கன்று என்றாலும் அது அதன் உயிரை எடுத்துவிட்டது. அன்று அந்த நாட்டை ஆட்சி செய்தவன். மூவேந்தர்களில் ஒருவனான சோழ மன்னன். இவன் அறம் பொருள் இன்பம் என்ற இவற்றால் அமைந்த அற வழியில் உயிர்களை நிறுத்துபவன். அதனால் அவனுக்கு மனுநீதிச் சோழன் என்ற காரணப் பெயரும் இயல்பாகப் பெற்றவன் அவனுடைய மகன் சென்ற தேரே கன்றின் மீது ஏறியது. இந்தச் சம்பவத்தை பார்த்துக்கொண்டிருந்த தாய்ப்பசு உடனடியாகவே சென்று அரண்மனையின் வாயிலில் மனிதர்கள் தங்கள் குறைகளை அரசனுக்குத் தெரிவிக்க கட்டப்பட்டுள்ள குறைகேள் மணியைத் தன் கொம்பினால் அசைத்து அடித்தது. விபத்தின் பின் மன்னனின் மைந்தன் அதற்கு பரிகாரம் தேட முற்படுகிறான். ஆனால் பசுவின் துயரம் உணர்ந்த மன்னன் பசுக் கன்று எவ்வாறு தேர்க்காலில் மிதிபட்டு இறந்ததோ அதே போல் தன் மகனும் தேர்க்காலில் மிதிபட்டு இறக்க வேண்டும் என்று தண்டனை விதிக்கிறான். மன்னனின் ஆணைப்படி அவரது மகனைத் தேர்க்காலால் மிதித்துக்கொல்ல மனம் இடம் கொடாததால் அமைச்சர் தற்கொலை செய்கிறார். ஆனால் இதற்கும் கலங்காத மன்னன் தானே காரியத்தில் இறங்கி தன் மகனை அந்தத் தெருவில் கிடத்தி அவன்மீது தேரைச் செலுத்த முற்படுகிறான். அப்போது இறைவன் மன்னனின் நீதியான செயலைக் கண்டு வியந்து மன்னன் மகனையும் பசுவின் கன்றையும் உயிர் பெற்றெழுச் செய்வது மாக இந்தச் சாலை விபத்தையும் அதில் பேணப்படும் நீதிநியாயத்தையும் சேக்கிழாரின் பெரியபுராணம் அழகாக இயம்பி நிற்கிறது.



தெருக்களில் இடம்பெற்று வரும் விபத்துக்கள் அன்றைய காலத்திலேயே ஆரம்பித்து விட்டன. இன்று வரையும் அவை நடைபெற்றுக்கொண்டுதான் இருக்கின்றன. ஆனால் அன்றைய இன்றைய விபத்துச் சம்பவங்களில் ஒற்றுமைகளும் பல வேற்றுமைகளும் உள்ளன. சோழன் மகன் சென்ற வீதி இராச வீதி, காவலரும் பிறரும் அங்கே அடிக்கடி வலம்வந்து கொண்டிருப்பார். இருந்தும் அவர்களின் கவனயீனமும் எச்சரிக்கையின்மையுமே அவ்விபத்து ஏற்படக்காரணமானது. இன்றும் விபத்துக்கள் ஏற்பட இதே நிலைதான் காரணம். ஆனால் இன்று விபத்துக்களின் பின்பு நடைபெறுபவையே அக்காலத்திலிருந்து வேறுபட்டவை. அன்று ஓர் பசுக்கன்று தேர்ச்சில்லில் அகப்பட்டதுக்கே தன் மகனைத் தெருவில் கிடத்தி தண்டனையை நிறைவேற்றத் துணிந்தான் அவன்தந்தை. இன்று மனிதர்கள் இறந்தாலே விபத்து நடந்த இடத்தை விட்டு ஓட்டம் பிடிக்கின்றனர். விபத்துக்குக் காரணமானவர்கள்.

## புறங்கு நாள்



நண்பனுக்குப் பிறந்த நாள் நாங்கள் பாட்டுப்பாடுவோம் நண்பனுக்குப் பிறந்தநாள் நல்ல பாட்டுப் பாடுவோம் நண்பனுக்குப் பிறந்த நாள் நாங்கள் தாளம் போடுவோம் நண்பனுக்குப் பிறந்த நாள் நாங்கள் கூடி ஆடுவோம் நண்பனுக்குப் பிறந்த நாள் நாங்கள் வாழ்த்துச் சொல்லுவோம்



## நட்பு

நட்பு என்பது இவருக்கிடையில் அன்பைப் பகிர்ந்து கொள்வதற்கு உதவுகிறது. மேலும் ஒருவருக்கொருவர் துன்பம் ஏற்படும் போது கைகொடுத்து உதவுவதற்கும் ஒருவர் தவறு விடும்பொழுது அந்தத் தவறைத் திருத்தி மேலும் தவறு விடாதிருக்க ஆலோசனை கூறுவதற்கும் உதவுகின்றது. நட்பு ஆண்களுக்கிடையிலும் பெண்களுக்கிடையிலும் அல்லது இந்த இரு பாலாருக்கிடையிலும் ஏற்படலாம். எவர்களுக்கிடையில் நட்பு ஏற்படுகிறது என்பதல்ல முக்கியம் ஏற்பட்ட நட்பு தாய்மையானதாகவும் பரிசுத்தமானதாகவும் இருக்கவேண்டும். நட்புக் கான தெரிவில் நல்ல நண்பர்களைத் தெரிந்தெடுக்க வேண்டும். இளமைக்கால நட்பு மிகவும் அவதானத்துக்குரியது. இந்தப் பருவத்தில் தீய வழிகளில் செல்லாமல் முன்னேற்றத்துக்கு வழிவகுக்கக் கூடியதாக நட்பு காணப்படவேண்டும். தவறான நட்பு என்று ஒரு அனுபவத்தில் கண்டதும் அதனைத் துண்டித்துக்கொள்ளப் பழக வேண்டும். ஒருவரது மனநிலையை நடத்தைக் கோலங்களை குடும்பப் பின்னணியைக் கதைக்கும் முறை, பழகும் முறை இவற்றை வைத்தே ஒருவர் நல்ல நண்பராக முடியுமா? என எடை போட முடியும். உண்மையான நட்பு சுய நலமற்றதாகவும் பிரதியுபகாரம் கருதாததாகவும் இனம், மதம், மொழி, சாதி, அந்தஸ்து என்பவற்றைக் கடந்ததாகவும் புனிதமானதாகவும் காணப்படும். இந்த நட்பானது சிலருக்கு சிறு வயதிலும் சிலருக்கு பள்ளிப் பருவத்திலும் சிலருக்கு பல்கலைக்கழகங்களிலும் வேலை பார்க்கும் அலுவலகங்களிலும் என பல தரப்பட்ட தளங்களில் கிடைக்கும். சிலர் தமது தற்காலிகத் தேவைகளை நிறைவு செய்வதற்காக சிலரைத் தமது நண்பர்களாகத் தெரிவு செய்வார்கள். இந்த வகை நட்பால் எப்போதுமே தொல்லை தான். பெற்றோர் பிள்ளைகள் நட்பு விடயத்தில் கவனம்செலுத்தி தீய நட்பைக் களைந்து ஆரோக்கியமான நட்புக்கு உதவ வேண்டும்.

## பல்துறை வித்தகர் காரை சுந்தரம்பிள்ளை

கவிஞராக, கல்வியியலாளராக ஆய்வாளராக நாடகக்காரராக, விமர்சகராக, சொற்பொழிவாளராக எனப் பல்துறைகளில் தன்னாற்றலை வெளிப்படுத்திய கலாநிதி காரை செ. சுந்தரம்பிள்ளை காரைதீவு களபுமியைப் பிறப்பிடமாகக் கொண்டவர். இவர் ஒரு கவிஞர் பல கவியரங்க மேடைகளில் இவர் திறன் பிரகாசித்தது. இவர் தேனாறு, பாதைமாரிய போது முதலிய கவிதை நூல்களையும் தந்துள்ளார். "சங்கிலியம்" இவர் படைத்த வரலாற்று காவியநூல். நாடக ஆசிரியராகவும் வகைத்துக் கலைஞராகவும் திகழ்ந்த சுந்தரம்பிள்ளை நாடகத்தில் டிபுளோமா பட்டம் பெற்றவர். இலக்கிய ஆய்வாளராகவும் விமர்சக

ராகவும் வதிகழ்ந்த இவர் ஈழத்து இசை நாடக வரலாறு "சிங்க எப்பாரம்பரி அரங்கம்" இந்து நாகரிகத்தின் கலைகள் போன்ற ஆய்வு நூல்களைத் தந்துள்ளார்.

ஆசிரியராக அதிபராக கல்வியியல் இந்து நாகரிகத்துறை விரிவுரையாளராக விளங்கிய சுந்தரம்பிள்ளை இறுதியாக யாழ்ப்பாணம் கோப்பாய் ஆசிரியர் கலாசாலையில் அதிபராக இருந்து ஓய்வு பெற்றார்.



## இரு படங்களுக்கும் இடையே 05 வேறுபாடுகள் உள்ளன; கண்டுபிடியுங்கள்





**மக்கள்...**

பொதுமக்கள் முன்னணி உட்பட அனைத்துக் கட்சிகளும் ஒத்துழைப்பு வழங்கவேண்டும். இவ்வாறு எதிர்க்கட்சித் தலைவரும், தமிழ்த் தேசியக் கூட்டமைப்பின் தலைவருமான இரா. சம்பந்தன் நேற்று அழைப்பு விடுத்தார்.

'தலைமை அமைச்சர் ரணில் விக்கிரமசிங்கவுக்கு எதிரான நம்பிக்கையில்லாத் தீர்மானம் அரசியல் நோக்கம் கொண்டது. அதில் உறுதியான சான்றுகள் எதுவும் இல்லை. சிறிலங்கா பொதுமக்கள் முன்னணியின் அடுத்த இலக்கு மைத்திரியே. அரசியல் நோக்கம் கொண்ட நிகழ்ச்சி நிரலுக்கு ஒத்துழைப்பு வழங்க முடியாது' என்றும் கூறினார்.

நாடாளுமன்றத்தில் தலைமை அமைச்சர் ரணில் விக்கிரமசிங்கவுக்கு எதிரான நம்பிக்கையில்லாத் தீர்மானம் மீதான விவாதத்தில் கலந்துகொண்டு உரையாற்றுகையிலேயே எதிர்க்கட்சித் தலைவர் மேற்கண்டவாறு குறிப்பிட்டார்.

அவர் மேலும் தெரிவித்ததாவது:

ஊழல் குற்றச்சாட்டுகளை முன்வைத்தே இங்கு நம்பிக்கையில்லாத் தீர்மானம் முன்வைக்கப்பட்டுள்ளது. ஊழல் என்பது இந்த நாட்டைப் பீடித்துள்ள மிகமோசமான நோயாக இருக்கின்றது. அந்த நோய் முழுமையாகக் களையப்படவேண்டும். ஊழலின் ஆணுவேர் அடியோடு ஒழிக்கப்படவேண்டும்.

ஊழல் சம்பந்தமான முறைப்பாடுகள் முழுமையாக விசாரிக்கப்படவேண்டும். குற்றவாளிகளாக இனங்காணப்படுபவர்களுக்கு உச்சபட்ச தண்டனைகள் வழங்கப்படவேண்டும். இதில் எந்தவொரு விட்டுக்கொடுப்பும் இருக்கக்கூடாது. தமிழ்த் தேசியக் கூட்டமைப்பின் உறுதியான நிலைப்பாடும் இதுவாகத்தான் இருக்கின்றது.

**அரசியல் நோக்கம் கொண்ட பிரேரணை**

மத்திய வங்கி விவகாரத்தை மையப்படுத்தியே ரணிலுக்கு எதிராகத் தீர்மானம் கொண்டு வரப்பட்டுள்ளது. தீர்மானம் கொண்டு வரப்பட்டுள்ள நேரம் குறித்துச் சிந்திக்கவேண்டும். இதில் அரசியல் பின்னணி இருப்பதாக உணர்கிறேன். பொறுப்புக்கூற வேண்டியவர்கள் யாரெனப் பாராது ரணிலைச் சாடுவதாகவே தீர்மானம் அமைந்துள்ளது.

முன்வைக்கப்பட்டுள்ள காரணங்களில் முரண்பாடுகள் இருக்கின்றன. ரணிலுக்கு எதிரான ஆதாரங்கள் எங்கே? அவர் மோசமில் ஈடுபட்டுள்ளார் எனக் கூறுவதற்கு எந்தவொரு பலமான சாட்சியும் இல்லை. இந்த நம்பிக்கையில்லாத் தீர்மானம் ரணிலுக்கு எதிரானதா அல்லது அரசைக் கவிழ்ப்பதற்கான முதல் முயற்சியா?

**அரசியல் தீர்வு**

புரையோடிப்போயுள்ள தேசிய இனப்பிரச்சினைக்கு அரசியல் தீர்வு காணப்படவேண்டும். பொருளாதாரத்தை முன்னேற்ற வேண்டும். மக்களுக்குச் சிறப்பான வாழ்வு அமைய வேண்டும்.

விணாக்குதலை அடியோடு அழிக்கவேண்டும் எனக் குரல்கள் எழுப்பப்பட்டன. இவற்றை மையப்படுத்தியே அரசு தலைவர் தேர்தலின்போதும், நாடாளுமன்றத்தேர்தலின்போதும் பரப்புரைகள் முன்னெடுக்கப்பட்டன. இதற்கு மக்களின் ஆணையும் வழங்கப்பட்டது. அரசு தலைவர், தலைமை அமைச்சர் ஆகியோர் ஜனநாயக முறைப்படி மக்களின் ஆணையின் பிரகாரம் தெரிவுசெய்யப்பட்டனர். கடந்த காலங்களில் புதிய அரசமைப்பை உருவாக்குவதற்கு முயற்சிக்கப்பட்ட போதும் அந்த முயற்சிகள் கைகூடவில்லை. இதனால் தான் நாட்டில் பல்வேறு பிரச்சினைகள் தலைதூக்கின. உள்ளராட்சி சபைத் தேர்தலின் பின்னர் பொதுமக்

கள் முன்னணி என்ற புதிய கட்சியொன்று வளர்ச்சி பெற்றது. அரசின் பயணத்துக்குப் பெரும் தடங்கலாக இந்த அணி இருக்கின்றது. ரணிலை வீழ்த்த வேண்டும், அரசைக் கவிழ்க்க வேண்டும் என்பதே இவர்களின் இலக்காக இருக்கின்றது.

இதைவிடுத்து மக்கள் வழங்கிய ஆணையை நிறைவேற்றுவதற்கு அரசு தலைவர் மைத்திரிக்கும், தலைமை அமைச்சர் ரணிலுக்கும் ஆதரவு வழங்கவேண்டும். அதற்கான ஒத்துழைப்பை தமிழ்த் தேசியக் கூட்டமைப்பு வழங்கும்.

தமிழ்த் தேசியக் கூட்டமைப்பு ஐக்கிய தேசியக்கட்சிக்கு சார்பாகவும், சிறிலங்கா சுதந்திரக் கட்சிக்கு எதிராகவும் செயற்படுகின்றது எனப் பரப்புரை முன்னெடுக்கப்படுகின்றது. இது தவறான விடயம். மக்களின் ஆணையின் பக்கமே நாம் இருக்கின்றோம்.

1994இல் சந்திரிகா ஆட்சியின்போது நாம் சிறிலங்கா சுதந்திரக் கட்சிக்கு ஆரவளித்தோம். அமரர் சிறிமாவோ பண்டாரநாயக்கவின் குடியரிமையைப் பறிக்கும் தீர்மானத்துக்கு எதிராகக் குரல் எழுப்பினோம் என்பதைக் கூறிவைக்கின்றோம்.

புதிய அரசமைப்பை உருவாக்குவதற்காக அரசமைப்பு நிர்ணய சபை ஏற்படுத்தப்பட்டது. இலங்கையின் எதிர்காலத்தைக் கருத்திற் கொண்டு மக்களின் ஆணைக்கு எதிராக செயற்படவேண்டாம் எனக் கேட்டுக்கொள்கின்றேன்.

சிறிலங்கா பொதுமக்கள் முன்னணியின் முக்கிய உறுப்பினர்களாக சமல் ராஜபக்ச, தீனேஷ் குணவர்தன, டலஸ் அழகப்பெரும் ஆகியோர் இருக்கின்றீர்கள். ஒன்றிணைந்து பிரச்சினைகளுக்குத் தீர்வைக்காண முன்வாருங்கள் எனக் கேட்டுக்கொள்கின்றோம் - என்றார்.

(5)

**விற்பனைப் பிரதிநிதி தேவை**

VISHNU INTERNATIONAL TRADING யாழ்ப்பாணம், வவுனியாவிடமிருந்து விற்பனைப் பிரதிநிதிகள் உடன் தேவை.

இரண்டு வருட அனுபவமுள்ள மோட்டார் சைக்கிள் வைத்திருக்கும் யாழ்ப்பாணம் மற்றும் வவுனியாவில் கால்நடை வளர்ப்புக்கான தீவனங்கள் விற்பனை செய்வதற்கு விற்பனை பிரதிநிதிகள் தேவை. யாழ்ப்பாணம் - 1, வவுனியா, மன்னார், மதவாச்சி - 1, வவுனியாவிடமிருந்து சிங்களம், தமிழ் தெரிந்தவர்கள் கட்டாயம் தேவை. உங்களது சுயவிவரங்களை அனுப்பிவைக்க வேண்டிய இணைய முகவரி

vishnu international trading 2007@gmail.com

10.04.2018 இற்கு முன்னர் அனுப்பிவைக்கவும்.

**மேலதிக தொடர்புக்கு - 077 870 7154**

**மரண அறிவித்தல்**

**செல்லமுத்து ஆறுமுகம்**



மீசாலை கிழக்கைப் பிறப்பிடமாகவும் வசிப்பிடமாகவும் உரும்பிராய் மேற்கை தற்காலிக வசிப்பிடமாகவும் கொண்ட செல்லமுத்து ஆறுமுகம் நேற்று (04.04.2018) புதன்கிழமை இறைவனடி சேர்ந்தார்.

அன்னார் காலஞ்சென்ற கனகம்மாவின அன்புக் கணவரும் காலஞ்சென்ற கமலாதேவி, சரஸ்வதி, கமலாம்பிகை, நடராசிபிள்ளை, துரைசிங்கம், மாங்களைஸ்வரி, வடிவாம்பாள, இராசம்பாள, கமலேஸ்வரி, நளாயினி, மாலினி, நந்தினி ஆகியோரின் பாச மிகு தந்தையும் மகாலிங்கம், சின்னத்தம்பி, அருணாசலம், தவமணிதேவி,

மனோரஞ்சினி, சபாரடணம் காலஞ்சென்றவர்களான கந்தசாமி, இரகுநாதன் மற்றும் தனபாலசிங்கம், சிவசோதிராசா, பிரபாகரன், நடனவடிவேல் ஆகியோரின் மாமனும் ஆவார்.

அன்னாரின் இறுதிக்கிரியைகள் இன்று (05.04.2018) வியாழக்கிழமை அவரது இல்லத்தில் நண்பகல் 12.00 மணியளவில் நடைபெற்று பூதவுடல் தகனக் கிரியைக்காக உரும்பிராய் வேம்பன் இந்துமயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**பகலி வீதி, உரும்பிராய் மேற்கு, உரும்பிராய்.**

**தகவல்: குடும்பத்தினர்.**

(CS 593/15/17)

**பாராட்டி வாழ்த்துகின்றோம்**

எமது பாடசாலை ஆசிரியை  
**திருமதி நந்தகுமாரி றதீஸ்**  
(B.Ed. Dip. in Teach)

அவர்கள் கடந்த (28.03.2018) புதன்கிழமை பண்டாரநாயக்க குமாரத்த சர்வதேச மாநாட்டு மண்டபத்தில் நடைபெற்ற பட்டமளிப்பு விழாவில் கல்விமாணி பட்டத்தை பெற்றமையையிட்டு அகமகிழ்ந்து வாழ்த்துவதன் மேலும் பல பட்டங்களையும் பதவியுயர்வுகளையும் பெற்று நீடுழி வாழவும் வாழ்த்துகின்றோம்.

**பாடசாலைச் சமூகம், யா/மட்டுவில் தெற்கு சரஸ்வதி வித்தியாலயம்**

**ராச்** திகதி: 04.04.2018 வெற்றி வாரம்: 2276 வர்ணம்: பச்சை

தொகுப்பு: 32 38 41 48 வெள்ளிக் கிழமை வெற்றிப் பொதி: 43, 03, 696/=

2018.04.06 ம் திகதி வெள்ளிக் கிழமை சிவப்பு நிற டிக்கட்டுக்களாகும் - வெற்றி பெற்ற டிக்கட்டுகள் 6 மாதங்களுக்கு செல்லுபடியாகும்

CS 593/15/17

**DLB டிஸ்ட்ரிப்யூட்டர் CAR PLUS**

2 திறியாக்ஸ் ரெமுல்கள்  
சீட்டியூப் வாரம்: 52  
சீட்டியூப் திகதி: 04.04.2018

வெற்றி இலக்கங்கள்: 37 46 50 W விபரம்: 01 15 44, 02, 360/=

CS 593/15/17

**சனிக் கிழமை அதிர்ஷ்டம்**

வெற்றி வாரம்: 3016 திகதி: 04.04.2018

புதன்கிழமை

வெற்றி இலக்கங்கள்: 05 19 54 58 R 16 37,583,495/-

CS 593/15/17

**அதிர்ஷ்டம் கோடிபதி**

சீட்டியூப் வாரம்: 217 இன்றைய இலக்கம்: பரிசு  
வர்ணம்: பச்சை  
சீட்டியூப் திகதி: 2018.04.04

வெற்றி இலக்கங்கள்: 06 09 15 39 R

CS 593/15/17

**மரண அறிவித்தல்**

**திருமதி புவனேஸ்வரி பரமேஸ்வரன்**



இணுவிலைப் பிறப்பிடமாகவும் திருநெல்வேலியை வசிப்பிடமாகவும் கொண்ட திருமதி புவனேஸ்வரி பரமேஸ்வரன் கடந்த (02.04.2018) திங்கட்கிழமை இறைபதம் அடைந்தார்.

அன்னார் காலஞ்சென்றவர்களான கமலாம்பிகை - சாந்தலிங்கம் (யாழ்ப்பாணம்) தம்பதிகளின் அன்பு மகளும் காலஞ்சென்ற பரமேஸ்வரனின் (மாணியப்பா) அன்பு மனைவியும் காலஞ்சென்றவர்களான விஜயராசா, சபா, கனகேஸ்வரி ஆகியோரின் அன்புச் சகோதரியும் சிறிகாந்தன் (Fr), சிறிறஞ்சன், (NL) சிறிறஞ்சினி (NL), யோகலதா (NL), நாகநந்தினி (NL), சிறிகுமார் (UK), சந்தானகிருஷ்ணன் (Fr), கலைச்செல்வி (NL), தர்சினி (UK) ஆகியோரின் அன்புத் தாயும் கலைச்செல்வி, திவாகரன், போல், சிவகாந்தன், சுயதிதா, சுகுணா, ஈசன், சிறிகாந்தி ஆகியோரின் அன்பு மாமிமும் ஆவார்.

அன்னாரின் இறுதிக்கிரியைகள் இன்று (05.04.2018) வியாழக்கிழமை திருநெல்வேலியிலுள்ள அவரது இல்லத்தில் மு.ப.09.00 மணியளவில் நடைபெற்று பூதவுடல் தகனக் கிரியைக்காக திருநெல்வேலி இந்து மயானத்திற்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

**42, பிள்ளையார் வீதி, திருநெல்வேலி.** தகவல்: பிள்ளையார், பேரப்பிள்ளைகள், 076 718 2925

## காய்கறிகளை கழுவும் முறை

நாம் எடுத்து வீட்டுச் சமையலில் பயன்படுத்தும் காய்கறிகளில் பெரும்பாலானவை விசத்தன்மையோடுதான் விற்பனைக்கு வருகின்றன. நாமும் விசக் கலப்போடுதான் அவற்றை வாங்கி வருகிறோம். காய்கறிகளை வினாவிக்கும் தோட்டங்களில், அவற்றின் விளைச்சலுக்காகவும்- அவைகளை பூச்சிகள், வண்டுகள் தாக்காமல் இருக்கவும் பூச்சிக்கொல்லி மருந்துகள் பயன்படுத்தப்படுகின்றன.

பலமுறை பயன்படுத்தப்படும் அந்த விசமருந்துகளோடுதான் காய்கள் விளைகின்றன. இதனால் அவற்றை அப்படியே சமைத்துச் சாப்பிட்டால் விசத்தின் தாக்குதல் ஏற்பட்டு, பல்வேறு நோய்கள் ஏற்படும். அந்தப் பாதிப்புகள் ஏற்படாமல் இருக்க, காய்கறிகளை சமைப்பதற்கு முன்னால் நன்றாகக் கழுவ வேண்டும்.

▲ கறிவேப்பிலை, கீரை போன்றவைகளை பயன்படுத்துவதற்கு முன்பு வினிகர் கலந்த கலவையில் அவற்றைச் சுத்தம் செய்யவேண்டும். ஒரு லீற்றர் தண்ணீரில் 20 மில்லி வினிகர் கலந்த திரவத்தில் அல்லது ஒரு லீற்றர் தண்ணீரில் 30 கிராம் அளவுக்கு புளி கலந்த திரவத்தில் அவற்றைப் பத்து நிமிடங்கள் வைத்திருங்கள். பின்பு நன்றாக அலசி எடுத்துவிட்டு மீண்டும் தண்ணீரில் சுத்தமாக கழுவிப் பயன்படுத்துங்கள். புதினா, கறிவேப்பிலையை அதிக நாள் பயன்படுத்த வேண்டும் என்றால் மேற்கண்ட முறையில் சுத்தம் செய்து தண்ணீர் வடிய வசதியுள்ள பாத்திரத்தில் இரவு முழுவதும் வைத்திருங்கள். பின்பு பிளாஸ்டிக் பாத்திரத்தில் அடைத்து குளிர்சாதனப் பெட்டில் வைத்து தேவைக்கு ஏற்ப பயன்படுத்துங்கள்.

▲ கோவா வாங்கியதும் அதன்மேல் பகுதியில் இருக்கும் மூன்று அல்லது நான்கு அடுக்கு இதழ்களை அப்புறப்படுத்திவிடுங்கள். பின்பு பலமுறை நீரில் கழுவி விட்டு, சுத்தமான துணியால் துடைத்தெடுத்துவிட்டுப் பயன்படுத்துங்கள்.  
▲ நெல்லிக்காய், கோவக்காய், புடலை போன்றவைகளை மென்மையான ஸ்கிரப் பேடு பயன்படுத்தி தேய்த்து கழுவங்கள். பின்பு மேற்கண்ட ஏதாவது ஒரு திரவத்தில் பத்து நிமிடம் அமிழ்த்தி வைத்து, துடைத்து பயன்படுத்துங்கள்.  
▲ மல்லித்தழையில் வேர் பகுதியை நீக்கிவிட்டு, சமையலுக்கு பயன்படுத்தும் பகுதியை மட்டும் தனியாகக் கிள்ளி எடுங்கள். அதை மென்மையான, காற்று புகத்தகுந்த துணியிலோ சுற்றி, பிளாஸ்டிக் பாத்திரத்தில் கொட்டி குளிர் சாதனப் பெட்டியில் வைத்திருங்கள். உபயோகப்படுத்துவதற்கு பத்து நிமிடத்திற்கு முன்பு வினிகர் கலவையில் அமிழ்த்தி, பின்பு பலமுறை தண்ணீரில் கழுவி பயன்படுத்துங்கள். உப்பு கரைசலிலும் இதனை முக்கிவைத்து பயன்படுத்தலாம். ஒரு லிட்டர் நீரில் 20 கிராம் கல் உப்பை கரைத்து, உப்பு கரைசல் திரவத்தை உருவாக்கவேண்டும்.  
▲ முருங்கைகாய், பீற்றூட், கேரட் போன்றவைகளை பலமுறை தண்ணீரில் கழுவங்கள். பின்பு தண்ணீரை துடைத்துவிட்டு, அவற்றைக் குளிர்சாதனப் பெட்டியில்



வைப்புகள், உபயோகிப்பதற்கு முன்பு அவைகளை வெளியே எடுத்து, மேல் தோலை இலேசாக சுரண்டி எடுத்துவிட்டு நன்றாகக் கழுவிப் பயன்படுத்துங்கள்.

▲ வெண்டிக்காய், கத்தரி,

வெள்ளரி, பாவக்காய், சுரைக்காய் போன்றவைகளை துணிதுவைக்க பயன்படுத்தும் மென்மையான பிரஷ் மூலம் லேசாக உரசி தண்ணீரில் கழுவங்கள். சில தடவை தண்ணீரில் அலசிவிட்டு, வினிகர் அல்லது புளி திரவத்தில் பத்து நிமிடங்கள் முக்கிவைத்துவிட்டு பின்பு கழுவி, துடைத்து பயன்படுத்துங்கள்.

▲ முட்டைக் கோவா இருக்கும் பூக்களை ஒவ்வொன்றாக பெயர்த்து எடுங்கள். அவைகளை வினிகர் அல்லது உப்பு திரவத்தில் பத்து நிமிடம் முக்கிவைத்துவிட்டு பின்பு பலமுறை கழுவிப் பயன்படுத்தவேண்டும்.

▲ பூண்டு, சிறிய வெங்காயம், இஞ்சி போன்றவைகளில் இருக்கும் மேல் தோலை நீக்கிவிட்டு பலமுறை நீரில் கழுவிவிட்டு உபயோகப்படுத்தவேண்டும்.

▲ மிளகாய், குடைமிளகாய், தக்காளி, பீன்ஸ், அவரைக்காய் போன்றவைகளை மேற்கண்ட கலவையில் ஏதாவது ஒன்றில் பத்து நிமிடங்கள் முக்கி வைத்திருங்கள். பின்பு பலமுறை கழுவி, இரவு முழுவதும் தண்ணீர் வடியும் பாத்திரத்தில் வைப்புகள். பின்பு அதில் இருக்கும் தண்ணீரை துணியால் துடைத்துவிட்டுப் பயன்படுத்துங்கள்.

### கூட்டமைப்பின் ஆதரவு...

னத்துக்கு எதிராக ஐக்கிய தேசியக் கட்சியும், தமிழ் தேசியக் கூட்டமைப்பும் வாக்களித்தன. கூட்டு எதிர்க்கட்சியும் சுதந்திரக் கட்சியின் 17 பேரும், மக்கள் விடுதலை முன்னணியும் ஆதரவாக வாக்களித்தன.

ரணிலுக்கு எதிரான நம்பிக்கையில்லாத தீர்மானத்துக்கு எதிராக 122 வாக்குகளும், ஆதரவாக 76 வாக்குகளும் கிடைக்கப்பெற்றன. நம்பிக்கையில்லாத தீர்மானம் மீதான விவாதம் நேற்று காலை 9.30 மணியில் இருந்து இரவு 9.30 வரை இடம்பெற்றது. இதன் போது ஆளும், எதிர்க்கட்சிகளுக்கிடையில் கூச்சல் குழப்பத்துடன் சுவடியூடான விவாதம் நடைபெற்றது.

### கடும் பாதுகாப்பு

நாடாளுமன்றம் நேற்றுக் காலை 9.30 மணிக்கு சபாநாயகர் கரு ஜயசூரிய தலைமையில் சுவடியூது, ரணில் விக்கிரமசிங்கவுக்கு எதிரான நம்பிக்கையில்லாத தீர்மானம் விவாதத்திற்கு எடுத்துக் கொள்ளப்படவிருந்தமையால் தீர்மானத்துக்கு ஆதரவாகவும் எதிராகவும் எதிர்ப்பு ஆர்ப்பாட்டங்கள் நடைபெறும் என்பதை கருத்திற் கொண்டு நேற்றைய தினம் நாடாளுமன்றம் ஆரம்பிக்க முன்னர் சிறிஜயவர்தனபுர நாடாளுமன்ற சுற்று வட்டத்தில் கடுமையான பொலிஸ் பாதுகாப்பு வழங்கப்பட்டிருந்தது. கலகம் அடக்கும் பொலிஸாரும் பெருமளவில் குவிக்கப்பட்டிருந்தனர்.

### விவாதம் ஆரம்பம்

நாடாளுமன்ற அமர்வு நேற்று ஆரம்பிக்கப்பட்டபோது வாய்மூல விடைக்கான வினா நேரம் முடிவடைந்த பின்னர் ரணில் விக்கிரமசிங்கவுக்கு எதிரான நம்பிக்கையில்லாத தீர்மானம் கூட்டு எதிர்க்கட்சியின் நாடாளுமன்ற குழுவின் தலைவர் தினேஷ் குணவர்தன முன்வைத்து உரையாற்றினார். அதனையடுத்து டலஸ் அழகப்பெரும் தீர்மானத்தை ஆமோதித்தார்.

நம்பிக்கையில்லாத தீர்மானம் மீதான விவாதத்தை ஆரம்பித்து தினேஷ் குணவர்தன உரையாற்றினார். அதனைத் தொடர்ந்து கூட்டு எதிர்க்கட்சி சார்பாக சமல் ராஜபக்ச, டலஸ் அழகப்பெரும், விமல் வீரவன்ச, மகிந்தானந்த அளுத்தமகே, வாசுதேவ நாணயக்கார, சந்திரசிறி கஜேதிர, பந்துல குணவர்தன ஆகியோர் உரையாற்றினார்.

ஐக்கிய தேசிய முன்னணி சார்பாக அமைச்சர்களான லக்ஷ்மன் கிரியெல்ல, ரஷுப் ஹக்கீம், மங்கள சமரவீர, பாட்டலி சம்பிக்க ரணவக்க, பீல்ட் மார்ஷல் சரத் பொன்சேகா, நவீன் திஸாநாயக்க ஆகியோரும் நாடாளுமன்ற

உறுப்பினர்களான துஷார இந்துநில், ஆனந்த அளுத்தமகே, முஜிபுர் ரஹ்மான், அஜித் மான்னபெரும் ஆகியோர் உட்பட பலரும் உரையாற்றினார்.

தமிழ்த் தேசியக் கூட்டமைப்பு சார்பாக எதிர்க்கட்சி தலைவர் இரா. சம்பந்தன், எம். ஏ. சுமந்திரன் மற்றும் சிவசக்தி ஆனந்தன் ஆகியோர் உரையாற்றினார். சிறிலங்கா சுதந்திரக் கட்சி சார்பாக அமைச்சர் சசி பிரேமஜயந்த மாத் திரமே உரையாற்றினார். மக்கள் விடுதலை முன்னணி சார்பில் எதிர்க்கட்சியின் பிரதம கொறபாணி அந்தக் கட்சியின் தலைவருமான அநூர குமார திஸாநாயக்க மற்றும் பிமல் ரத்னநாயக்க ஆகியோர் உரையாற்றினார்.

### சிரித்து பேசிய ரணில்

நம்பிக்கையில்லாத தீர்மானத்தை சமர்ப்பித்து தினேஷ் குணவர்தன உரையாற்றிக் கொண்டிருந்த போது ரணில் விக்கிரமசிங்க சபாபீடத்திற்குள் நுழைந்து ஐக்கிய தேசியக் கட்சி நாடாளுமன்ற உறுப்பினர்களுடன் கலந்துரையாடக்கொண்டும் சிரித்துக்கொண்டும் இருந்தார்.

இதனையடுத்து தனது ஆசனத்தில் வந்து அமர்ந்த ரணில் விக்கிரமசிங்க, மக்கள் விடுதலை முன்னணியின் தலைவரும் எதிர்க்கட்சியின் பிரதம கொறபாணியான அநூர குமார திஸாநாயக்கவைப் பார்த்து கிண்டலாக ஏதே கூறினார். அதனையடுத்து நாடாளுமன்ற உறுப்பினர் ரவி கருணாநாயக்க, அமைச்சர்களான லக்ஷ்மன் கிரியெல்ல, கயந்த கருணாதிலக ஆகியோருடன் சிரித்தபடி பேசிக்கொண்டிருந்தார்.

### கூச்சல், குழப்பம்

நம்பிக்கையில்லாத தீர்மானம் மீதான விவாதம் வாதப்பிரதிவாதங்களுடனும் கூச்சல் குழப்பங்களுடனும் இடம்பெற்றது. தினேஷ் குணவர்தன, விமல் வீரவன்ச, சசிப் பிரேமஜயந்த, வாசுதேவ நாணயக்கார, மகிந்தானந்த அளுத்தமகே ஆகியோர் உரையாற்றுகையில் ஐக்கிய தேசியக் கட்சியினர் இடையூறு விளைவித்தமையினால் கூச்சலும் குழப்பமும் ஏற்பட்டது.

அமைச்சர் பீல்ட் மார்ஷல் சரத் பொன்சேகா மற்றும் ஆனந்த அளுத்தமகே ஆகியோர் உரையாற்றும் போது கூட்டு எதிர்க்கட்சியினர் கோசமிட்டு எதிர்ப்பு வெளியிட்டனர். இதன்காரணமாக நாடாளுமன்ற நடவடிக்கைகளைக் கட்டுப்படுத்த முடியாமல் அக்கிராசனத்தில் அமர்ந்த சபாநாயகர் கரு ஜயசூரியவும் குழுக்களில் பிரதி தலைவர் செல்வம் அடைக்கலநாதனும் பெரும் சிரமத்திற்கு உள்ளாகினர்.

### சபாநாயகரின் எச்சரிக்கை

நம்பிக்கையில்லாத தீர்மானம் மீதான விவாதத்தின் போது ஆளும், எதிர்க்கட்சி நாடாளுமன்ற உறுப்பினர்கள் பலர் ஒழுங்குப் பிரச்சினைகளை எழுப்பி தவறான வார்த்தை பிரயோகங்களையும் நாடாளுமன்ற உறுப்பினர்களின் தனிப்பட்ட விவகாரங்களையும் பேசிக்கொண்டிருந்தமையால் சபாநாயகர் கரு ஜயசூரிய கடுமையான எச்சரிக்கையை விடுத்தார். தயவு செய்து தேவையற்ற விடயங்களுக்கு ஒழுங்குப் பிரச்சினை எழுப்ப வேண்டாம் என்றும் தவறான பேச்சுகளை பேச வேண்டாம் என சபாநாயகர் எச்சரிக்கை விடுத்தார்.

### வாக்கெடுப்பு

நாடாளுமன்ற உறுப்பினர்களின் பெயர்களை கூறி சபைச் செயலர் வாக்கெடுப்பை நடத்தினார். இதன்பிரகாரம் நம்பிக்கையில்லாத தீர்மானம் 46 மேலதிக வாக்குகளினால் தோற்கடிக்கப்பட்டது. (5, 61)

### செயற்படுத்த...

அமைச்சர் ரணில் விக்கிரமசிங்க எழுத்துமூலம் உறுதியளித்துள்ளார். தலைமை அமைச்சரினால் வழங்கப்பட்ட கடிதத்தை, எதிர்க்கட்சித் தலைவர் இரா. சம்பந்தன், கூட்டமைப்பின் நாடாளுமன்ற உறுப்பினர்களுக்கு நேற்றுக் காண்பித்தார்.

தமிழ்த் தேசியக் கூட்டமைப்பின் நாடாளுமன்றக் குழுக் கூட்டம் நேற்று மாலை நடைபெற்றது. இதன்போதே மேற்படி கடிதம் காண்பிக்கப்பட்டது.

தமிழ்த் தேசியக் கூட்டமைப்பின் நாடாளுமன்றக் குழுக் கூட்டம் நேற்றுமுன்தினம் இடம்பெற்றது. தலைமை அமைச்சருக்கு எதிரான நம்பிக்கையில்லாத தீர்மானம் தொடர்பில் ஆராயப்பட்டது. காரணமான விவாதம் நடைபெற்றது. தலைமை அமைச்சரையும் நேரில் சந்தித்துக் கூட்டமைப்பு நாடாளுமன்ற உறுப்பினர்கள் பேச்சு நடத்தியிருந்தனர்.

இந்தப் பேச்சுக்களின் போது, 10 நிபந்தனைகள் கூட்டமைப்பினால் முன்வைக்கப்பட்டது. அதனை ஏற்றுக் கொள்வதாக ரணில் எழுத்துமூலம் உறுதியளிக்கவேண்டும் என்று கோரியிருந்தனர். அதனைச் செயற்படுத்தவே ரணில் இணக்கம் தெரிவித்து எழுத்துமூலம் பதிலளித்துள்ளார்.

கூட்டமைப்பினால் முன்வைக்கப்பட்ட கோரிக்கைகள்,

✦ புதிய அரசமைப்பு முயற்சியை எதிர்வரும் தமிழ் சிங்களப் புத்தாண்டுடன் மீண்டும் ஆரம்பித்தல்.

✦ வடக்கு கிழக்கில் தமிழ் மக்கள் பிரதேசத்தில் படைகள் வசம் தொடர்நம் உள்ள நிலப்ப

ரப்புக் களை விடுவித்தல்.

✦ இதேகாலத்தில் சிறையில் வாடும் அரசியல் கைதிகளை மன்னப்பின் அடிப்படையில் விடுதலை செய்தல். பயங்கரவாத தடைச் சட்டம் மீளப் பெறப்படவேண்டும்.

✦ காணாமற்போனோரின் உறவுகள் கடந்த ஓராண்டாக வீதியில் உள்ள நிலையில் காணாமற்போனோர் செயலகம் என்ற ஒன்றைத் தவிர வேறு எந்த உருப்படையான முன்னேற்றமும் இல்லாதமையினால் அதற்கான பொறுப்புக்கூறலுடன் உரிய தீர்வைக் கூறுதல். வடக்கு கிழக்கில் காணாமல் ஆக்கப்பட்டோர் பணியகத்தின் கிளைகள் அமைத்தல்.

✦ வடக்கு கிழக்குப் பகுதிகளில் தொழில் முயற்சி என்னும் பெயரில் குடியேற்ற முயற்சியோடு அந்தப் பகுதி மக்களின் உரிமை மறுக்கப்படுவது தொடர்பில் நீண்டகாலமாகச் சுட்டிக்காட்டும் விடயத்துக்கு உரிய தீர்வு வழங்குதல்.

✦ வடக்கு கிழக்கு மாகாணத்தைச் சேர்ந்த பல்லாயிரக்கணக்கான இளைஞர், இளம் பெண்கள் வேலை வாய்ப்பின்றியுள்ள நிலையில் விசேடமாக வேலைவாய்ப்பு வழங்கி அதற்கான தீர்வை வழங்குவதோடு வடக்கு கிழக்கு பகுதிக்குத் தெற்கில் இருந்து நியமனம் வழங்குவதை நிறுத்துதல்.

✦ வடக்கு கிழக்கு மாகாணத்தின் 8 மாவட்டங்களுக்கும் தமிழ் மாவட்டச் செயலரை நியமித்தல்.

✦ வடக்கு கிழக்கு மாகாணங்களில் திட்டங்கள் அபிவிருத்திகளின் போது மாகாண அரசின் கொள்கைகள் திட்டங்களும் முன்னுரிமை அளிப்பதோடு திட்டத்தயாரிப்பின் போதே மாகாண சபையின் கருத்தைப் பெறுதல். (5)

### ஆனந்தன்...

னா. நம்பிக்கையில்லாத தீர்மானம் மீது நேற்று இரவு பெயர் கூவி வாக்கெடுப்பு நடத்தப்பட்டது. நம்பிக்கையில்லாத தீர்மானத்துக்கு ஆதரவா? இல்லையா? என்று கேட்கப்பட்டது. ஈ.பி.ஆர்.எல்.எவ். அமைப்பின் நாடாளுமன்ற உறுப்பினர் சிவசக்தி ஆனந்தன் மற்றும் ஈ.பி.டி.பி. நாடாளுமன்ற உறுப்பினர் டக்களஸ் தேவானந்தா ஆகியோர் 'இல்லை' என்று தெரிவித்து, நம்பிக்கையில்லாத தீர்மானத்துக்கு எதிராக வாக்களித்தனர்.

தமிழ்த் தேசியக் கூட்டமைப்பிலிருந்து வெளியேறியுள்ள ஈ.பி.ஆர்.எல்.எவ். அமைப்பினர், தலைமை அமைச்சர் ரணில் விக்கிரமசிங்கவை கடந்த திங்கட் கிழமை தனித்துச் சந்தித்துக் கலந்துரையாடியிருந்தமை குறிப்பிடத்தக்கது. (5)



**மக்கள் சலுகையை...**

தலைமை அமைச்சர் ரணில் விக்கிரமசிங்கவுக்கு எதிரான நம்பிக்கையில்லாத் தீர்மான விவாதத்தில் கலந்துகொண்டு உரையாற்றுகையிலேயே மேற்கண்டவாறு கூறினார். அவர் மேலும் தெரிவித்ததாவது:

**இனரீதியான பதற்றம்**

தமிழ்த் தேசியக் கூட்டமைப்பின் வாக்குகளுடன் ஐக்கிய தேசியக் கட்சி நம்பிக்கையில்லாத் தீர்மானத்தில் வெற்றிபெறக் கூடாது என்று மைத்திரி கூறியிருப்பதாக வதந்திகள் பரவியுள்ளன என்று நாடாளுமன்ற உறுப்பினர் பிமல் ரத்னாயக்க கூட்டிக்காட்டினார். இதுவும் இனரீதியான நோக்கத்தில் கூறப்பட்டுள்ளது. நாடாளுமன்றத்தில் உரையாற்றிய சிலர் தமிழ்த் தேசியக் கூட்டமைப்பினரின் பெயரைக் குறிப்பிட்டுக் கருத்துக்களை முன்வைத்துள்ளனர். இது இன ரீதியான பதற்றத்தை ஏற்படுத்தும் நோக்கில் முன்வைக்கப்பட்டுள்ள கருத்துக்களாகும்.

**சிங்கள வளத்தத்தால் விமோசனம் கிடையாது**

நம்பிக்கையில்லாத் தீர்மானத்தில் தமிழ்த் தேசியக் கூட்டமைப்பு வாக்களிப்பது பற்றி உங்கள் நிலைப்பாடு என்ன? ஏன் தமிழ் மக்களுக்கு இவ்வாறான செயற்பாடுகளில் பங்கெடுப்பதற்கு ஜனநாயக உரிமை இல்லையா? மைத்திரி, அப்படிச் கூறியிருந்தால் இந்தக் கேள்வியை அவரிடம் முன்வைக்கின்றேன். நீங்கள் மாத்திரம் தமிழ் மக்களின் வாக்குகளுடன் வெற்றிபெறலாம், ஐக்கிய தேசியக் கட்சி மாத்திரம் பெற்றிபெற முடியாது என்று மைத்திரியிடம் ஐக்கிய தேசியக் கட்சி அமைச்சர் கேட்டதாகவும் அந்த வதந்தியில் சொல்லப்படுகிறது. மைத்திரி அப்படிச் சொல்லியிருக்கமாட்டார் என்று நம்புகின்றேன். சகல விடயங்களும் சிங்கள மற்றும் பௌத்தத்தை அடிப்படையாகக் கொண்டு சிந்திக்கப்படுமாயின் நாட்டுக்கு விமோசனம் கிடையாது.

**இனவாதப் போக்கு**

கண்டி மாவட்டத்தில் இடம்பெற்ற சம்பவங்களைக் கட்டுப்படுத்துவதற்கு தவிரவிட்டதாக நம்பிக்கையில்லாத் தீர்மானத்தில் கூட்டிக்காட்டப்பட்டுள்ளது. சட்டம் ஒழுங்கு அமைச்சர் என்ற ரீதியில் சிங்கள, தமிழ், முஸ்லிம் மக்களுக்குப் பாதுகாப்பு வழங்கத் தவறியதாகக் குறிப்பிடப்பட்டுள்ளது. சிங்களவர் மற்றும் தமிழர்களுக்குப் பாதுகாப்பு எனக் கூறப்பட்டுள்ளது. அவர்கள் முஸ்லிம் மக்கள் பாதுகாக்கப்படவில்லை என்பதைக் குறிப்பிட்டுக் கூற விரும்பவில்லை என்பதாலேயே சிங்களவர்கள் மற்றும் தமிழர்களையும் குறிப்பிட்டுள்ளனர். நிச்சயமாக முஸ்லிம்கள் தாக்கப்பட்டுள்ளனர் என்பது தெளிவாக இருக்கும் நிலையில் இனரீதியான நோக்கத்துடன் இந்த விடயம் கூட்டிக்காட்டப்பட்டுள்ளது. இதில் கையொப்பம் இட்ட காதர் மஸ்தான் உட்பட அனைவரினதும் இனவாதப் போக்கு வெளிப்பட்டுள்ளது.

**புதிய அரசமைப்பு**

அடிப்படைச் சட்டமான அரசமைப்பு சகலராலும் ஏற்றுக் கொள்ளக்கூடியதாக தயாரிக்கப்படவேண்டும். இது சகல மக்களின் இணக்கப்பாட்டுடன் தயாரிக்கப்படுவதுடன், பொது வாக்கெடுப்புக்கும் உட்படுத்தப்பட வேண்டும் என்று நாம் வலியுறுத்தி வருகின்றோம். 76 தடவைகள் வழிநடத்தல் குழு கூடி அரசமைப்புத் தயாரிப்பு பற்றி ஆராய்ந்துள்ளது. இந்த செயற்பாடுகள் தொடர்ந்தும் முன்னெடுத்துச் செல்லப்பட வேண்டும்.

மூன்று மாதத்துக்குள் புதிய அரசமைப்பு உருவாக்கப்படும் என்று ரணில், தமிழ்த் தேசியக் கூட்டமைப்புக்கு உறுதியளித்திருப்பதாக விமல் வீரவன்ச சில நிமிடங்களுக்கு முன்னர் கூறினார். அப்படி உறுதிமொழி வழங்குவதில் என்ன தவறு உள்ளது. அரசமைப்பை உருவாக்கும் தீர்மானத்துக்கு நாடாளுமன்றம் ஏகமனதாக அனுமதி வழங்கியுள்ள நிலையில் ரணில் அப்படியான உறுதிமொழி வழங்குவதில் என்ன தவறு உள்ளது? மூன்று மாதத்துக்குள் அரசமைப்பு நிறைவேற்றப்படுமாயின் அது தொடர்பில் நீங்கள் மகிழ்ச்சியடைய வேண்டும்.

**அரசு மீது அதிருப்தி**

நாம் தமிழ் மக்களைப் பிரதிநிதித்துவம் செய்கின்றோம். கடந்த மூன்று ஆண்டுகளில் அரசின் செயற்பாடுகளில் மக்கள் அதிருப்தியடைந்துள்ளனர். அரசின் பாதை தொடர்பில் பிரச்சினைகளில்லாவிட்டாலும் தமிழ் மக்கள் எதிர்பார்க்கும் பல விடயங்கள் நிறைவேற்றப்படவில்லை. அரசு பயணிக்கும் பாதை சற்று மாறியுள்ளபோதும், முன்னோக்கி நகர்ந்து வருகிறது. மிகவும் மெதுவாக நடவடிக்கைகள் முன்னெடுக்கப்படுவதால் அது தெரிவித்தல்லை.

**அரசியல் கைதிகள்**

தமிழ் அரசியல் கைதிகளின் விவகாரம் இழுப்பட்டு வருகிறது. 20 ஆண்டுகளுக்கு மேலாக பலர் பயங்கரவாதத் தடுப்புச் சட்டத்தின் கீழ் தடுத்து வைக்கப்பட்டுள்ளனர். ஆயுதப் போராட்டம் முடிவுக்கு வந்து ஏறத்தாழ ஒன்பது ஆண்டுகள் ஆகியுள்ளன. பயங்கரவாதத் தடுப்புச் சட்டத்தை மீள்பெற்று புதிய சட்டத்தைக் கொண்டு வருவதாக அரசு உறுதியளித்துள்ளது.

மக்கள் விடுதலை முன்னணியின் கலகத்துடன் தொடர்புடையவர்களுக்கு மன்னிப்பு வழங்க முடியும் என்றால் விடுதலைப் புலி உறுப்பினர்களுக்கு ஏன் மன்னிப்பு வழங்க முடியாது? அரசியல் நோக்கத்துக்காகப் போராடியதால் மக்கள் விடுதலை முன்னணியினருக்கு மன்னிப்பு வழங்கப்பட்டுள்ளது. விடுதலைப் புலிகளும் அரசியல் நோக்கத்தை அடைவதற்காகவே போராடினார்கள்.

**வடக்கில் நிலைமை மோசம்**

காணிகளை விடுவிப்பதாக மைத்திரி உறுதிமொழிகளை வழங்கியிருந்த போதும் இன்னும் விடுவிக்கப்படவில்லை. மக்களின் காணிகளில் இராணுவத்தைக் கொண்டு அரசு விவசாய பண்ணைகளையும் முன்பள்ளிகளையும் நடத்துகின்றது

இது மாத்திரமன்றி வடக்கு, கிழக்குக்குத் தென்பகுதியிலிருந்து பலர் நியமிக்கப்படுகின்றனர். குறிப்பாக சிறு சிறு புதவிகளுக்கு கூட சிங்களம் பேசும் நபர்கள் நியமிக்கப்படுகின்றனர். தமிழ்ப் பேசும் மக்கள் 100 சதவீதம் வாழும் பகுதிகளில் தமிழ் பேசு தெரியாதவர்களை ஏன் நியமிக்கின்றீர்கள்? யாழ்ப்பாண மாவட்டச் செயலகத்தில் பணிபுரியும் ஆறு வாகனச் சாரதிகள் காலியிருந்து வந்துள்ளனர். குளியாப்பிட்டிய பகுதியில் தேங்காய் பறித்தவர்களை வடக்கில் அலுவலக உதவியாளர்களாகவும் பாதுகாப்பு உத்தியோகத்தர்களாகவும் நியமித்துள்ளார்கள். தேங்காய் பறிக்க யாரும் இல்லாமல் போனதால் தான் தற்போது தேங்காய் விலை அதிகரித்து இருக்கலாம்.

எமக்குத் தண்ணீர் வேண்டும். தண்ணீரை மட்டும் கொண்டு வாருங்கள். தெற்கிலிருந்து மக்களை அங்கு அழைத்து வர வேண்டாம் - என்றார். (5)

**ஈ.பி.டி.பி...**

ஆட்சியை தமிழ்த் தேசியக் கூட்டமைப்பு கைப்பற்றியுள்ளது. இரண்டு சபைகளைத் தவிர ஏனைய 10 சபைகளிலும் தமிழ்த் தேசியக் கூட்டமைப்புக்கு, ஈ.பி.டி.பி.யும், தேசியக் கட்சிகளும் ஆதரவு வழங்கியிருந்தன.

**நல்லூர் பிரதேச சபை**

நல்லூர் பிரதேச சபைக்கான தவிசாளரைத் தெரிவு செய்யும் அமர்வு நேற்றுக் காலை 9 மணிக்கு இடம்பெற்றது. தமிழ்த் தேசியக் கூட்டமைப்பின் சார்பில் தாமோதரம்பிள்ளை தியாகமூர்த்தியும், தமிழ்த் தேசிய மக்கள் முன்னணி சார்பில் வாசுகி சுதாகரும் தவிசாளர் பதவிக்கு முன்மொழியப்பட்டனர். வாக்கெடுப்பு பகிரங்கமாகவா, இரகசியமாகவா நடத்தப்பட வேண்டும் என்று ஆணையாளரால் முதலில் கேட்கப்பட்டது. தமிழ்த் தேசியக் கூட்டமைப்பின் 6 உறுப்பினர்களும், ஈ.பி.டி.பி.யின் 4 உறுப்பினர்களும், ஐக்கிய தேசியக் கட்சியின் ஒரு உறுப்பினருமாக 11 பேர் பகிரங்க வாக்கெடுப்புக் கோரினர். தமிழ்த் தேசிய மக்கள் முன்னணியின் 5 உறுப்பினர்களும், சுயேச்சைக் குழுவின் 2 உறுப்பினர்களும், சிறிலங்கா சுதந்திரக் கட்சியின் ஒரு உறுப்பினருமாக 8 பேர் இரகசிய வாக்கெடுப்புக்குக் கோரினர்.

**தவிசாளர் தெரிவு**

பகிரங்க வாக்கெடுப்பு ஊடாக தவிசாளர்

தெரிவு நடைபெற்றது. கூட்டமைப்பின் சார்பில் முன்மொழியப்பட்ட தா.தியாகமூர்த்தியும், 12 வாக்குகள் கிடைக்கப்பெற்றது. கூட்டமைப்பின் 6 உறுப்பினர்களும், ஈ.பி.டி.பி.யின் 4 உறுப்பினர்களும், சிறிலங்கா சுதந்திரக் கட்சி மற்றும் ஐக்கிய தேசியக் கட்சியின் தலா ஒவ்வொரு உறுப்பினர்களும் அவருக்கு வாக்களித்தனர். தமிழ்த் தேசிய மக்கள் முன்னணியின் சார்பில் முன்மொழியப்பட்ட வாசுகி சுதாகருக்கு 7 வாக்குகள் கிடைக்கப்பெற்றது. முன்னணியின் 5 உறுப்பினர்களும், சுயேச்சைக் குழுவின் 2 உறுப்பினர்களும் அவருக்கு ஆதரவாக வாக்களித்தனர். தமிழர் விடுதலைக் கூட்டணி உறுப்பினர் நடுநிலைமை வகித்தார். 5 மேலதிக வாக்குகளால் கூட்டமைப்பின் தா.தியாகமூர்த்தி தெரிவு செய்யப்பட்டார்.

**உபதவிசாளர் தெரிவு**

உபதவிசாளர் பதவிக்குத் தமிழ்த் தேசியக் கூட்டமைப்பால் இ.ஜெயகரன் முன்மொழியப்பட்டார். வேறு எவரும் அந்தப் பதவிக்கு முன்மொழியப்படாததால் ஏகமனதாக அவர் உபதவிசாளராகத் தெரிவு செய்யப்பட்டார்.

**வலி.கிழக்குப் பிரதேச சபை**

வலி.கிழக்குப் பிரதேச சபைக்கான தவிசாளரைத் தெரிவு செய்யும் அமர்வு நேற்றுப் பி.ப. 2 மணிக்கு இடம்பெற்றது. தமிழ்த் தேசியக் கூட்டமைப்பின் சார்பில் தியாகராசா நிரோஷம், தமிழ்த் தேசிய மக்கள் முன்னணி சார்பில் சண்முகராசா சிறிகுமரனும் தவிசாளர் பதவிக்கு முன்மொழியப்பட்டனர். தவிசாளர் தெரிவு பகிரங்க வாக்கெடுப்பு ஊடாக நடத்தப்பட வேண்டும் என்று 34 உறுப்பினர்களும் கோரினர். இரகசிய வாக்கெடுப்புக்கு எவரும் விரும்பும் தெரிவிக்கவில்லை. தமிழர் விடுதலைக் கூட்டணி உறுப்பினர்கள் 3 பேர் நடுநிலைமை வகித்தனர். அதையடுத்து தவிசாளர் தெரிவு இடம் பெற்றது.

**தவிசாளர் தெரிவு**

தியாகராசா நிரோஷ் 24 வாக்குகளைப் பெற்றுத் தவிசாளராகத் தெரிவானார். தமிழ்த் தேசியக் கூட்டமைப்பு உறுப்பினர்கள் 15 பேரும், ஈ.பி.டி.பி. உறுப்பினர்கள் 6 பேரும், சிறிலங்கா சுதந்திரக் கட்சி உறுப்பினர்கள் 3 பேரும் நிரோஷுக்கு வாக்களித்தனர். சண்முகராசா சிறிகுமரன் 6 வாக்குகளைப் பெற்றார். தமிழ்த் தேசிய மக்கள் முன்னணி உறுப்பினர்கள் அவருக்கு வாக்களித்தனர். தமிழர் விடுதலைக் கூட்டணியின் 3 உறுப்பினர்களும், சுயேச்சைக் குழுவின் 4 உறுப்பினர்களும் நடுநிலைமை வகித்தனர். ஐக்கிய தேசியக் கட்சி உறுப்பினரான சி.நவபாலன் அமர்வுக்கு வரவில்லை.

**உபதவிசாளர் தெரிவு**

உபதவிசாளர் பதவிக்கு தமிழ்த் தேசியக் கூட்டமைப்பு ம.கபிலனை முன்மொழிந்தது. வேறு எவரும் முன்மொழியப்படாததால் ம.கபிலன் ஏகமனதாகத் தவிசாளராகத் தெரிவானார். (று.5,7,37)

**தீர்மானத்தை...**

தெரிவித்ததாவது, அரசிலிருந்து கொண்டு ரணிலை விமர்சித்தும் கூட்டு எதிர் கட்சியினரால் கொண்டு வரப்பட்ட நம்பிக்கையில்லாத் தீர்மானத்தை ஆதரித்தும் செயற்பட்டவர்கள் குறித்து நடவடிக்கைகள் எடுக்கப்பட உள்ளன. ஆளும் கட்சிக்குள் இருந்து கொண்டே அரசை விமர்சிப்பவர்களை வைத்துக் கொண்டு செயற்பட இயலாது. அவர்கள் உடனடியாக வெளியேற வேண்டும். அமைச்சரவை மறுசீரமைப்பு அல்ல. புதிய அமைச்சரவை குறித்து எதிர்வரும் திங்கட்கிழமை தீர்மானிக்கப்படும். இதன்போது அமைச்சர்களுக்கான அமைச்சர்கள் தெரிவு உள்ளிட்ட முக்கிய தீர்மானங்கள் எடுக்கப்படும். அன்றைய தினம் நம்பிக்கையில்லாத் தீர்மானத்திற்கு ஆதரவாக செயற்பட்டு அரசை விமர்சித்தவர்களுக்கு எதிரான நடவடிக்கைகள் குறித்து அறிவிக்கப்படும் என்றார். (5,61)

**மகிந்தவும்...**

நாடாளுமன்ற உறுப்பினருமான மகிந்த ராஜபக்ச, நம்பிக்கையில்லாத் தீர்மானத்தை ஆதரித்து வாக்களித்தார். இதேவேளை, பத

வியிலிருந்து நீக்கப்பட்ட முன்னாள் நீதி அமைச்சர் விஜயதாச ராஜபக்ச யாருக்கு வாக்களிப்பார் என்று பாரிதும் எதிர்பார்க்கப்பட்ட நிலையில், ரணிலுக்கு ஆதரவாகவே அவர் வாக்களித்தார். இதன்போது ஐக்கிய தேசியக் கட்சியினர் மேசையில் தட்டி ஆதரவு தெரிவித்தனர். ஐக்கிய தேசிய முன்னணியில் பாரிதும் எதிர் பார்க்கப்பட்ட மற்றொரு உறுப்பினரான அத்தூரவிய ரத்ன தேரர், வாக்கெடுப்பில் பங்கேற்கவில்லை. ஐக்கிய தேசியக் கட்சியில் தலைமை அமைச்சருக்கு எதிராக குரல் கொடுத்த பாலித ரங்கே பண்டார மற்றும் வசந்த சேன நாயக்க ஆகியோர் ரணிலுக்கு ஆதரவாக வாக்களித்தனர். (5)

**வவுனியாவில்...**

தனர். வவுனியா மூன்றுமுறிப்பு இராணுவ முகாமில் கடமையாற்றும் அநுராதபுரத்தைச் சேர்ந்த 32வயதுடைய சிப்பாய் ஒருவர் மீது சந்தேகம் ஏற்பட்டுள்ளது. அவரை வழிமறித்து சோதனை நடவடிக்கை மேற்கொண்ட போது அவரிடமிருந்து 540 மில்லி கிராம் ஹெரோயின் பொதியை மீட்டுள்ளதாகவும் கைது செய்யப்பட்டுள்ள இராணுவச்சிப்பாய் மேலதிக விசாரணைக்குட்படுத்தப்பட்டு வருவதாகவும் பொலிஸார் தெரிவித்தனர். (5)

**வவுனியாவில் தொடரு...**

என்று பொலிஸார் தெரிவித்தனர். வவுனியா தேக்கத்தை பகுதியில் அதிகாலை 3 மணியளவில் இந்த விபத்து இடம்பெற்றது. கொழும்பில் இருந்து யாழ் நோக்கி வந்து கொண்டிருந்த தொடருந்தே மோதியது. இளைஞனின் தலை துண்டிக்கப்பட்டு உயிரிழந்தார். தாய் தந்தை அற்ற நிலையில் உறவினருடன் இளைஞன் வாழ்கின்றார் என்று தெரிவிக்கப்பட்டது. சம்பவம் தொடர்பில் மேலதிக விசாரணைகளை பொலிஸார் முன்னெடுத்து வருகின்றனர். (று-12110)

**தியாக...**

உறுப்பினர்கள், மாநகர சபை ஆணையாளர், பொறியியலாளர் ஆகியோர் இடித்தழிக்கப்பட்ட நினைவுத் தூபியை நேற்று நேரில் சென்று பார்வையிட்டனர். இலங்கைக்கு அமைதிப்படையாக வந்திறங்கிய இந்தியா, ஆக்கிரமிப்புப் படையாக மாறியது. இந்திய தேசத்துக்கு எதிராக 5 அம்சக் கோரிக்கைகளை முன்வைத்து, தியாக தீபம் தீலீபன் 1987ஆம் ஆண்டு செப்ரம்பர் மாதம் 15ஆம் திகதி உணவு ஒறுப்புப் போராட்டத்தை ஆரம்பித்திருந்தார். 12 நாள் கஞ்சு குடிதண்ணீர் உள்ளிட்ட எந்தவொரு ஆகாரமும் இன்றி அகிம்சை வழியில் உணவு ஒறுப்புப் போராட்டத்தை நடத்தியிருந்தார். செப்ரம்பர் 26ஆம் திகதி, வீரச்சாவடைந்திருந்தார். தியாகதீபம் தீலீபனின் நினைவுத் தூபி, நல்லூர் கோயில் பின் வீதியில் அமைக்கப்பட்டிருந்தது. யாழ்ப்பாணக் குடாநாடு இராணுவக் கட்டுப்பாட்டுக்குள் வந்த பின்னர் நினைவுத் தூபி இராணுவத்தினரால் இடித்தழிக்கப்பட்டது.

2002ஆம் ஆண்டு சமாதான ஒப்பந்தம் கைச்சாத்திப்பட்ட பின்னர் அதே இடத்தில் 23 அடி உயரமான தியாக தீபம் தீலீபனின் நினைவுத் தூபி மீளவும் அமைக்கப்பட்டது. 2006ஆம் ஆண்டு, ஏ-9 வீதி மூடப்பட்ட பின்னர், ஊடாங்கு நேரத்தில் நினைவுத் தூபி மீளவும் இடித்தழிக்கப்பட்டது. நினைவுத் தூபி மீளக் கட்டியெழுப்பப்படும் என்று வடக்கு மாகாண சபை கடந்த ஆண்டு தீர்மானமும் நிறைவேற்றியிருந்தது. இந்த நிலையில் யாழ்ப்பாணம் மாநகர சபையின் ஆட்சியைக் கைப்பற்றிய தமிழ்த் தேசியக் கூட்டமைப்பு முதலாவது நடவடிக்கையாக, நினைவுத் தூபியை மீளக்கட்டியெழுப்பும் நடவடிக்கையில் இறங்கியுள்ளது. யாழ்ப்பாணம் மாநகர சபை மேயர் இ. ஆர்னோல்ட், துணைமேயர் து.சசன், மாநகர சபை உறுப்பினர்களான து.தர்சானந்த, ந.லோகதயாளன், யாழ்ப்பாணம் மாநகர சபை ஆணையாளர் த.ஜெயசீலன், மாநகர சபை பொறியியலாளர்கள், ஜனநாயகப் போராடிகள் கட்சி உறுப்பினர்கள் ஆகியோர் நினைவுத் தூபியை நேற்றுப் பார்வையிட்டனர். (5,106,114)

# ஆஸ்திரேலிய வீரர்களின் தடைக்காலம் மிகஅதிகம்

குறைத்துக்கொள்ள வேண்டுமென்று ஆஸி. வீரர்கள் அமைப்பு அறிக்கை


பந்தைத் திட்டமிட்டுச் சேதப்படுத்திய விவகாரத்தில் தடைபெற்றுள்ள ஆஸ்திரேலிய வீரர்களான சிமித், வேர்னர், ஆரம்பத்துப்பாட்ட வீரர் பான்குரொப்ட் ஆகியோருக்கு விதிக்கப்பட்ட தடை மிகவும் அதிகமானது என்று குறிப்பிட்டுள்ள ஆஸ்திரேலிய கிரிக்கெட் வீரர்களின் அமைப்பு, தடைக்காலத்தை குறைக்க வேண்டும் என்றும் ஆஸ்திரேலிய கிரிக்கெட் சபையிடம் கோரிக்கை வைத்துள்ளது. தென்னாபிரிக்காவுக்கு எதிரான மூன்றாவது டெஸ்ட் ஆட்டத்தில், ஆஸ்திரேலிய அணியின் வீரர்கள் பந்தைத் திட்டமிட்டுச் சேதப்படுத்தினர். திட்டத்துக்கு மூலையாகச் செயற்பட்டவரான வேர்னர், அதை ஏற்றுக்கொண்ட அணித் தலைவர் சிமித் இருவருக்கும் தலா ஓர் வருடம் தடை விதிக்கப்பட்டது. திட்டத்தைச் செயற்படுத்தியவரான ஆரம்பத்துப்பாட்ட வீரர் பான்குரொப்ட் டுக்கு மாதங்கள் தடைவிதிக்கப்பட்டது.



ஆஸ்திரேலிய கிரிக்கெட் சபையே இந்தத் தடைகளை விதித்துள்ளது. ஆஸ்திரேலிய வீரர்களுக்கு வழங்கப்பட்ட தண்டனை சற்று அதிகமானது என்று இரக்கப்படுவோரும் இருக்கத்தான் செய்கின்றனர். இந்த நிலையில் இவ்வாறானதொரு பரிந்துரையை வைத்து ஆஸ்திரேலிய கிரிக்கெட் வீரர்களின் அமைப்பு,

ஆஸ்திரேலிய அணியின் தலைமைத் தேர்வாளர் மார்க் வார்க்கும் மூன்று வீரர்களுக்கும் ஆதரவைத் தெரிவித்தார். "தடைக்காலம் முடிந்ததும் வீரர்கள் மூவரும் அணிக்குத் திரும்ப நீண்ட காலம் எடுத்துக்கொள்ளப்படாது. உடனடியாக அவர்கள் அணிக்கு அழைக்கப்படுவார்கள்" என்று மார்க் மேலும் தெரிவித்தார். (ம)

## அன்டர்சன் சாதனை



டெஸ்ட் கிரிக்கெட்டில் அதிக பந்துகளை வீசிய வேகப் பந்து வீச்சாளர் என்ற சாதனையை நிலை நாட்டினார் இங்கிலாந்து அணியின் வேகப்பந்து வீச்சாளர் ஜேம்ஸ் அன்டர்சன். நியூசிலாந்துக்கு எதிராக நேற்றுமுன்தினம் நிறைவுக்கு வந்த டெஸ்ட் ஆட்டத்தில் அன்டர்சன் 50 பந்துப்

பரிமாற்றங்களை வீசினார். இதையடுத்தே இந்த வரலாற்று அடைவை அவர் நிகழ்த்தினார். மேற்கிந்தியத் தீவுகளின் முன்னாள் வேகப்பந்து வீச்சாளர் கார்டனி 30 ஆயிரத்து 19 பந்துகள் வீசி படைத்திருந்த சாதனையை அன்டர்சன் 30 ஆயிரத்து 74 பந்துகள் வீசித் தகர்த்தார். (ம)

## கொல்கத்தாவின் முதல் ஆட்டத்தை நேரில் காண வருகிறார் சாருக்கான்



நடப்பு வருட ஐ.பி.எல். தொடரில், கொல்கத்தா அணியின் முதலாவது ஆட்டத்தை நேரில் காண்பதற்கு வருகிறார் அந்த அணியின் உரிமையாளரான சாருக்கான். இந்த வருடத்துக்கான ஐ.பி.எல். ஆட்டங்கள் நாளையே

தினம் ஆரம்பமாகின்றன. எட்டாம் திகதி நடைபெறும் ஆட்டத்தில் கொல்கத்தா அணியை எதிர்த்து பெங்களூர் அணி மோதவுள்ளது. இந்த ஆட்டத்தைக் காண்பதற்காகவே சாருக்கான் வரவுள்ளார். (ம)

## மேன்முறையீடு செய்ய மாட்டேன் சிமித் தெரிவிப்பு



தடையை எதிர்த்து மேன்முறையீடு செய்ய மாட்டேன். தடையென்பது அழுத்தமான செய்தியைக் கூற ஆஸ்திரேலிய கிரிக்கெட் சபையால் கொடுக்கப்பட்டது.

பந்தைச் சேதப்படுத்திய குற்றச்சாட்டில் தடைபெற்றுள்ள ஆஸ்திரேலிய அணியின் முன்னாள் தலைவர் சிமித், தனது தடையை எதிர்த்து மேன்முறையீடு செய்யப்போவதில்லை என்று தெரிவித்தார். ஆஸ்திரேலியாவில் நேற்றுமுன்தினம் நடைபெற்ற செய்தியாளர் சந்திப்பில் கருத்துத் தெரிவிக்கையிலேயே இவ்வாறு தெரிவித்தார் சிமித்.

"இந்தச் சம்பவத்தை என்றும் மனதில் வைத்திருப்பேன். எனது நாட்டுக்காக நான் மீண்டும் விளையாடுவேன். ஆனால் அணியின் தலைவராக முழுப் பொறுப்பையும் நான் ஏற்றுக்கொள்கிறேன். தடையை எதிர்த்து மேன்முறையீடு செய்ய மாட்டேன். தடையென்பது அழுத்தமான செய்தியைக் கூற ஆஸ்திரேலிய கிரிக்கெட் சபையால் கொடுக்கப்பட்டது. நான் அதை ஏற்றுக்கொள்கிறேன். தடை முடிந்த பின்னர் மிக விரைவில் அணிக்குத் திரும்புவேன். சிறந்த ஆட்டத்தை வெளிப்படுத்துவேன். இழந்த இடத்தை மீட்டுப்பேன்" என்று சிமித் மேலும் தெரிவித்தார். (ம)

## பருத்தித்துறை பிரதேச செயலகம் கடற்கரை கபடியில் சம்பியனானது

யாழ்ப்பாணம், ஏப். 5  
யாழ்ப்பாண மாவட்ட செயலக விளையாட்டு பிரிவினரால் நடத்தப்பட்ட பிரதேச செயலக அணிகளுக்கு இடையிலான கடற்கரை கபடியில் பருத்தித்துறை பிரதேச செயலக அணி சம்பியன் கிண்ணத்தைச் சுவீகரித்தது. வல்வெட்டித்துறை ரேவடி கடற்கரை மைதானத்தில் அண்மையில்

நடைபெற்ற இறுதியாட்டத்தில் பருத்தித்துறை பிரதேச செயலக அணியை எதிர்த்து சண்டிப்பாய் பிரதேச செயலக அணி மோதியது. ஆட்டம் ஆரம்பம் முதல் ஆதிக்கம் செலுத்திய பருத்தித்துறை பிரதேச செயலக அணி 36:16 என்ற புள்ளிகளின் அடிப்படையில் வெற்றி பெற்று கிண்ணம் வென்றது. (ம-422)

## தீவுகளை வீழ்த்தி தொடரை வழித்துத் துடைத்தது பாக்.



மேற்கிந்தியத் தீவுகளுக்கு எதிரான மூன்றாவது டி-20 ஆட்டத்திலும் வெற்றிபெற்று தொடரை 3:0 என்ற அடிப்படையில் கைப்பற்றியது பாகிஸ்தான்.

இந்த இரண்டு அணிகளுக்கும் இடையிலான மூன்றாவதும் இறுதியானதுமான டி-20 ஆட்டம் நேற்றுமுன்தினம் நடைபெற்றது. நாணயச் சுழற்சியில் வெற்றி

பெற்ற மேற்கிந்தியத் தீவுகள் அணி முதலில் துடுப்பெடுத்தாடத் தீர்மானித்தது. அந்த அணி நிர்ணயிக்கப்பட்ட 20 பந்துப்பரிமாற்றங்களில் 6 இலக்குகளை இழந்து 153 ஓட்டங்களைப் பெற்றது. அதிகபட்சமாக பிளேட்சர் 52 ஓட்டங்களையும், ரம்டின் 42 ஓட்டங்களையும், சாமுவேல்ஸ் 31 ஓட்டங்களையும் பெற்றனர்.

பந்துவீச்சில் சுப்கான் 2 இலக்குகளையும், நவாஜ், உஸ்மன் கான், அஸ்ரம் மூவரும் தலா ஓர் இலக்கையும் கைப்பற்றினர். பதிலுக்குக் களமிறங்கிய பாகிஸ்தான் அணி, 19 பந்துகள் மீத மிகுக்க 2 இலக்குகளை இழந்து வெற்றிபெற்றது. அசாம் 51 ஓட்டங்களையும், சமன் 40 ஓட்டங்களையும், திலட் ஆட்டமிழக்

காது 31 ஓட்டங்களையும் பெற்றனர். முன்னதாக முடிவடைந்த முதல் இரண்டு ஆட்டங்களிலும் வெற்றி பெற்ற காரணத்தால் 3:0 என்ற அடிப்படையில் கிண்ணம் வென்றது பாகிஸ்தான் அணி. ஆட்டநாயகனாக சமன், தொடராளர் நாயகனாக அசாம் ஆகியோர் தெரிவாகினர். (ம)

## இன்றைய மோதல்கள்

கொலின்பின்  
கால்பந்தாட்டம்

கொலின்பின் விளையாட்டுக் கழகம் நடத்தும் கால்பந்தாட்டத் தொடரின் ஆட்டங்கள் குறித்த கழக மைதானத்தில் இடம் பெற்று வருகின்றன. இந்தத் தொடரில் இன்று வியாழக் கிழமை பிற்பகல் 3.30 மணிக்கு இடம்பெறும் ஆட்டத்தில் இளவாலை யங்ஹென் ரிஸ் விளையாட்டுக் கழக அணியை எதிர்த்து பொலிகை பாரதி விளையாட்டுக் கழக அணி மோதவுள்ளது. மாலை 4.30 மணிக்கு இடம்பெறும் ஆட்டத்தில் மெலிஞ்சிமுனை இருதயராஜா அணியை எதிர்த்து யங் லயன்ஸ் அணி மோதவுள்ளது.

அரியாலையின்  
கரப்பந்தாட்டம்

அரியாலையின் 99ஆவது சுதேசிய விழாவை முன்னிட்டு நடத்தப்படும் கரப்பந்தாட்டத் தொடரின் ஆட்டங்கள் அரியாலை திருமகள் சனசபை நிலைய, மைதானத்தில் இடம் பெற்று வருகின்றன. இந்தத் தொடரில் இன்று இரவு 7 மணிக்கு இடம்பெறும் ஆட்டத்தில், ஆவரங்கால் இந்து இளைஞர் விளையாட்டுக் கழக அணியை எதிர்த்து அச்சவேலி ஸ்ரார் விளையாட்டுக் கழக அணி மோதவுள்ளது. இரவு 8.30 மணிக்கு இடம்பெறும் ஆட்டத்தில் அச்சவேலி யுத் விளையாட்டுக் கழக அணியை எதிர்த்து புத்தூர் வளர்மதி விளையாட்டுக் கழக அணி மோதவுள்ளது.

செந்தமிழ் வி.க.  
கால்பந்தாட்டம்

வற்றாப்பளை செந்தமிழ் விளையாட்டுக் கழகம் நடத்தும் விலகல் முறையிலான கால்பந்தாட்டத் தொடரின் ஆட்டங்கள் குறித்த விளையாட்டுக் கழக மைதானத்தில் இடம்பெற்று வருகின்றன. இந்தத் தொடரில் இன்று பிற்பகல் 2.30 மணிக்கு இடம்பெறும் ஆட்டத்தில் அலையோசை விளையாட்டுக் கழக அணியை எதிர்த்து உதயம் விளையாட்டுக் கழக அணி மோதவுள்ளது. மாலை 4.30 மணிக்கு இடம்பெறும் ஆட்டத்தில் சென். அன்ரனிஸ் விளையாட்டுக் கழக அணியை எதிர்த்து உதயசூரியன் விளையாட்டுக் கழக அணி மோதவுள்ளது. (ம-23)



# கிறாஸ்கொப்பர்ஸ் அசத்தல் ஆட்டம்

யாழ்ப்பாணம், ஏப். 5  
கொக்குவில் சன சபை நிலையம் நடத்தும் யாழ்ப்பாண மாவட்ட கிரிக்கெட் சங்கத்தில் பதிவு செய்யப்பட்ட கழகங்களுக்கு இடையிலான துடுப்பாட்டத் தொடரில் அண்மையில் இடம்பெற்ற ஆட்டத்தில் கிறாஸ்கொப்பர்ஸ் அணி வெற்றி பெற்றுள்ளது. கொக்குவில் இந்துக் கல்லூரி மைதானத்தில் அண்மையில் நடைபெற்ற ஆட்டத்தில் கிறாஸ் கொப்பர்ஸ் அணியை எதிர்த்து வெறியின்போ அணி மோதியது. முதலில் துடுப்பெடுத்தாடிய கிறாஸ்

கொப்பர்ஸ் அணி நிர்ணயிக்கப்பட்ட 30 பந்துப் பரிமாற்றங்களில் 8 இலக்குகளை இழந்து 342 ஓட்டங்களைக் குவித்தது. அதிகபட்சமாக டிலோசன் 131 ஓட்டங்களை யும், அஜித் 59 ஓட்டங்களையும், பிரகலாதன் 24 ஓட்டங்களையும் பெற்றனர். பந்துவீச்சில் காந்தன் 4 இலக்குகளை யும், லக்ஷன் 2 இலக்குகளை யும், அருண் மற்றும் ரஜீவன் ஆகியோர் தலா ஓர் இலக்கையும் கைப்பற்றினர். பதினாறுக்குத் துடுப்பெடுத்தாடிய ரெயின்போ அணி 25.1 பந்துப் பரி

மாற்றங்களில் சகல இலக்குகளையும் இழந்து 195 ஓட்டங்களை மாத்திரம் பெற்று 147 ஓட்டங்களால் தோல்வியடைந்தது. அதிக பட்சமாக செந்தூரன் ஆட்டம் இழக்காமல் 83 ஓட்டங்களையும், செளமிகன் 43 ஓட்டங்களையும், திரேசன் 32 ஓட்டங்களையும் பெற்றனர். பந்துவீச்சில் தாருசன் மற்றும் தரண்ராஜ் இருவரும் தலா இரு இலக்குகளையும் மதுசன், அஜித், மற்றும் டிலோஜன் ஆகியோர் ஓர் இலக்கையும் கைப்பற்றினர். (ம-422)

## அன்ரனிஸ், லூட்ஸ் அணிகளுக்கு வெற்றி

யாழ்ப்பாணம், ஏப். 5  
கம்பர்மலை யங்கம்பன்ஸ் விளையாட்டுக் கழகம் நடத்தும் கால்பந்தாட்டத் தொடரில், நேற்றுமுன்தினம் இடம்பெற்ற ஆட்டங்களில் அன்ரனிஸ், லூட்ஸ் அணிகள் வெற்றிபெற்றன. யங்கம்பன்ஸின் மைதானத்தில் நேற்றுமுன்தினம் பிற்பகல் 3.30 மணிக்கு இடம்பெற்ற ஆட்டத்தில் மணற்காடு சென். அன்ரனிஸ் அணியை எதிர்த்து உடுப்பிட்டி யுத் அணி மோதியது. 4:2 என்ற கோல் கணக்கில் மணற்காடு சென். அன்ரனிஸ் அணி வெற்றிபெற்றது. மாலை 4.30 மணிக்கு இடம்பெற்ற ஆட்டத்தில் இளவாலை சென். லூட்ஸ் விளையாட்டுக் கழக அணியை எதிர்த்து அச்சேழு வளர்மதி விளையாட்டுக் கழக அணி மோதியது. 1:0 என்ற கோல் கணக்கில் இளவாலை சென். லூட்ஸ் அணி வெற்றி பெற்றது. (ம-23)

## வை.எம்.எச்.ஏ. அபாரம்

யாழ்ப்பாணம், ஏப். 5  
மாதகல் வீக்னேஸ்வரா வித்தியாலயத்தின் முன்னாள் அதிபர் க.வீரபாகு குடும்பத்தின் கீழ்க் கிணைத்துக்கான மல்லாகம் விநாயகர் விளையாட்டுக் கழகம் நடத்தும் துடுப்பாட்டத் தொடரில், நேற்றுமுன்தினம் இடம்பெற்ற ஆட்டத்தில் சங்கானை வை.எம்.எச்.ஏ. அணி வெற்றிபெற்றது. விநாயகர் விளையாட்டுக் கழக மைதானத்தில் இடம் பெற்ற இந்த ஆட்டத்தில், அளவெட்டி வேல்ட் ஸ்ரார் விளையாட்டுக் கழக அணியை எதிர்த்து சங்கானை வை.எம்.எச்.ஏ. அணி மோதியது. முதலில் துடுப்பெடுத்தாடிய அளவெட்டி வேல்ட் ஸ்ரார் விளையாட்டுக் கழக அணி 8 பந்துப் பரிமாற்றங்கள் நிறைவில் 5 இலக்குகளை இழந்து 49 ஓட்டங்களைப் பெற்றது. பதினாறுக்குத் துடுப்பெடுத்தாடிய வை.எம்.எச்.ஏ. அணி 2.5 பந்துப்பரி மாற்றங்களில் இலக்குகள் எதையும் இழக்காமல் வெற்றிபெற்றது. (ம-23)

# தொண்டமனாறு ஒற்றுமை முன்னேற்றம் கண்டுள்ளது

யாழ்ப்பாணம், ஏப். 5  
குஞ்சர்க்கடை கொலின்பின் விளையாட்டுக் கழகம் நடத்தும் கால்பந்தாட்டத் தொடரில் தொண்டமனாறு ஒற்றுமை அணி முன்னேற்றம் கண்டது. கொலின்பின் மைதானத்தில் இடம்பெற்ற இந்த ஆட்டத்தில் தொண்டமனாறு ஒற்றுமை அணியை எதிர்த்து வரணி யுத் அணி மோதியது. ஆட்டத்தின் ஆரம்பம் முதல் தொண்டமனாறு ஒற்றுமை அணி ஆதிக்கம் செலுத்தியது. அந்த அணியின் சார்பாக



12ஆவது மற்றும் 18ஆவது நிமிடங்களில் சுகந்தன் இரண்டு

கோல்களைப் பதிவுசெய்தார். இரண்டாவதுபாதியின் 24ஆவது நிமிடத்தில் ஒற்றுமையின் சார்பாக மற்றொரு கோல் பதிவானது. 28ஆவது நிமிடத்தில் யுத் அணியின் சார்பாக முகுந்தன் கோலொன்றைப் பதிவுசெய்தார். 32ஆவது நிமிடத்தில் ஒற்றுமை அணியின் சார்பாக சாருஜன் கோலொன்றைப் பதிவுசெய்ய முடிவில் 4:1 என்ற கோல் கணக்கில் ஒற்றுமை அணி வெற்றிபெற்றது. (ம-422)

# ரைட்றோனை வீழ்த்தியது தெல்லிப்பழைய யூனியன்

யாழ்ப்பாணம், ஏப். 5  
கொக்குவில் சன சபை நிலையம் நடத்தும் யாழ்ப்பாண மாவட்ட கிரிக்கெட் சங்கத்தில் பதிவு செய்யப்பட்ட கழகங்களுக்கு இடையிலான துடுப்பாட்டத் தொடரில் தெல்லிப்பழைய யூனியன் விளையாட்டுக் கழகம் 4 இலக்குகளால் வெற்றி பெற்றது. கொக்குவில் இந்துக் கல்லூரி மைதானத்தில் அண்மையில் நடைபெற்ற ஆட்டத்தில் தெல்லிப்பழைய யூனியன் விளையாட்டுக் கழக அணியை எதிர்த்து வடமராட்சி ரைட்றோன் அணி மோதியது. முதலில் துடுப்பெடுத்தாடிய வடமராட்சி ரைட்றோன் அணி 18.2 பந்துப் பரிமாற்றங்களில் சகல இலக்குகளையும் இழந்து 118 ஓட்டங்களைப் பெற்றது. அதிக பட்சமாக விஸ்வா 25 ஓட்டங்களையும், கஜன் 16 ஓட்டங்களையும்,

வினோடலக்ஷன் 15 ஓட்டங்களையும் பெற்றனர். பந்துவீச்சில் அருண்ராஜ் 3 இலக்குகளையும், சுயாந்தன், கவி, தயாளன் ஆகியோர் தலா இரு இலக்குகளையும் கைப்பற்றினர். பதினாறுக்குத் துடுப்பெடுத்தாடிய தெல்லிப்பழைய யூனியன் விளையாட்டுக் கழக அணி 18.1 பந்துப் பரிமாற்றங்களில் 6 இலக்குகளை இழந்து வெற்றி பெற்றது. அதிகபட்சமாக அகிசன் 38 ஓட்டங்களைப் பெற்றார். தயாளன் 23 ஓட்டங்களையும், மகிதரன் 14 ஓட்டங்களையும் பெற்றனர். பந்துவீச்சில் அஜித் 3 இலக்குகளையும், நந்தகுமாரன் 2 இலக்குகளையும், உதயசன் ஓர் இலக்கையும் கைப்பற்றினார். (ம-422)



# அமெரிக்க ரென்னிசை எதிர்பார்த்து செரபோவா

சுன்னாகத்தில்

**O/L Day Class**

ஆரம்பம் - 09.04.2018

திங்கள் - காலை 8.00 மணி

யாழ். நகரின் பிரபல ஆசிரியர் குழுவின ஒருங்கிணைந்த சேவையில் உங்கள் அனுமதிகளை முற்கூட்டியே பெற்றுக்கொள்ளவும்.  
**Note : சனி, ஞாயிறு தினங்களில் அனுமதிகளை பெற்றுக்கொள்ளவும்.**

பொருளியற் கல்லூரி கே.கே.எஸ் வீதி, சுன்னாகம்.



**BARATHY**

**சித்தன்கேணி**

அண்மையில் வெளிவந்த O/L பரீட்சை பெறுபேறுகளில் அதியுயர் பெறுபேறுகளை பெற்று உங்கள் பாடசாலைக்கும் பெற்றோர்க்கும் எங்கள் நிறுவனத்திற்கும் பெருமையீட்டித்தந்த மாணவர்களினை பாராட்டி வாழ்த்துகின்றோம். இதே போல் நீங்களும் சிறந்த பெறுபேறு பெற்றிட

**O/L Day Class**

நாளை ஆரம்பம்

06.04.2018 வெள்ளி - 8.00

▲ எது வழமையான பிரசித்தி பெற்ற ஆசிரியர் குழுவினால்.

▲ உங்கள் அனுமதிகளை பெற்றுக்கொள்ளுங்கள்.

அமெரிக்கப் பகிரங்கத் தொடரைக் கைப்பற்று வேன் என்ற நம்பிக்கை உள்ளது என்று தெரிவித்தார் ரஷ்யாவின் ரென்னிஸ் வீராங்கனையான மரிய செரபோவா. ஊக்கமருந்து விவகாரத்தில் சிக்கி, இரண்டு வருடங்கள் தடைக்குப் பின்னர் மீண்டும் களமிறங்கியுள்ளார் செரபோவா. ஒவ்வொரு தொடர்களையும் கைப்பற்றும் நம்பிக்கையை அவர் தெரிவிக்கின்ற போதிலும் எந்தவொரு கிண்ணத்தையும் அவர் கைப்பற்றவில்லை. அமெரிக்கத் தொடரில் செனா - செரபோவா மோதுவ தற்கு வாய்ப்புள்ளது என்று கருதப்படுகிறது. இந்த நிலையில் கிண்ணம் வெல்லும் நம்பிக்கையை வெளிப்படுத்தினார் செரபோவா.

"அமெரிக்கத் தொடரின் கிண்ணம் வெல்லக்கூடிய நம்பிக்கை எனக்கு மிகையாகவே உள்ளது. தடைக்குப் பின்னர் இதுவ

ரையில் முக்கியத் தொடரெதையும் கைப்பற்றாதமை துரதிர்ஷ்டவசமானது. அமெரிக்கத் தொடரின் மூலம் என்மீதான விமர்சனங்களுக்கு முற்றுப்புள்ளி வைக்க முடியும் என்று கருதுகிறேன்" என்று செரபோவாமேலும் தெரிவித்தார். (ம)

# உலகக்கிண்ணத் தொடர் போர்த்துக்கல் சாதிக்கும்

ரொனால்டோ நம்பிக்கை



ரஷ்யாவில் இன்னும் சில வாரங்களில் கால்பந்தாட்ட உலகக்கிண்ணத் தொடர் ஆரம்பமாகவுள்ள நிலையில், இந்தத் தொடரில் போர்த்துக்கல் பெரியளவில் சாதிக்கும் என்று தெரிவித்தார் அந்த அணியின் தலைவரான ரொனால்டோ.

பன்னாட்டுக் கால்பந்தாட்டச் சம்மேளனத்தின் நடப்பு ரீதியிலான ஆட்டங்கள் அண்மையில் நடைபெற்றன. இது தொடர்பில் நடைபெற்ற செய்தியாளர் சந்திப்பில் கருத்துத் தெரிவிக்கையிலேயே ரொனால்டோ இவ்வாறு

தெரிவித்தார். "கடந்த யூரோக் கிண்ணத் தொடரில் போர்த்துக்கல் அணி மிகப்பெரும் பெறுபேற்றை (சம்பியனாகியிருந்தது) வெளிப்படுத்தியிருந்தது. அந்த அணியே தற்போதும் உள்ளது. ஒவ்வொரு வீரரும் மிகவும் முக்கியமானவர்கள். அணி மிகவும் பலமாக உள்ளது. வீரர்களின் உடந்தகுதியும் சிறப்பாக உள்ளது. எனவே உலகக்கிண்ணத் தொடரில் போர்த்துக்கல் பெரியளவில் சாதிக்கும்" என்று ரொனால்டோ மேலும் தெரிவித்தார். (ம)

**SPOKEN ENGLISH WITH DIPLOMA CERTIFICATE**

O/L எழுதிய மாணவர்கள், பல்கலைக்கழக நுழைவு மாணவர்கள், தொழில்புரிவோர் வெளிநாடு செல்லவோர், இல்லத்தரசிகள், பட்டதாரிளுக்கான இளைஞர் யுவதிகளிற்கான 3 மாத சனி, ஞாயிறு பயிற்சிநெறி.

பாடப்புத்தகங்கள், DVDகள் மற்றும் சான்ரிதழ் இலவசம்

**முதல்நாள் வகுப்புகளை - 07.04.2018 காலை 08:00**

1. காலை 08-10	3. மதியம் 01-03
2. காலை 10-12	4. மாலை 03-05

வாரநாள் வகுப்புகள் (திங்கள், புதன்) ஆரம்பம் : 09.04.2018 காலை 08.00 - 10.00  
வாரநாள் வகுப்புகள் (செவ்வாய், வியாழன்) ஆரம்பம் : 10.04.2018 காலை 08.00 - 10.00

அனைவருக்கும் தொடக்கவகுப்பு சனி காலை 08.00

**SANMSON** 403, மணிகண்டூர் வீதி, பெருமாள் கோயிலை, யாழ்ப்பாணம், 021 320 3313 077 1570 486

## மரண அறிவித்தல்

### சுப்பிரமணியம் இராசரத்தினம் (கடவுள்)



காரைநகர், களபுமி, விளாணையைப் பிறப்பிடமாகவும் புத்தர்கேணி வீதி, வேம்படியை வசிப்பிடமாகவும் கொண்ட சுப்பிரமணியம் இராசரத்தினம் 04.04.2018 புதன்கிழமை காலமானார்.

அன்னார் காலஞ்சென்றவர்களான சுப்பிரமணியம் - நாகம்மா தம்பதிகளின் அன்பு மகனும் காலஞ்சென்ற கந்தையா மற்றும் சிவபாக்கியம் தம்பதிகளின் அன்பு மருமகனும் நாகேஸ்வரியின் அன்புக்கணவரும் ரவிபாலன், சிவதர்சினி, கிரிவாசன், சிவகௌரி, கார்த்திகா, பவானி, கல்யாணி, ஆகியோரின் அன்புத் தந்தையும் சிவபரணின் அன்பு மாமனாரும் மதுஷிகா, மயூரன் ஆகியோரின் அன்புப் பேரனுமாவார்.

அன்னாரின் இறுதிக்கிரியைகள் இன்று (05.04.2018) வினாயாக்கிழமை காலை 8.00 மணியளவில் அன்னாரின் இல்லத்தில் நடைபெற்று பூதவுடல் தகனக்கிரியைக்காக சாம்பலோடை இந்துமயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

**புத்தர்கேணி வீதி, வேம்படி, காரைநகர்.**  
**தகவல்: குடும்பத்தினர்.**  
**077 450 6636**

## யுவன்டாஸ் கழகத்தை புரட்டியது ரியல்மட்ரிட்



**A/L 2020**  
பிரத்தியேக மற்றும் குறு வகுப்புக்கள்  
**கணக்கீடு : MR. BALAKAJEN**  
B.Com(Jaf), H.N.Dip-in ACC(ATI)

**ஆரம்பம்: 03.04.2018 செவ்வாய்**

**இடம் : சுவாமியார் வீதி, கொழும்புத்தறை.**  
(Sat & Sun 4 - 5 pm)

**பலாவி வீதி, கந்தர்வமடம்.**  
(Tue & Fri 5 - 6 pm)

Mobile: **076 565 5956**

**விஸ்டம்**  
தொழிநுட்பக் கல்லூரி

அகவை 19ஆம் அடியும் மீக்க அதே ஆசிரியர்கள் வழிகாட்டலில்

**A/L தொழிநுட்ப பிரிவு**

**2020**  
**2019**  
**2018** - வினாத்தாள் மீட்டல், செய்முறை பயிற்சி வகுப்புக்கள் நடைபெறுகின்றன. அனுமதிகளைப் பெற்றுக்கொள்ளவும் **0772487774**

ஐரோப்பியக் கழகங்களுக்கு இடையிலான சம்பியன்ஸ் லீக் தொடரில், நேற்று முன்தினம் இடம் பெற்ற ஆட்டத்தில் யுவன்டாஸை வீழ்த்தியது ரியல் மட்ரிட் அணி. ஆட்டம் ஆரம்பித்து மூன்றாவது நிமிடத்திலேயே ரியல் மட்ரிட்டின் கோலைப் பதிவு செய்து அந்த அணிக்கு முன்னிலையைப் பெற்றுக்கொடுத்தார் நட்சத்திர வீரரான ரொனால்டோ. வேறெந்த மாற்றமும் இல்லாமல் ரியல் மட்ரிட்டின் 1:0 என்ற ஆதிக்கத் துடன் முடிவுக்கு வந்தது முதல் பாதி. இரண்டாவது பாதியின் 64ஆவது நிமிடத்தில் மட்ரிட் டின் இரண்டாவது கோலைப் பதிவு செய்தார் ரொனால்டோ. 72 ஆவது நிமிடத்தில் மார்செலோ ரியல் மட்ரிட்டின் மூன்றாவது கோலைப் பதிவு செய்ய முடிவில் அந்த அணி 3:0 என்ற கோல் கணக்கில் வெற்றி பெற்றது. (ம)

இப்பத்திரிகை, நியூ உதயன் பப்ளிக்கேசன் (பிரைவேர்) லிமிடெட் நிறுவனத்தினரால் யாழ்ப்பாணம் கஸ்தூரியார் வீதியில் 361 ஆம் இலக்கத்தில் உள்ள அவர்களது பணியலையில் 05.04.2018 இல் அச்சிட்டு வெளியிடப்பெற்றது.